

సీ తా రా ము ము .



శ్రీమతి కలగర అన్నపూర్ణాదేవి గారిచే

రచియింపఁబడినది.



ప్రకటన కర్తలు :

అన్నపూర్ణాదేవి స్మారక సంఘము.

వి శ్నో రో డ్, బె జ వా డ్ .

మ న వి .



అన్నపూర్ణదేవి వివాహమునకు పూర్వమే తన 16వ
యేట నీ గ్రంథమును రచించి యుండుటచే, తద్విష
యము పాఠకుల కెరుకపఱచు నుద్దేశ్యమున 'మాగంటి
అన్నపూర్ణ' అని వ్రాయక, కలగర అన్నపూర్ణ యని వ్రాసి
యుంటిమి. గమనింతురు గాక :

స్థా ర క స ం ఘ ము .



శ్రీ ర సు

సీతారామము .

బౌలరామాయణ మను నామాంతరిముగల

ఈ అభినవ గద్యకావ్యము

శ్రీమతి కలగర అన్నపూర్ణాదేవి గారిచే

రచియింపఁబడినది .





ప్రకటన కర్తలు :

అన్నపూర్ణాదేవి స్మారక సంఘము,

పి. స్టే. రోడ్, బెజవాడ

Sixth Edition 1000

Total 7000 Copies.



ఆఱవ కూర్పు ౧౦౦౦

మొత్తము ౭౦౦౦ ప్రతులు

To

Her Beloved Parents

M. R. R. K. Ramaswamy Chowdary Garu

AND

Sreemathi Pitchamma Garu

This Book is Dedicated

As a Token of Love and Devotion

To the Care Taken

In Liberally Educating Her.

THE AUTHORESS.

ఈ గ్రంథమును

నా ప్రియజనకుడు మహారాజశ్రీ

కలగర రామస్వామి చౌదరి గారికిని

ప్రియ జనని

శ్రీమతి కలగర పిచ్చమ్మ గారికిని

ప్రేమ పురస్కరముగా

అంకితము చేయుచున్నాను.

అన్నపూర్ణాచారి.

అన్నపూర్ణదేవి స్మారకసంఘ ఆభివందనములతో
 “ నన్ను మరచినను మాతృదేశమును మరువవచ్చు ” అ. దేవి.



మా గంటి అన్నపూర్ణదేవి.

జననము 10—3—1900.

మరణము 9—10—1927.

Cimbratone.

19 10 '27

My Dear Friend

Good Narayan Baji sent me a wire on Monday about the passing away of Annapurna. Now I have the letter he informed me of. I knew nothing of this sad event. I had inquired about her only the other day of ~~veshak~~ ~~that~~ ~~he~~ he told me she was acting as usual. The wire therefore stunned me.

If you have lost a dear wife I have lost a dearer daughter. I don't mind your rebuke you are entitled to chide me, to chide fate herself on your irreparable loss. But I ask you to have my belief that Annapurna

whom you loved & I loved is
not dead her imperishable
soul must be, now that she
cannot speak as we thought
her body, a greater reminder of
our respectabilities.

I do hope that you will
follow in her footsteps & carry
out her many noble wishes.

You ask me to give my name
to the proposed committee I may
not do so for the simple reason
that I have many daughters
both dead & living. It would be
too great a burden for me to
carry, if I began to become a
member of committees ^{for} to per-
petuate their names I must be
satisfied with the endeavours
to bequeath worthy of so many noble
daughters I am writing ^{with affection} ~~and~~ ^{with affection}
yours as ever
W. G. W. W.

Introduction.

I have perused with great pleasure Miss. K. Annapurna Devi's "Sitharamam." It is really a matter of great admiration that a lady belonging to the Kamma community should write such a beautiful life of our national Hero and Heroine the immortal Rama and Sita. In this book the story of Ramayana is told in a style, which will appeal even to the school boy and yet is very chaste and idiomatic. I am sure that this story book will catch the ear of the Telugu Public and will soon be very popular.

As a brother of the late lamented Atchamamba Garu, Authoress of the "Lives of Noble Women," I have been taking special interest in watching the progress of female education in the Telugu country and it was a very agreeable surprise to me to find such fine production from the pen of a young lady from the District of Kistna. I can recommend this as a Text-book for High School and College Classes.

I am glad to find the book well edited and neatly got up. The Editor seems to have taken special care to see the book free from usual printing mistakes and this is certainly a great relief to the general reader.

The gifted authoress has studied upto the Matriculation standard and is well acquainted with the Bengali Literature, as she prosecuted her studies at Calcutta for a long time. I hope the authoress will be encouraged by the patronage of the public, the University and the Educational authority and I am sure there is a great future before the budding authoress, if she continues in her literary activities.

K. V. Lakshamana Rao, M. A.,

Dewan of Munagala,

Editor - in - chief of the Telugu

Encyclopedia

and

Editor of the Vignana Chandrika Series.



ఆర్యా,

మీరంపిన సీతారామ మను గ్రంథము నామూలాగ్రముగఁ జదివితిని. అందలిని శ్రీరామ చరిత్ర యగుటచే నిది బాలుర కెంత సీతిదాయకమో నేను గ్రొత్తగ వ్రాయఁ బని లేదు. ఆంధ్రనవితారత్నము కీ॥ శే॥ శ్రీమతి అన్నపూర్ణాదేవి గారి గ్రంథము నింత లలితమగు భాషలో రచించి భాషాసేవ యొనరించుట కడుంగడు ప్రశంసనీయము. కథాసంగ్రహము నందు న్యూనతాతి పనకి దోషములు లేకుండు గడు ములకుఁతో రచించిన యీమె నైపుణ్యము ప్రత్యేక ప్రశంసా వాత్రము. ఈ గ్రంథ మన్నివిధముల బాలుర కత్యంతోపకారకముగఁనని నా నమ్మకము.

చిత్తగింపుడు.

విద్వాన్ దువ్వూరి వెంకటరమణశాస్త్రి.

Telugu Pandit,
Narasimha Sanskrit College, Chittigudur,
Member of the
Senate, Academic Council &
Board of Studies in Telugu,
Andhra University.

విజ్ఞాపనము

~~~~~

ఆర్యులారా !

నే నీ పట్కాండములు గల "స్తోత్రారామము" అను రామాయణము నాకుఁ గల శక్తి కొలంది నాంధ్రమున బాలికలకును, బాలురకును పఠనార్హముగ నుండు నను తలంపున రచించి కొందఱు పండితులకు చూపి నా యభిప్రాయ మడిగితిని. వారు నాంతముగఁ జదివి యు యచి యాబాలగోపాలముం బఠించుట కనుచు యుండు ననియు, ముద్రింపించినచోఁ బాఠశాలలందుఁ బఠన గ్రంథ నిర్ణయాన కాదులచేఁ బఠనగ్రంథముగ నియమించఁబడు ననియుఁ జెప్పి తమ యభిప్రాయములను లిఖితమూలకముగ నొసంగిరి. అందువలన నాకును దీనిం బ్రచురింపవలె నను భావనానియు కలిగి ప్రకటించితిని. గుణ గ్రహణపార్శ్వ లగు మీ రీ గ్రంథమునందలి దోషములను గప్పిపుచ్చి గుణములను వెల్లడించి నన్నుం గృతార్థురాలిని జేసెద రని వినయ విధియ తలతో విన్నవించుకొనుచున్న దానను.

అన్న పూర్ణా దేవి.

~~~~~

శ్రీ ర సు .

సీతారామము.

మొదటి ప్రకరణము.



శ్రీలం బెంపాందుచుఁ జిరకాలమునుండి ధన ధాన్య సమృద్ధి నొందిన భరతవర్షమునందు సరయూ నదీతీరమునఁ గోసల మను దేశము గలదు. దానికి ముఖ్యపట్టణ మయిన యయోధ్యానగరమును దశరథు డను మహారాజు న్యాయ మ్ముగఁ బరిపాలనమ్ము సేయుచుఁ బ్రజలను సర్వ విధముల సంక్షోభ పెట్టుచుండెను. పూర్వ మయోధ్య యనంబడు రాజ్య మిప్పుడు “అవుడ్” నామధేయమున వెలయుచున్న యది. పురిసాధములును, కోటలును నాకసమునఁ దేజోమయ ముగఁ బ్రకాశించుచున్న దినకరునిఁ జల్లని కిరణజాలంబులఁ బ్రసాదించు రజనీనాథుడైన శశాంకుని నంబుచున్నవో యనున ట్లుండెను. వేదవేదాంగపారంగతులును, శాస్త్ర వేదలును, ధర్మ మార్గావలంబులును నగు నసుధానురుల తోడను, బలపరాక్రమశాలులగు ఎసుమతీ నాథులతోడను, బహు ధనసంపన్ను లగు వైశ్యశిఖామణుల తోడను, భక్తి ప్రపత్తులు గలిగి ధర్మకార్యచర పరాయణులైన కృషీవలులైన క్షత్రియ, శూద్రులతోడను ఆ పురంబు కరంబు విరాజిల్లు చుండెను. అప్పురంబునఁ బేదవారును, రోగులును, అకాల మరణంబుం గాంచువారును, వివిత్పరంపరల మునుంగు వారును

గాన గారు. పతి నె దైవంబని నిరంతరంబు భావించుచు
 జూజించెడు సాధ్వీమణులతో ఆ పురంబు నాకలోకముం దిర
 స్కరించుచుండెను. శిల్పనై పుణ్యమునఁ జెన్నొందు దేవాల
 యంబులతోడను, సురభివాసములతో నిండి చల్లని నీడలిచ్చు
 మావితోటలతోడను, పొడవైన వీధులతోడను, విశాలంబు
 లగు ప్రాంగణంబులతోడను, ధనురాకార తోరణంబులతోడను
 దుగ్ధవర్ణ శిలాఫలక నిర్మితంబులగు కుడ్యంబులు, వేదికలు, సోపా
 నంబులు గల సౌధంబులతోడను మిగుల సొగసుగ శోభిల్లు
 చుండెను. అచ్చటి యశ్వోబులు, గజములు మొదలగు వాని
 సంఖ్యయుఁ బ్రాశస్త్యంబును జెప్పం దరంబుగాదు. ఆహా!
 ఇట్టి సకల భాగ్యంబులం దులఁదూగుచున్న యన్నగరంబు
 నేలు రా జెట్టివాడై యండవచ్చునని చెప్పనొప్పు! అతండు
 బుద్ధిమంతుఁడను, కీర్తిమంతుఁడను, న్యాయవంతుఁడను,
 గుణవంతుఁడను, దుష్ట శిక్షకుండను, శిష్ట పరిపాలకుండను,
 సాధునర్తనండును, అనాధనాథుండును, సత్యవ్రతుండును,
 మానధనుండును, ధర్మశీలుండునై సకల రత్నగర్భ యగు
 రత్నగర్భను నిష్పక్షపాతబుద్ధిం బాలించుచుండె. అతని
 పాలన కాలమున నే విధనయిన యన్యాయ కార్యంబులును
 జరుగ వని మన మతని స్వభాసమువలననే తెలిసికొనవచ్చును.
 అట్టియెడఁ జెడు గొన్నెడు నతని పరిపాలనంబునఁ బాపము
 దనుట యొక విశేషమగుననిది కాదు. అందు బాగుగ
 నుండి సంతృప్తిగ భుజించి మంచి గృహముల నివసించి
 సంతోషముగఁ గాలముఁ గడపుచుండెడివారు. దశరథుండు

ప్రజల నందఱను బుత్తవాత్సల్యమునఁ బ్రేమించు చుండుట పలన వారు నాతని గన్న తండ్రివలెఁ బ్రేమించి యతని మాట జవదాటకుండెడివారు. అట్టి రాజమ్యండు మఱి యే కాలం బునఁ గాన్పింపఁడు. అయ్యయోధ్య నిట్టి సుఖములం దులఁ దూగుచున్నను ఆ నృపుని ముఖారవిందంబున సంతోష చిహ్నంబు లెవ్వియుఁ గానరాకుండె.

విశాలరాజ్యము సత్ప్రవర్తనలగు ప్రజలు మున్నగు సౌకర్యంబు లెన్ని యున్నను, అతని కొక్క విషయమునఁ జాల గొరంత యుండెను. అది యేదో మీకుఁ దెలియునా? అతఁడు సంతానహీనుఁ డగుటవలనఁ జాల దుఃఖించుచుండెను. ఆ నృపవర్యుని యనంతరము రాజ్యభారమును వహించుటకుఁ బుత్రుం దొక్కఁడు లేకుండుటయే గొప్ప కొఱత. కులగురుఁ డైన వశిష్ఠ మహామునికే దన దుఃఖం బుతయు విన్నవించి సంతానంబు గలుగుటకై యేదేని యొక యుపాయంబు నెఱింగింపుఁ డని యతఁడు పరిపరి విధంబులఁ బ్రార్థించె. అమ్మనిపుంపుండు కరుణారస పరిపూర్ణ హృదయుండై “రాజేంద్రా! శాంతానందుండైన ఋశ్యశృంగ మహాముని గొనివచ్చి యతని కనుమతంబుగ భక్తితోఁ బుత్రకామేష్ఠి యను యజ్ఞంబుం జేసిన యెడలఁ దప్పక పుత్ర లాభంబుం బొందెనపు” అని పలికె. అంత నా రాజేంద్రుఁ డత్యానందమున నుప్పొగుచు ముని యాజ్ఞం గైకొని ఋశ్యశృంగుం దోడ్కొని నచ్చుటకు సంకల్పించు

కొనెను. తన మిత్రుండైన లోమపాదుని కొమ్మారెయగు శాంతను ఋశ్యశృంగుండు వివాహమాడెను. ఋశ్యశృంగుండు తన మిత్రుని కల్లుండుగుటవలనఁ దానె లోమపాదుని రాజ్యమైన యంగదేశంబునకుంబోయి ఋశ్యశృంగుని వినయంబుగఁ దోడ్కొనివచ్చి యతఁడు యజ్ఞమారంభించెను.

ఈ యజ్ఞారంభమున నశ్వమేధయాగంబు సేయవలసి యున్నందున, దశరథుండు తొలుదొల్ల దానిం జేయఁ దొడంగె. అశ్వమేధ యజ్ఞ మన నశ్వమాంసమున యజ్ఞంబొనర్పవలయు నట! ప్రథమమున మంచి యంద మును నట్టియు, బలము గలట్టియు నొక తురంగంబును దేశంబుల వెంట విడిచిరి. ఎవరుం దాని నిర్బంధింపకుండునటు లశ్వా రోహకులును, శస్త్రాస్త్రధారులును దానిని వెంటబడించి సంరక్షింపం బంపఁబడిరి. వారు దానిని నంవత్సరములోపుగఁ బ్రపంచంబునం గల నానాదేశములు ద్రిప్పి పరరాజుల వశంబు గాకుండ మరల నయోధ్యకుం దీసికొని వచ్చిరి.

అంతలోఁ బవిత్రమైనట్టియు, హిమవత్పర్వతమును, జననిగఁ జేసికొనినట్టియు, బావుల సుకృతవంతులుగ నొనర్చు నట్టియు, నుత్తర హిందూస్థానమును సస్యశ్యామలగఁ జేసి యచ్చటివారిని ధనవంతులుగ నొనర్చునట్టియు గఁగానది తీరంబున నానావిధ కర్మకరులు యజ్ఞవాటికను బహు చమ త్కారముగ సిద్ధపఱుప దొడగిరి. యజ్ఞవీక్షణార్థము నానా దేశరాజన్యులును, వేలకొలంది బ్రాహ్మణులును, ఋషులును,

తదితర జనంబులును ఎందఁజెందఁజొనఁచియుండిరి. మిథిలా ధీశుండగు జనకుండును, అంగదేశేశ్వరుం డగు లోమపాదుం డును దశరథ మిత్రులగు మగధ వంగ కళింగాది దేశాధిపతు లందఱును విచ్చేసిరి.

మహావైభవంబున యథావిధిగ నశ్వమేధయాగముం జూర్చిచేసిరి. జన్నఁబు సనూప్తి నొందిన కొన్ని దినంబుల పాతకును బ్రాహ్మణాది జనంబులు సంతృప్తిగ భోజనములు చేసి మహారాజు నాశీర్వాదించు చుండిరి. ఆ సమయమం దెక్కడఁ జూచిన సర్వ మానందమయంబై యుండె.

ఈ సనంబు ముగిసినతోడనే పుత్రకామేష్టి చేసినం గాని పుత్రులు గలుగ రని ఋశ్యశృంగుఁడు పంక్తిరథునకుం దెల్పి యయ్యజ్ఞంబు జేయించె. ఆ యజ్ఞ సందర్భమున హవ్యవాహనుం డొక పాయస కలశమును హస్తంబున ధరించి మిక్కిలి సంతోషముతో నగ్ని కుండంబుచుండి వెలువడి దశ రథునకుఁ బ్రత్యక్షంబై “ఇది దైవ నిర్మిత మయిన దివ్య పాయ సము. దీనిని భక్షించిన శీఘ్ర కాలంబుననే సుపుత్రులంబడసెద” నని చెప్పి కలశం బిచ్చి యంహ్నితం డయ్యె.

అట్టితఱి దశరథ రాజన్యుని యానందంబునకు మేర యుండునా? అమ్మనుజేశ్వరుం డుప్పొంగి యా పాయసంబును భక్షింపుం డని తన రాణుల కొసంగె.

పూర్వము రాజు లేక పత్నీవ్రతులు గారు. వారికి వండలకొలంది భార్య లుండెడి వారు. ఈ దశరథ రాజేశ్వర

రునకుం గూడఁ బలువురు పత్నులుండినను ముఖ్యులగు పత్నులు మువ్వరే.

ఆ ముగ్గురిలో మొదటి భార్య కౌసల్య; రెండవ భార్య సుమిత్ర; మూడవ భార్య కైక. కౌసల్య పట్టసుహిషి; కైక కనిష్ఠ భార్య యగుట వలన రాజున కామెయందుఁ బ్రేముడి మెండు. పట్టసుహిషి యను గౌరవంబునఁ గౌసల్య కప్పాయసంబున సగంబును, ముద్దు భార్య యగుటంజేసి కైకకు సగంబు నొసంగెను. సుమిత్ర కించుకాతయు నీయని కతింబునఁ గౌసల్యా కైక లిరువురు ముదంబునఁ దమపాయ సంబున సగపాలు సుమిత్ర కొసగిరి. ఆ పాయసంబును భుజించిన వెంటనే మువ్వరును గర్భములు ధరించిరి.

దశరథునకు హృదయానందంబు దినక్రమంబున వృద్ధి యగుచుండఁ, దల్లిత్తుల యుదరంబులందు బాలకులను మాసక్రమంబున వృద్ధి నందుచుండిరి. కౌసల్యా సుమిత్రా కైకలు అగ్ని దేవుం డొసంగిన వాధురం బగు దివ్యపాయసంబును భక్షించిన నోళ్ళనే మన్ను దినఁ దివురుచుండిరి. ఎట్టి మహోత్తమ పదార్థం బున జిహ్వాకు రుచ్యంబు గాకూడఁ గమనంబులు మండమయ్యె. ఆవులింతెలు మెండయ్యె. దాహృద చిహ్నంబు లవయవంబుల నన్నింటఁ గన్పట్టదొడంగెను. అయోధ్యా నగరమందలి జనములకెల్ల హర్షంబు దిన దినప్రవర్ధమాన మగుచుండెను. దానదాసీజనంబులు సంతసముతో దినములు, మాసములు లెక్కపెట్టుచుండిరి. వృద్ధ

బంధునారీభవంబులు దినదినంబులు గొత్తకొత్తలుగా వివిధ మధుర పవార్థంబులఁ జేయించి యొసంగుచుండిరి. ఆస్తాన వైద్యులు గర్భిణుల జీర్ణకోశంబుల నెట్టి వ్యత్యాసంబులు బుట్టకుండ గట్టి కట్టడలు సేయుచుండి, నవమాసములు నిండి దేవతలం బోలు కుమారులఁ గౌసల్య యొకనిని, సుమిత్ర యిగువురిసి, కైక యొకనిని మధుమాసంబునఁ బ్రథమ కుతంబునం గనిరి

ఈ శుభ వార్త దశరథునకుం దెలిసి యతఁ డతులితా నంద హృదయుఁడై కులగురుండైన వసిష్ఠ మహామునిచేఁ దనూ జాతులకు జాతకర్మంబులు జను లుల్లసిల్లునట్లు చేయించె. కౌసల్యకుం బొడమిన కుమారునకు రాముఁడనియు, సుమిత్ర క్రికుం బుట్టిన పుత్తులకు లక్ష్మణ శత్రుఘ్నులనియు, కైకకు జన్మించిన కొమరునకు భరతుఁ డనియు నామంబు లిడిరి.

ఈ నలువురు పుత్తులును సౌందర్యముం దేమి, గుణము లందేమి సకల విషయంబులందును అద్వితీయులై తేజోవంతులై తిరిగినాభివృద్ధి సందుచుండిరి. మంచి బాలుర కుండఁ దగిన గుణము లన్నియు వారియందుండెను.

శీఘ్రకాలములోనే వారు సకల విద్యలందును, వన విహారమందును అసమానులైరి. మతియు వారి సోదర ప్రేమ మునిర్వాచ్యము. రామ లక్ష్మణులును, భరత శత్రుఘ్నులును పరస్పర ప్రేమాధిక్యమున నుండెడివారు. వారి యనురాగ వర్తనంబులు గాంచి యందఱు నత్యానంద పరవశు లగు

చుందురు. పుత్రులు ఈ పరమయనంబులు గావించి పితృభక్తి సరాయణులగు ప్రియసుతులతో దశరథుండు మిగుల నానందమునఁ గాలక్షేపము సేయుచుండె.

ఇవ్విధంబున ధర్మరతుండుగు దశరథ సార్వభౌముండు ధరణిం బాలించుచుండ, ఖరకరతేజుఁ డయిన కౌశికుం డను మహాముని మహారాజును దర్శింప నేతెంచె విశ్వమిత్రుండు చాల గొప్పవాఁడు, మిక్కిలి కోప స్వభావము గలవాఁడును. అతనివంటి తపశ్శాలులును, ప్రభావశాలులును ఇలాతలంబున నుండుల యరుదు. ఆ ముని స్వభావంబుఁ దెలిసిన వాఁడై త్వరితముగ నా వసుధాధినాథుఁ డచ్చపు భక్తితో నష్టాదికంబు లొసంగి యానిఁ దృపుఁ జేసెను. “మీరు మా భవనమున కేతెంచి మమ్ము ధన్యులం జేసితిరి. మీ రాకకు మే మందఱు మతులీతానంద భరితుల మైతిమి. మీ రెందుల కేతెంచితిరో తెలియఁబలికిన, నేనా కార్యమును శిరసానహించి నిర్వహించుటకు సంసిద్ధుండనై యున్నాఁడును” అని దశరథుండు పలుక, “ఓ మహారాజా! నా కోరిక యేమి యన దుర్మార్గుఁగు మారీచ సుబాహు లను రక్కసులు గలరు. వారిని వధించి బ్రాహ్మణుల యజ్ఞములఁ గాపాడి పుణ్యము గట్టికొనుటకు మహావీరుడైన రామునిం బంపుము. రాముండు గాక యితరు లెవ్వరు నీ కార్యంబు నెఱవేర్పఁజాలరు. నీ కేమియు భయంబు వలదు. రామునిం దప్పక పంపఁ గోరెద” నని విశ్వమిత్రుండు మాటపల్కెను.

దశరథుని డమ్ముని ధనకాంతం జెందియుండె నేమో
 యనుకొనెనే కాని యిట్టి నిష్ఠురంబగు కోరికం గోరునని
 యెంచలేదు. ఇయ్యది వినినంతనే యతఁ డేమియుఁ
 నెప్పఁజాలక భయభ్రాంతుండై మూర్ఛ మునింగి కొండొక
 తడవునకుం దెలివిఁ గాంచి వణంకఁజొచ్చెను. వసిష్ఠుండు
 “రాజేంద్రా! కాశికునితోఁ బంపిన నీ కుమారున కేయపా
 యము ఘటిల్ల” దని యభయ మిచ్చి యోదార్చెను. వసి
 ష్ఠుని మాటలవలనను, కాశికముని శాప భయంబునను ఎట్ట
 కేలకు దశరథుండు రామునిం బంపుట కొప్పుకొనెను. మఱి
 యు, రామునకు సహాయంబుగ లక్ష్మణునింగూడఁ బంపుటకు
 నిశ్చయించుకొని కుమారులను విశ్వామిత్రుని వెంటఁ జనుం
 డని నియోగించెను. పరమానందమున వలె యని మహా
 రాజయొక్కయు, మహారాజులయొక్కయు నాశీర్వాదంబులం
 బొంది రామలక్ష్మణులు శస్త్రాస్త్రపాణులై విశ్వామిత్రుని
 వెనువెంటం జనిరి.

ఇట్లు వీరు మువ్వరుఁ బ్రయాణమైపోవుచుండ, విశ్వా
 మిత్రుండు రామునితో నిట్లనెను. “వత్సా! రామా! ఈ
 సవిత్రిమయిన గంగోదకమునందు స్నానముచేసి నా కడకు
 రమ్మ. నీకు మంత్రోపదేశము చేసెదను. ఆ మంత్రంబును
 బఠించితివేని నిన్నెవ్వరు నోడింపఁజాలరు.” అని ఋషి పలికిన
 చొప్పున రాముండు స్నాతుడై మంత్రశిక్షితుం డయ్యెను.
 మంత్రోపదేశముం గాంచినతోడనే యొక యద్భుత మైన
 తేజస్సు రామునియం దుత్పన్న మయ్యెను.

సంధ్యాకాలమై రజని యతి సమీపమునకు వచ్చుట
వలన వా రా రాత్రి యచ్చటనే గడపుటకుఁ గృతసంకల్పులై
నిలిచిరి. రాత్రియంతయు సుఖంబుగ నిద్రించి ప్రభాతమున
మరల ప్రయాణము సాగించిరి. ఆ దినమంతయు నడిచి
నడిచి యా రాత్రి యంగ దేశపు ఋష్యాశ్రమమునఁ గాలము
గడపిరి. అది సరయూగంగానదుల సంగమస్థానము. ఋషులు
వారిం చెప్పలవలన గంగా ప్రవాహమును వాటించి యవ్వలి
యొడ్డునకుం జేర్చిరి.

అచ్చట భయంకర మయిన రాక్షసులతో నిండిన
మొక ఘోరారణ్య ముండెను. అందుఁ దాటక యను నొక
నిశాటి వాసముం జేయుచుండెను. అదియే మారీచ సుబాహుల
మాత. దానికి సహస్రగజ సమానబలంబు గలదు. ఆ వన
మంతయుఁ బూర్వము జనసంకులమై యుండెనట. రాక్షసుల
చాష్ట్రమువలననే సర్వ జనంబును సమసిపోయెనట.

రాముఁ డబల యని దానిం జెగటాచ్చుటకు సందియం
బందుచుండఁ గౌశికుండు “లేశమయిన దయ చూపక దీనిని
జంపుము. అబలను జంపుట పౌరుషహీనంబని తెలంపకుము.
ఈ రాక్షస స్త్రీ మహా వాపాత్మురాలు. మునులు మొదలగు
వారిఁ బెక్కురం జంపి భక్షించినది. దీనిం జంపినఁ బాపంబు
లేదు” అనెను. అప్పుడు రాముఁడు తాటకతో యుద్ధ మొన
పాచుటకుఁ బూని ధనుష్టంకారముం జేసి పురికొల్ప నడి
గొడుగుకారముతో నొడలు తెలియక పరుగిడి వచ్చి రాముని

నెదిరించెను. శ్రీరాముఁ డతి దయాశీలుఁడు గానఁ దాటకఁ జంప నుంకిరిసక బెదరించి విడువవలయు నని యూహించెను. కాని తాటక దాని కవకాశ మిచ్చినదికాదు. క్షణక్షణము భీకరములగు రూపములను ధరించి పెద్ద పెద్ద తాళ్ళను వర్షింప మొదలు పెట్టెను. “ఋషా! ఘోర పాపాత్మురాలగు దీని నిం కేల చంపవు? పొద్దు గుంకిన కొలంది దానికి బలము వృద్ధి యగుచుండును. శీఘ్రముగ సంహరింపు” మని విశ్వామిత్రుఁడు రాముని త్వరపెట్టెను. గురువాక్యము లాలించినతోడనే యతఁ డా రక్కసి యక్కు ముక్కలగు చక్కి నొక్క బాణము సూడిగ విడిచెను. మెటనే యది యమ పురంబున కరిగెను.

దిననాళ కులోద్భవుల నా బాహర దీవించి గాఢే యుఁడు వారికి ఘనరాస్త్త్రంబులఁ గానుకగా నొసంగె. అమోఘంబులును, నానావిధములు నగు నా యస్త్త్రంబు లుండిన నెవ్వరు గాఢునను జాల రని కొలికుండు కిలం చెను. రామలక్ష్మణుని తాటకను సంహరించిన పిమ్మట నమ్ముని తన యాశ్రమమునకు వారిం దోడ్కొని పోయెను. ఆ యాశ్రమ మతి రమ్యముగ నుండుట వలన, “ముసందా! ఈ వనంబున నెవ్వరు వసితురు? ఇది మిక్కిలి యందముగ నున్న” దని శ్రీరాముఁడు వినయంబున నడిగెను. విశ్వామిత్రుఁ డందులకుఁ బ్రత్యుత్తర మీయ నెంచి, “ఈ యాశ్రమంబు సిద్ధయోగ్యంబు. పూర్వ మిది కశ్యపుఁ డను మహా

మునికి వాసస్థలంబు. అతండు పత్నిసమేతుండై వర్షసహ
 న్రంబు తపము చేయుటవలన నేకేశ్వరుం డగు విష్ణువు
 సంస్కృప్తిజెంది వారి గర్భమున నుద్భవించెను. అతని పేరు
 వామనుడు. అతడు మిగుల నాశ్చర్యకరము లగు కార్యం
 బులఁ జేసెను. ఇప్పుడు నేనిక్కడ నివసించుచున్నాడను.
 ఇక్కడ రాక్షసులు మదీయ యజ్ఞంబుల ధ్వంసంబొనరించు
 చున్నారు. ఆ కూర్రాత్ముల నీవ విధింపవలయు" నని పలి
 కెను. మఱునాఁటి యుదయమే కౌశికుఁడు యజ్ఞముఁ జేయఁ
 గడంగెను. ఆఱుదినంబు లీ దన్నంబు మానంబునఁ జేయ
 వలయు. అట్లును రాత్రిలుం బగళ్ళును గడచెను. ఆఱవ
 నాఁడు రామలక్ష్మణు లతిజాగ్రూకులై దైత్యసంహారం బొన
 రింపఁ జూచుచుండిరి. అప్పు డాకస్మికముగ వేది యగ్ని
 జ్వాలామయ మయ్యెను. రక్త వర్షము కురియ నారంభించెను.
 ఆకాశమునుండి భయంకర నినాదములు కర్ణకర్షకంబుగా
 వీతెంచెను. అంత రాముఁడు వ్యోమమార్గముం జూడ,
 మారీచుఁడు, సుబాహుఁడు మొదలగు ఘోరరాక్షసులు
 వచ్చుచుండుట గానిపించెను. వారిం జంపుట కిష్టము లేక
 పోయినను వా రొనరించు దుష్కార్యములకు సహింపఁజాలక
 రాముఁడు మారీచుని వక్షస్థలము భేదించునట్లుక బాణము
 విడిచెను. ఆ బాణఘాతమువలన శతయోదనంబుల దూర
 ముననున్న యొక జలధిలో నతండు పడెను. మఱి యొక
 తీవ్రాస్త్రమును సుబాహునిపయిం బ్రయోగింప నతం డచ్చ
 టనే పడి చచ్చెను. ఆ దుష్టుల మరణంబునకు ఋషులందఱు

సంతసించి ధామలక్ష్మణుల నాశీర్వదించిరి. స్వర్గమునుండి దేవతలు పుష్పవర్షము గురిసిరి; మఱియు జయ జయ నాదములు దివినుండి విననయ్యెను.

ఆ రాత్రియంతయు సుఖనిద్రం గడపిన తరువాతఁ గాశీకుండ రామలక్ష్మణులం దోడ్కొని మిథిలకుం బోవఁ బయన మయ్యెను. అట్లు బోవుచుండ వారికిఁ బథమధ్యమున పలవంతమైన పచ్చని వరిపైరులు గానఁబడెను. రామలక్ష్మణుల కా దారిని బోవుట చాల సంతోషముగ నుండెను. శోణనది, గంగానది మున్నగు పావన నదులం దాటి నాలుగు దినంబులకు వారు మిథిలానగరంబు సమీపించిరి. నగర నికటమున నొక చక్కని పురాతనాశ్రమ ముండెను. అయ్యది మనుష్య సంచారము లేక నిశ్శబ్దముగ నుండెను. అది గౌతమ మహాముని తపోవనంబు. తన భార్యయైన యహల్య యతి ఘోర కార్య మొనరించుటవలన, అతఁడామెం బాషాణమవై పడి యుండు మని శపించి తాను దపస్సు సేయఁ గైలాస పర్వతమునకుం బయనమయ్యె.

శాపవిముక్తికై యహల్య బహువిధంబులఁ బ్రార్థింపఁ దుదకు “దశరథ తనయుండు కౌశికమఘ రక్షణం బొనరించి తన తమ్మునితోఁ గూడివచ్చునపు డాతని పాదములు సోకుట వలనం దిరుగఁ బడఁతి వయ్యెద” వని యతఁ డభయ మిచ్చి యామె నోదార్చెను. ఈ సమాచార మంతయుఁ గాశీకుని వలన నెఱింగి రాముఁ డా యాశ్రమమునకుఁ బోయినతొడనే

యహల్యాదేవి శాపవిముక్తయయ్యెను. అంతకాల మామె శిలయై పడియుండెను. శ్రీరామచంద్ర పాదస్పర్శనంబు వలన నామె దివ్యసుందరాకారము ధరించెను. రామలక్ష్మణులు మునిపత్ని యని యామెకు ముదముతో మ్రొక్కిరి. అంత “వారిదశ్యామా! నా ప్రణామముఁ గైకొనుము. భవత్పాద స్పర్శన లాభంబున నేను బనిత్రురాల నగుట యొక వింత కాదు. నీ నామాక్షరంబు లెవ్వరి హృదయంబున మననంబు నేయఁబడు నట్టివారి సర్వ పాపంబులు నిర్మూలంబు లగును. మహామును లందఱు నిన్ను భావమునం దుంచుకొని సర్వదా పూజించెదరు. నీ వనజాతామ్రా! రాఘవరామా! స్వప్రకాశా! జగత్స్పృశిస్థితిలయకారణా! నిన్నుం బొగడుటకు నే నెంతదాన? నిన్నె యనవరతంబుం గొల్పుచుండెద” నని యహల్యాదేవి రాముని సుశించె. గౌతమ మహాముని దివ్యదృష్టిచే నది యంతయుఁ దెలిసికొని యచ్చట కేతెంచెను. అహల్య కష్టము గట్టెక్కెను. అప్పటి నుండియు భార్య భర్తలు సుఖముగాఁ గాలక్షేపము నేయఁదొడంగిరి.

గౌతముని యాశ్రమమునకు సమీపముననే మిథిలా నగర ముండుటవలన వారు శ్రీఘ్రముగ నా ఘరముఁ బ్రవేశించిరి. విశ్వామిత్రుఁ డేతెంచినాఁ డనిన వార్త తెలిసిన పోడనే మిథిలేశుఁ డగు జనకమహారాజముని నెదుర్కొని యత్యంత భక్తితో నర్ఘ్యపాద్యాదు లిచ్చి తుష్టిపఱచి “ఓ మునీంద్రా! మీతో నేతెంచిన యీ దివ్యసుందరమూర్తు

లెవ్వరు? వీరు దేవతలం బోలె గాన్నించుచున్నారు. ఏరాజు గర్భమున నుదయించి గృహంబు పావనం బొనరించిరి? దయ చేసి చెప్పుడని కోరెను. ఆమాట విని కౌశికుండు “వీ రయోధ్యాధిపతి యగు దశరథుని వీరకుమారులు. వీరు సిద్ధాశ్రమమున నున్న రక్కసులం జంపి యహల్యాశాపముం బాపి శివధనురర్చనంబున కిట కేతెంచి”ర నెను. శతానందుఁడు మిథిలేశ్వరుని పురోహితుఁడు. అతం డహల్యాపుత్రుండగుట వలన జననీశాపవిముక్తి కై మితిమీరిన యానందము నొంది గాఢేయునకును, శ్రీరామునకు దన సంతోషమును వెలి వుచ్చి వారిం బొగడెను.

మఱునాటి యుదయము కౌశికముని యాజ్ఞప్రకారము విల్లు సభకుఁ దెప్పింపబడెను. జనకమహారాజు “ఇది పూర్వము శివుని ధనుస్సు. ఒకానొకప్పుడు దేవతలపై నాగ్రహము చెంది శివుఁడీకాయ్మకముతో వారిని వెంబడించెను. కాని, దేవత లతని నెక్కుడుగఁ జూడించి బ్రతిమాలకొన నతండు సంతృప్తాంతరంగుండై యా ధనుస్సును వారి కొనం గెను; దేవతలు దేవరాతుని కిచ్చిరి; అతండు మాపూర్వపురుషుండు.” అని చెప్పి సీతావృత్తాంతం బిట్లు నుడువందొడింగె;

“ఒక దినంబు నేను యజ్ఞస్థలము దున్నచుండఁ గల్లు తగిలి నాగటిచాలు ముఖంబున వృధ్వగర్భమునుండి యొక సౌందర్యపతి యగు శిశువు గల మండనం బొందు లభించె. అందలి బాలిక ననురాగంబున నెత్తి పెనిది యామెకు సీత

యని నామకరణం బొనర్చితిమి. “సీత” యను పదంబునకు నాఁగటివలనఁ గలిగిన “చాలు” అని యర్థము. ఆమె నాకుం బ్రయపుత్రికయై నా యింటం బెరుఁగుచున్నయది. ఈ శివ కార్ముకంబు నెవ్వం డెక్కు పెట్టనోపునో వానికి నాకొమార్తె నొసంగం దలంచి యది యొక ప్రతిజ్ఞగాఁ గైకొన్నవాడ. నానాదేశ రాజన్యులుం దీనిని గదల్పఁజాలక నిరాశ చెందిరి. వారు సీత లభింపమికిఁ గినిసి నాతో యుద్ధంబు సేసిరి. నేను దై వసహాయంబున వారి నందఱిని నోడింపఁగలిగితిని. శ్రీరామ చంద్రా! నీవా విల్లు జవ్వన వంచి సీతం బెండ్లియాడు” మని జనకచక్రవర్తి పలుకుచున్నంతఁ, బలువురు సేవకు లా ముక్కంటి వింటిని అప్తచక్ర శకటంబున నిడి తెచ్చి శ్రీరాముని చెంగటం బెట్టిరి. ఆ ధనువుంజూడఁగనే శ్రీరాముఁ డవలీల బెండుంబోలె మీఁది కెత్తి వంప నుంకింప నది రెండు తుండెంబులుగ ఖండితంబయ్యె. ఆ వీరున కించుకయుఁ గష్టము లేకపోయెను. శ్రీరాముఁ డింత యశ్రమంబుగ విల్లు విల్లు చుటవలన “అది తేలికయా? ఆ కార్య మొనరించుటయే తేలికయా?” యని సందేహింపవచ్చును. కాని, యటు లెలంపకుండు. మహా వీరులగు రాజన్యకుమారులకు వశంబు గాని పనిని శ్రీరాముఁ డొనరించుట యతని బలాధిక్యతనే వెల్లడించును.

విశ్వామిత్రుఁడు, జనకుఁడు, రామలక్ష్మణులు దక్కఁ దక్కినవా రందఱు విస్మయానందభరితులై నివ్వెఱపడిరి.

“శ్రీరాముని బలపరాక్రమములను గుఱించి వింటిని గాని యతఁ డైనను దీనిని వంపఁగల డని తలంపకుంటిని. పరమ సౌందర్యవతి నా ముద్దులకూతురు జానకియే శ్రీరాముని భార్య” యని జనకుండు పలికె.

దశరథమహారాజున కీ శుభవార్తం దెలిపి లగ్న నిశ్చయమునకు సేవకులం బుపిరి. ఈ యానందవార్త దశరథుడు వినినతోడనే సంతోష పరవశుడై వశిష్ఠాది పురోహితులతోడను బంధుజాలంబులతోడను మిథిలకుఁ బ్రయాణ మయ్యెను. అతండు తీసుకొని వచ్చిన ధనమునకును, రత్నములకును, సామంత రాజు లొనంగిన కానుకలకును మితియే లేదు. అతఁ డటు బయలుదేరి పత్నీ సమేతుడై నాలుగు దినంబులకు మిథిలానగరంబుఁ జేరె. అంతటఁ గౌశికుండు కుమారులం దోడ్కొనిపోయి మనుజేశ్వరుం డయిన దశరథునకుఁ బ్రేమతోఁ జూపెను. తన ప్రాణ ప్రియు లగు సుతులం జూచి “గాధినందనుని కృపవలన ఘన మగు శుభంబు నాకుఁ గలిగినది. మఱియు, నాకు జనక మహారాజు వియ్యంబు గలుగు భాగ్యము లభించినది” యని గురుబుధసచి నా పుత్రుతోఁ గూడి యినకులేశ్వరుం డింపుగ సాధాపింపఁ జొచ్చె. మిథిలాధి నాథుండు మంగళధ్వానంబులు సేయ నియోగించి దశరథ రాజేంద్రు నెదుర్కొన నేతెంచెను. ఆ సమయాబున రత్న భరణ వస్త్రు హానాది భాగ్యములు గానుకగా నొనంగి

వారిని బహూకరించెను. మంగళవాద్యంబులు మిన్నముట్టె. వేశ్యానాట్యంబులు విరాజిల్లె. పట్టపుటేనుంగుపైఁ బైడి యంబారిఁ గట్టించి యందు గందర్పసదృశుండైన శ్రీరాముఁ గూర్చుండఁబెట్టి లక్ష్మణ భరత శత్రుఘ్నులను రథములపై నెక్కించి బుధవర్గంబుతోఁ బురవ్రవేశ మొనరించిరి.

అచట భూసురాంగనలు సీతాదేవి మొదలగువారికి మంగళస్నానములు చేయించిరి. కనక సాధంబునఁ గనక పీఠమున దీరభరతనయు నాసీనుం జేసిరి. పట్టుదువ్వుటి నొకదానిం దెచ్చి రామభద్రుని కడ్డంబు కట్టిరి. అంతట సర్వాభరణ భూషిఁ యగు సీతాదేవిని గల్యాణ మంటపమునకుఁ దీసికొని నచ్చి వివాహ వేదికం గూర్చుండఁబెట్టిరి. సాలంకృతముగను నాక్షతోదకముగను ఆక్షణంబుననే జనకుండగు జనకుండు కన్యాదానంబు గావించె.

“శ్రీరామచంద్రా! ఇదిగో సీత. ఈమె నిన్న విడువక నీ సుఖదుఃఖంబులందు సహభాగినియై నీ ప్రక్కనే యుండు” నని శ్రీరామునితోఁ జెప్పి జనకుండా వగూవరులపైఁ బూతతోదకముం జలికి వారి నాశీర్వాదించెను.

ఈ శుభవివాహసమయమందే జనకుండు తనకొమార్తె యగు నూర్జితాకన్యామణిని లక్ష్మణునకును, దక్ష సోదర పుత్రికలగు మాండవీ శ్రుతకీర్తులను జతురులైన భరత శత్రుఘ్నులకును ఇచ్చి వివాహము గావించెను. సభంబునుండి దేవతలు దుందుభులు మొరసిరి; పూలవాన కరిసిరి. విధ్యుక్తముగ

జయప్రదముగ వివాహకార్యంబులు నెఱవేఱెడి దినములలో
మిథిలాపురంబు తేజోమయం బగు మాణి దీపంబులతోడను,
మంగళతూర్క నిస్యవంబులతోడను, మంత్రతంత్రవిధానంబుల
తోడను, ఋషిగ కలకలంబులతోడను, మానవైభవంబునఁ
బ్రకాశించుచుండె నానావిధేష్ట భోజనముతో సర్వజనులు
సంతృప్తిపొందెడి కోలాహలంబు నేయుచుండిరి. ఇవిధంబున
వివాహోత్సవంబు వరిసమాప్తమైనది నఁచిన వెనుక గాఢేయుండు
హిమాచలంబున కరుగఁ బయనమయ్యె. దశరథుండును
అయోధ్యకుం జనఁ బ్రయాణం బయ్యె. అంత మహాజ్ఞాన
సంపన్నుడగు జనకుండు గోహిరణ్యాదుల ఘోషకంబుల
ద్వారదంబుల నరదంబుల బహు రత్నరాసుల సాహసవంతు
లగు సద్భటులఁ దన దుహితుల కరణంబుగ నొసంగె. విక్షల
నత్తవారింటికిఁ బంపువేళ, నంతటి జ్ఞానవంతులుఁ గలిన హృద
యులు నైనను, జననిజనకులు కనుల నీరు నింపకుండఁజాలరు.
“అమ్మా! తల్లీ! సీతమ్మా! నీవు శ్రీరాముడే దైవంబుగ
భావించుకొని మచ్చికతోఁ బ్రవర్తింపుము. అత్తమామల
సేవ లతిభక్తితోఁ జేసి మన వంశమునకుఁ గీర్తిదెమ్ము. బంధు
జాలంబు ననురక్తిం జూడుము. ముఱిందుల యెడ భక్తియు,
సేవకజనంబులయెడఁ బ్రేమయు విశువకుము” అని యీ విధం
బుగ జనకుండు తనకొమార్తెల కొక్కొకరికిని బుద్ధులు గలపి
తారి నత్తవారింటి కనిపె. దశరథ మహాగాజు నలుగురు
పుత్తులు, నలుగురు కోడంకు మొదలంబున వెంట రా నయో
ధ్యకుం బోవుచుండె.

ఆకస్మికముగ నాకస మంతయు మబ్బు గ్రమ్మి నల్లగఁ బొగ యల్లుకొనిన ట్లుండెను. భూమి కంపింపసాగెను. వర్షము లతీతీవ్రంబుగఁ గురియఁజొచ్చెను. వడివడిగ ఝంఝామా రుతంబులు వీవందొడంగెను. సూర్యుం డదృశ్యుం డయ్యెను. ప్రపంచం బంతయు నంధకార బంధురంబయ్యె. ఏమి ఘటిల్ల నున్నదో యని యెల్లరు నాశ్చర్యపడసాగిరి. సంక్షోభ కారణముఁ దెలిసికొనుట కెక్కువ వ్యవధి యవశ్యము కాక పోయెను. యమునివలె భయంకరాకాగుండును, ఇంద్రుని వలెఁ బరాక్రమ సంపన్నుండును సూర్యునివలెఁ తీక్షణజుండును నైన పరశురాముఁడు పాయుమార్గమున వచ్చుచున్నట్లు కాన్పించెను. అతని దేహము చర్వితమువలె నుండెను. దృష్టు లగ్నిజ్వాలలవలెఁ బ్రజ్వలించు చుండెను. హస్తమున నొక ప్రశస్తమయిన ధను స్సుండెను. అతఁడు దీప్తివంత మగు నొక కవచముం దాల్చి భుజంబున నొక పెద్ద కుతారముం బెట్టుకొని మహావేగమున వచ్చుచుండెను. అతండు జమదగ్ని మహాముని పుత్రుండు. పరమభక్తుండును, ఋషీశ్వరుండును నైన తన తండ్రిని అవినీతుండగు నొక రాజు చెంపినందు వలన, అతండు తనకుం గాన్పించిన శ్రత్రీయుల నెల్లరఁ బతి మార్ప నిశ్చయించుకొని పెక్కు శ్రత్రీయవంశముల నిర్మూల మొనరించెను. ఇప్పుడు శ్రీరామునిం గూడఁ జంప నిశ్చయించుకొనెను. పరశురాముఁ డేతెంచుటం జూచి వసిష్ఠాది ఋషియును, దశరథుండును భయంపడి యతని మనః కొని పశమింపఁ జేయుటకై మంచిమాటలాడ నారం

భించిరి. ఎవ్వరెంత ముఖస్సుతి చేసినను అతండు వినువాడా! పరశురాముడు శ్రీరాముని వంకకుఁ దిరిగి “ఓ శ్రీరామా! నీ వ్రోహిణి చాల వినియుంటిని. జనశని యింటనున్న పురాణకార్ముకంబును విడిచి నీతను బాణగ్రహణముఁ జేసి కొని వచ్చుచుంటి వని కూడఁ జెలిసిన కతంబున నిన్నుఁ జూడ నేతెంచితి” నని పలికెను.

దశరథుఁ డా మాటలు విని తన సుతున కేమి యాపద ఘట్టెల్లనో యని భయపడుచు “మహానుభావా! ఋషిపుం గవా! నీవు విరాగివై యాయుధంబుల విడిచియుంటివి. మరల ఊత్రియులతో యుద్ధము నేయ సమకట్టితివా! మమ్ముఁ గరుణింపుము. మత్రియ పుత్త్రిండగు రామునిఁ గావుము. దశరథుఁ జొచ్చితిమి” యని పరిపరి విధంబుల వేడుకొనెను.

దశరథుని మాటలను లక్ష్మ్యము నేయక శ్రీరాము నితో మరల పరశురాముడు “శ్రీరామా! ఆ ధనుస్సుతో సమాన మయిన యీ కార్ముకంబును గూడ భగ్నంబు నేసి నీ సరాక్రమముఁ జూపు” మనెను. అంతట శ్రీరాముడు పరశురాముని తామసవాక్యములు విని యతని కార్ముకముం గొని “ఋషీశ్వరా! పరశురామా! నీ వొనరించిన ఘన కార్యమాలను నేనును వింటిని. నీవు ఊత్రియకులంబును బాల వలకు నశింపఁజేసిన వాని కూడ విశదమే. అంత మాత్ర మున గర్వింపకుము. వారు బలహీనలై నీ మూలమున వృత్తువు వాతం బడిరని వింటి”నని బాణము నదలుటకు

సన్నద్ధుడై “ఓ బ్రాహ్మణకులోత్తమా! నిన్ను వధింప నామనం బిష్టపడకున్నది. నిన్నుఁ జంపిన ఘోరపాతకంబు చుట్టుకొనుం గావున, నీయొద్దనున్న శక్తులం గైకొందునా ! లేక నీవాకాశంబునకుం బోవు మార్గంబు వరికట్టుదునా ? ” యని యడిగెను.

అంతఁ బరశురాముని కోప మెచ్చటికిఁ బోయెనో, అతఁడు తన దగ్గఱనున్న శక్తులనే తీసికొమ్మనెను. “ నీకు మంగళ మగుంగాక ! నీవు సామాన్యమానవుండవు కా” వని బల్కి పరశురాముఁ డతనికిఁ బ్రదక్షిణం బొనరించి ముక్తి తన దారి వెడలిపోయెను. తతఁణంబ యాకసంబు నిర్మలమై ప్రకాశింప దొడంగెను. దశరథాదులు సుఖంబుగ నయోధ్యం జేరిరి.

అంతట రాణు లందఱుఁ దమ కోడండ్రకు స్వాగతంబు నొపంగి సంతోష సాగరంబున నోలలాడఁ జొచ్చిరి. ఇట్లు వారనుదినంబును జూబలతోడను, గానాది వినోదముల తోడను సంతోషముగఁ గడపుచుండిరి. అంతఁ గొన్నాళ్ళకు ఛరతశత్రుఘ్నులు మేనమామ యింటికి వెళ్ళిరి.



శ్రీ రస్తు.

నీతారామము

రెండవ ప్రకరణము.

దశరథుండప్పటి కించుమించు వస్త్రిసహస్రవర్షముల పోయియున్నాడు. ఇన్ని సంవత్సరంబుల వయస్సు గలవాడెంత వృద్ధులై తేజోహీనులై యుందురో మీరే యూహించుకొనుడు. ఆ రాజన్యుని కింక రాజ్య పాలనంబు సేయుట యతి దుష్కరముగ నుండెను. అంత, దశరథుండు విద్యావంతుఁడును, బలపరాక్రమశాలియు, గుణాఘ్నఁడును నగు శ్రీరామునిఁ బట్టాభిషిక్తునిఁ జేయ నుద్యమించి, వసిష్ఠుం గాంచి “నేను వృద్ధుండ నైతిని. సమర్థులగు కుమారు లున్నప్పుడు రాజ్యభారంబు వహించి నాబోంట్లు కష్టించుట తగదు. నా కుమారుండు రాజ్యంబు పాలించుచుండఁ జూచు భాగ్యంబు నాకు రాజత్వంబుకన్న గౌరవార్హంబుగదా! శ్రీరామమూర్తిని పట్టాభిషిక్తుం గావించి సంతోషమునఁ గాలంబు గడపు తలంపు నాకుఁ గలదు. కావున, నొక శుభముహూర్తంబు నిశ్చయింపుఁ”డని కోరెను. వసిష్ఠుండు మంత్రుల రావించి దశరథుం డానందించునట్లు “ఓ సచివశిఖామణులారా! అంబు ధరశ్యాముఁ డగు రాముని పట్టాభిషేకోత్సవమునకుఁ సిన సంభారములనెల్ల సమకూర్పుఁడు. మంచి దినంబుం జూచి పురంబెల్ల శృంగారింతునట్లు నియమింపుఁ” డని

హెచ్చరించెను. మంత్రిలు భూసురశ్రేష్ఠులం బంపి గంగోద
కంబులం దెప్పించి రాజమార్గంబు లన్నియు శుభ్రపఱపి
చిరి. ఈ వార్త కర్ణాకర్ణిగఁ బురజనంబుల చెవులఁ బడ, వా
రెల్లరు మహానందసాగరమున నోలలాడఁ జొచ్చి. ఎల్లెడల
మంగళధ్వనంబులు పెల్లుగ విలసిల్లె.

ఈ శుభవార్త తన కెఱిగించుటకు వసిష్ఠుడు రాగ,
శ్రీరామచంద్రుం దెమరేగి గురువర్యునకు భక్తినిఁబయ
పురస్కరంబుగ వందన శతంబు లర్పించి, భాసుర గురువాద మ
కజ యుగంబుఁ బ్రత్యక్షన మొనరించి యర్పించెను. ఇయ్యది
కౌసల్యకుం దెలియఁగ నే యామె నానావిధ రత్నంబులు, ధనం
బులు, ధాన్యంబులు మాన్యలగు ద్విజపుంగవులకు దానంబు
సేయఁదొడంగె.

మఱువఁడు రామునకుఁ బట్టాభిషేకం బొనరింతురను
శుభవార్త పురంబున నెల్లెడల విస్తరిల్లె. అయోధ్యాపురం
బంతయు నానంద కోలోహలంబుల నిండియుండె. పోరులందఱు
శ్రీరాముఁడు తమకు రాజగు నని యత్యంత హర్ష పరిపుత్రులై
యుండిరి. ఈ శుభంబును గాంచి సహింసజాలక యొక
దాసి యండఱ సంతోషము నశింపజేయ నమర్రుత్తును.
మంధర యనునది కైకకు బంధుదాసియు, గాలసర్పమువంటి
దుష్టాత్మురాలును. అది గూను గలిగి యుండుటచే నాధారణ
ముగా గూనిది యను పేరం బిలువంబడుచుండెను. అది
యెంత వికృత స్వరూపిణియో దాని మనో భావంబు గూడ

నీత కొట్టిల్లఁబు చెందియుండెను. ఈ దాసి తనకుఁ దలిదండ్రులచే నరణంబుగ నీయఁబడిన దగుటం గైకకు దీని యందుఁ బ్రేమము మిక్కిలంబు. మంధర సౌభాగ్యంబునుండి పురశృంగారంబంతయుఁ దిలకించి రామునకుం బట్టంబు గట్ట ననుకట్టుట నెఱింగి కోపంబునఁ గన్న లెట్టపడఁ గైక యొద్దకుం బరుగునఁ బోయి “అమ్మా! యాలకింపుము. నీ సర్వంబును నాశనంబయ్యె. వేదవి కాలపు నదీ ప్రవాహము వలెనే నీ భాగ్యంబు నడుగంటిపోవుచున్నది. నీకు భయం బించుకేనియు లేదా? నీ రాజు శ్రీరామచంద్రుని రాజగారి జేయఁబోవుచున్నాడని తత్తఱిచుచు వక్కాణించెను.

ఆ మాటలు విని కైక, “ఓ మంధరా! రాముడు రాజయిన నాకుం బరమానందము. నాకు భయం జేటికి? చిరంజీవి నా భకుండ; నన్ను గన్నెల్లి కొనల్కఁబోలెఁ బ్రేమించు; నీవు తప్పుదారిం బడితివి; ఎన్నండునట్లు భావించుము. నాకు శ్రీరామచంద్రుండు పెద్దకమారుండు. అతండు రాజ్య మేలుచుండుట జూచు భాగ్యం బెంతటివారికి లభించును? నీ వీ శుభవార్తం దెలియఁబడిన నందులకు నంతోషంబు వితిమీఱుచున్నది; ఇదిగో, నీ కీ రత్నహారమ్మా నొసంగెదఁ, గైకొమ్ము” అనెను. అది విని వక్కాంగియైన యాదుష్టమంధర మిగులఁ గోపవరవశయై యామె యొసంగు రత్నహారముం గైకొనక పెడ మొగంబు పెట్టి “నీ యవివేకంబునకు నే నచ్చెరు వొందుచున్నదాన. నీ నవతి

నీకంటఁ దన కెక్కడు భాగ్యము కలిగినందులకు సంతో
 పించుచున్నది. కౌసల్య రాజమాత కాబోవుచున్నది. నీవు
 కౌసల్యకు దాసీత్వంబు నెఱపుచు రామునకు బానిసవై
 యుండుట నాబోటిది చూడఁజాలదు. నీకేల యిట్టి పాడు
 కోరిక పుట్టినది? యవి దుర్బోధనముఁ జేసెను. కైకేయి
 యప్పటికిని శ్రీరామునియెడ నుంచి భావము కలిసియుండెను.
 “జ్యేష్ఠ పుత్రుఁడు సత్యంత ధార్మికుఁడను, ట్లదిసంతోషమై
 జగంబునఁ గీర్తింపఁబడుచున్న శ్రీరాముడే రాజ్యమున
 కర్హుండు. నాకు భరతుం డెట్టివాఁడో శ్రీరాముఁడు సట్టివాఁడే.
 వఱి యంతకన్న నధికుఁ డనియుఁ జెప్పనొప్పు. అతఁడు రా
 జ్యాభిషి కుండై సోదరుల సుఖపెట్టు” నని కైకేయి పలికెను.
 ఆ పలుకులు విని మంధర దీర్ఘనిశ్వాసము విడుచుచు,
 “అయ్యో! కైకేయి! నీ వెంతటి యజ్ఞానురాలవు. నేను నీమంచి
 కొఱ కెన్ని విధములఁ జెప్పివను నా మాటలు నీవు పెడ
 చెవిం బెట్టుచున్నదావవు. శ్రీరాముఁడు రాజయిన యెడల
 భరతునిఁ దన రాజ్యమునుండి వెడలనడఁచునో, లేక మృత్యు
 ముఖఁబునఁ బెట్టునో! నీవు మహారాజునకుం బ్రియభార్యవై
 కౌసల్యయెడ నిర్లక్ష్యముగా నుంటవి. ఇప్పు డామె రాజమా
 తయై తన కసి తప్పక తీర్చుకొనును. ఈ సమయమందే
 భరతుండు రాజగునట్లును, శ్రీరాముఁ డడవికిఁ జనునట్లును
 జేయుట కుపాయంబు నాలోచింపు” మనెను. అహ! ఈ
 మంధర యిందునకే జన్మించినదాయేమి? అది కైకేయి నాన
 స్సునం దోర్వలేమి నావేళింఁ జేసినది. భరతుని శ్రీరాముఁడు

చంపివేయు నని భయకంపితురాలై శ్రీరాము నడవికిఁ బాపు
టకును, భరతుని రాజుం జేయుటకును నుపాయముం దెలుపు
మని కైక మంధరం గోరెను. అప్పుడు మంధర తన ముగ్ధము
వికసింప, “ ఏమీ ! నీ వన్నియు మఱచిపోయితివా ?
దండక వనమ్మునందలి వైజయంతీనగరమున శంబరు డను
దైత్యుడు దేవతలతో యుద్ధము చేసినప్పుడు మహారాజు
దేవతల పక్షమున మున్న పోరాడలేదా ? అమోఘ్యాపురా
నీశ్వరుండు నిన్నును దనతోఁ దోడ్కొని పోలేదా ! ఆ
సమయమున మహారాజు తీవ్రముగ గాయపడి నిశ్చేష్టితుడై
యుండ నీవతనిం దోడ్కొనిపోయి రక్షింపలేవా ! అపు
డతండు నిన్ను రెండు వరంబులు గోరుకొమ్మనలేవా ? అంత
నీవు సమయము వచ్చినప్పుడు వేడుకొందు ననలేదా ? ఈ
సమాచారము లన్నియు నీ ముఖమ్ముననే వింటిని. ఇప్పుడు
నీ వెందుల కా వరంబులు వేడుకొనరాదు ? ఒక వరము
శ్రీరాముఁ డడవికిం బోవునట్లు చేయుటయు, రెండవ వరంబు
భరతునకుఁ బట్టాటిభిషేకంబు సేయుటయు నని కోరుకొనుము.
నీవా వరములను కోరుటకు ముందొక కార్యంబు గావింప
వలయును. మఱిన వస్త్రములు ధరించి క్రోధంబునఁ గోప
గారంబునకుం బొమ్ము. రాజు నిన్నుం జూడ నేత్రెంచునప్పుడు
పలుకక యాక్రందనంబు సేయుచుండుము. రాజు నీ యందలే
ప్రేమచే నీజాడం జూడఁగనే భయకంపితుం డగును; నిన్ను
సంతోషపెట్టుటకై నీ వేమి కోరిన నిచ్చును. “ నీ వేమి
కోరిన నది నీకిచ్చెద” నను మాట మహారాజు నోట వెలు

వడిన తరువాత నీ నీ వరములను గోరుము. అప్పుడు రాజు అన్యధాకరించుటకు నీ లుండదు.” అని కైక కువదేశంబు చేసెను.

ఇట్లు ముగిసిన పదేశముం గాంచి క్రోధగృహంబునకుం జని కైక మలిన వస్త్రధారిణియై నేలం బుళించియుండె అంతలో, దశరథుడు సకల సంభారముల సమకూర్చి సమచితోద్యోగుల నియమించి తన ముద్దుపడతి యంతగృహమున కేగెను. అచ్చటఁ దన సతి గానరాదయ్యె. పరిచారికల నడుగ, వా “రా యిందువదన కోపగృహంబునకుం జనినది; కారణ మారయఁజాల”మనిరి. అంతట నా జననాథుఁడా నననాయతాక్షి సమక్షంబునకుం జని “ఇంత! నీ కింత వార యెందులకు? నీ యెడ నేరముం జేసిన నిర్భయులెవరు? చెప్పుము. శ్రీరాము నైన నే శిక్షింతును. ప్రాణేశ్వరీ! అది కారణంబు కాదేని, నీ కేమి కావలయునో తెల్పుము. నీ కోర్కె తప్పక నెరవేర్చెద. దుగళం బుడుగు”మని యనునయించెను. తాను బ్రతిజ్ఞ చేసికొని గాని కైక యేమియుఁ గోర దని దశరథుం డెచి “నే నీ పుడమియందు రాముని వలె నెవ్వరిం బ్రేమింపను. ఆ రాముని యాన, నీ కోరిక యెదియో విశేషముపుము; దానిని దప్పక తీర్చెద” నని పలికెను. అంతటఁ కైక మహారాజా! దేవాసుర యుద్ధమందుఁ దొల్లి నీ విద్విన తోరంపు వరము లిప్పుడు ప్రసాదింపుము. భరతుని రాజుగానొనర్చి శ్రీరామచంద్రునిఁ దవసియైనారచీరలు గట్టి పదునాల్గు వర్షము లడవులలోఁ గాలము

గడపఁ బంపుము. ఇవియే నా .రెండు కోరికలు ” నని సిగ్గుచు,
 భయంబుచు విడిచి పార్థించెను. ఆ కర్ణకఠోరంబు లగు పలు
 కుల కులికిపడి దశరథుం డెంతయుఁ దల్లడం బంది వివశుడై
 ధరణిపై వ్రాలెను. కొంత తడవున కతండు తెలి వొంది
 కై కేయ నుద్దేశించి “ ఓ కత్తినురాలా! శ్రీరాముఁడు నీ కేమి
 యపకారం బొనరించెను? మాతృభక్తి పరాయణుం డగు
 శ్రీరామున కిదియూ నీ వొనర్పందగిన ప్రత్యుపకారంబు?
 నిర్దోషి యగు శ్రీరాముని నే నెట్లకవికిం బంపగలను ?
 రాముడు లేక నే నెట్లు జీవించి యండనోపుదును ? కైకా?
 నీ యందలి ప్రేమచే నీపాదంబులకుం బ్రణమిల్లు చున్నాఁడ.
 నీ నోట నిట్టి చెడుపలుకులు రానీయకుము. జ్యేష్ఠ పుత్రుండే
 రాజ్యాస్థుండు గదా? గుణాఘ్నం డగు రాముని నీకోర్కె
 ప్రకారము నేనెట్లు వనంబులకుం బంపువాఁడ? కైకా ! నేను
 వృద్ధుండ నైతిని. ఇక నెక్కువ దినంబులు జీవించెద ననెడి
 యాశ కూడ లేదు. నామెడ దయ చూపుము. శ్రీరాముని
 విడనాడుట దప్పు మఱి యేమి కోరినను మాఱు పలుకక
 యిచ్చువాఁడ ” నని యెంతయు సాహర్ద్రపూర్వకము లగు
 వాక్యములతో వేడికొనెను. కాని, పాపాణ సదృశ హృద
 యయు, నిర్దయయు నగు కైక మనస్సు మాత్రము కరఁగ
 దయ్యె. అంత కైక దశరథుం డాచి “ అవనీత లేందా! నీ
 వత్యంత సత్య వ్రాతుండవును, సాధు వర్తించువును. పుత్ర
 మోహంబున సత్యంబు దప్పుట నీకుఁ దగునా? నీవు శ్రీరా
 మునే పట్టభద్రునిం జేసినయెడ నేను వెంటనే పాణింబులు

పరిత్యజించెద. అన్యతవాదివై యీ పుడమినుంసి శీఘ్రముగ నఘమ్ము పాలై పో"మ్మని నోవనాడెను.

భూపాలుఁడు దుఃఖంబునఁ గొంతతడవు కైకం దిట్టుచు గొంతతడ వాక్రింపినంబు సేయుచు నా రాత్రి యంతయుఁ గడపెను. తూర్పుదెస తెల్లవాడెను. శ్రీరాముని పట్టాభిషేక మునకుం గావలసిన సంభారముల సమకూర్చి మంతులు, సామంతనృపులు, పౌరులు గను వేడ్కతో నెదురు చూచు చుండిరి. "అన్నియు సిద్ధమయ్యెను. కాని, దశరథ రాజశేఖరుం డింకను రాలే"దని మంత్రీయుఁ సుమంతుగ్గుడు రాజేశ్వరుం డున్న కైక యంతఃపురంబున కేగె. అక్కడ జింతాకాగ్రితుఁ డై యున్న క్షితివతిం జూచి "రాజేంద్రుం డట్లుండుటకుఁ గా రణంబే" మని సుమంతుగ్గుడు కైక నడిగెను. అందుల కామె "రామా! రామా! యని యీ నృపాలుండు కలవరించు చున్నాఁడు. కావున, రాముని శీఘ్రముగఁ దోడ్కొనిర"మ్మని సుమంతునిం బాపె. మంత్రీయు జిన్నదేవి యాజ్ఞా న్రికా రము రామ సాధంబున కేగి "నీ జనకుండును, బినతల్లి కైక మ్మయు నిన్నుఁ దోడ్కొని రమ్మని"రని పలుక, సంతోషంబుగఁ గాలక్షేపంబు సేయుచున్న శ్రీరాముఁ డా వార్త విని తండ్రికడ కరిగి భక్తియుక్తి పూర్వకంబుగఁ గరకంజములు మొగిడ్చి యతనికి మ్రొక్కెను. అపుడు దశరథుడు శ్రీరామునిఁ గాఁగిలించుకొని "రామా! రామా!" యని పుడమిపై నొర గెను. జానకీవరుండు జనకునిఁ దన తొడలపై శయనింపఁజేసి

కొనియె. ఈ యవస్థంజూచి యక్కడి కాంత లండలు ఘనంబుగ రోదనంబు సేయ మొదలిడిరి. శ్రీరాముండు పినతల్లింజూచి “తల్లీ! రాజచంద్రుని దుఃఖంబునకుం గారణమేమి? నేను దెలియక యేమయిన నన్యాయంబుగ సంచరించితివా? తండ్రి యెందలకుఁ బలుకకున్నాడు? నీ వేమైనం గట్టవా క్యంబులు పలికితివా!” యని యడగఁ, గైక “ఇనకులేశున కేవివత్తును రాలేదు. అతఁ డొక కార్యంబు సేయ నుద్యమించియున్నాడు. నీవు దాని కడ్డు చెప్పిన నీకుఁ బాపము గలుగు” ననెను.

అంత రాముడు “అమ్మా! నీ విట్టి మాట తెందుల కాడదవు? నే నెన్నడైనఁ బితృవాక్యోల్లంఘనంబు చేసితివా? తండ్రి కోరిక యేమో తెలిపిన దానిని దఱ్ఱక నెఱవేర్చెద. జనకనికొఱకు భూసుతనైన, నా పాఠణంబుల నైన నొసంగెడ. కుమారుం డుత్తముం డైనయెడ జనకుండు తనకుఁ జెప్పక ముందే యతని కార్యము నెఱవేర్చును. మధ్యమండు చెప్పిన తరువాతఁ జేయును. అధముండు విధ్యుక్తమని పలుమాఱు భోధించిన నెట్టకేలకు నెఱవేర్చును. నేను జనకుని కోరిక సిద్ధింపఁ జేసెద. రాముండు మాఱుమాట పలుకవారు కాడని యెఱుంగుము. ఇందులకు మూర్ఖచంద్రులే సాక్షు” లనెను. అంతటఁ గైక “భరతుని ధరణివతిం జేసి నీవిప్పుడ వారచీరలు గట్టుకొని యడవులకుం

బొమ్మ. ఫలంబులే యాహారంబుగాఁ 2దునాల్గునంవత్స
రంబులు వనవాసంబునఁ గడపుము. ఈ సమాచారమును
భూరమణుడు నీకుఁ దెలుప లజించుచున్నాఁ ” డని పలుక,
శ్రీరాముఁ డామె పలుకులు విని కొంచె నుయిన విచారింపక
“భరతుఁడే రాజగుచు; నేను వనంబునఁ జరింతును. జనకుం
డెందులకు నాతోఁ జెప్పక వగచుచున్నాఁ ” డని ప్రత్యుత్తర
మిచ్చెను. పితృభక్తి తత్పరుం డగు శ్రీరాముని వాక్యంబు
లును, క్రూరురాలగు కైక మాటలను విని “హా ! రామా !
నేను గాముకుండను, కలుషమానసుండను; నన్ను వధించి
నీవు రాజ్యముం గైకొనుము. హాగుణాభిరామా ! హా రవి
కులసోమా ! హా జానకీ మనోధామా ! నన్నుం బాసి నీవు
విపినంబున కెల్లు పోయెదవు ! ” అని దశరథుండు పలవించుచు
రామునిఁ గాఁగిటం జేర్చుకొని కన్నుల నీరు నించెను.

జనకుని యశ్రుధారలం దుడుచుచు , “ అఖిలశాస్త్ర
వేత్తవు. అహితసంహారుడవు, అతి ధైర్యశాలివి; నీ పెండుల
కధైర్యపడెదవు? నాతమ్ముండు భరతుండు రాజ్యం బేలు
చుండ నేను సంతోషంబున నరణ్యంబునం దిరిగెద. ఈ
రాజ్యంబుకంటె నరణ్యమే పూజ్యతరంబుగా నుండును. మా
తల్లియొద్ద కేగి మరల వచ్చెద నెలహాసంగు ” మని పలికి
శ్రీరాముఁడు తన పినతల్లి యంతఃపురమునుండి వెడలెను.

శ్రీరాముని యరణ్యవాస విషయంబును బురజనం
బులు తెలిసికొని యాకాండనంబు నేయుచు దశరథుని

మాసింపస్కరి. పాపము! కాసల్య కీ వృత్తాంతము తెలియక రాముని క్షేమమునకై హరిపూజ చేసి బహురత్న రాసులను, కనంబును భూసురులకు దానంబులు సేయుచుండె. అంత, రాముని రాకం గాంచి యామె త్వరితంబుగ నశిని నక్కనం జేర్చి ముద్దుపెట్టుకొని యానందించుచు “ఓ రామా! కోమలంబుదశ్యామా! పట్టంపు తేనెంగుడియి గూర్చుండి సామంత భటజనంబులతో రాక యిప్పుడు నీ మంటరిగ వచ్చుటకుఁ గారణం బేమి?” యనెను.

అప్పుడు జానకీపతి “జననీ! భరతుండు రా జగును. పదునాలు గబ్బంబులు నేను మని వేషంబున నార చీరలు గట్టి యీ నగరంబు విడిచి యరణ్యమునకుఁ బోవలెను. మరల శీఘ్రకాలంబున వచ్చెద; తల్లీ! చింతింపకు” మనెను. తల్లి తలక్షం బతీశయిల్ల మూర్ఛ మునింగి యెట్టుకేలకం దెలిసి యేడ్చుచు తండ్రి! నే నత్య తనుండభాగ్యను! ఎన్ని వేల ప్రాణములో యెన్నెన్ని భూరిదానములో చేసి నిన్నం గంటిని. ఇప్పుడు నిన్నం బాసి నే నెట్లు జీవింపఁగలను? నేను నీ వెనువెంటనే వచ్చెద. నా తండ్రి! నా మాట వినుము. నీ వడవికిం బోవలదు. జనకుని వాక్యం బెంత పూజ నీయమో నా మాటయు నీ కట్టిదేగదా!” యని నిట్టూర్పులు నిగుడ్ప జొచ్చెను.

“అమ్మా! పతియే భామలకు పై వముగదా! పని విడిచి చరించుట యుచితమే? భూనాథుని భావార్థునిం

భూరివన్నగంబులు మున్నగు భూర జంతువాగ్రతము గల దుర్గము స్థలములకు నీ వెట్లు రాగలవు? ఎండ వానల కోర్చి నీ వెట్లుండ గలవు? నీ వింటనే యుండుము. నా మాట లాలించి పాలింపుము. ఆడుదానవగు నీకిట్టి వనవాస శ్రమం జెలుగవడదు. అంతగపురజనంబేడ? భూరారణ్య నివాసం బేక?" నని యామె మనసు మాన్పఁ బ్రయత్నించెను. కాని, "నే నిన్నుఁ బొని నిమిసంబులు నిలువఁజాల. అటు కా దందువేని నన్ను శీఘ్రముగ భవత్కరవాలంబున కాహారంబు చేసి నీ యిచ్చ చొప్పునం బొమ్ము. నా శరీరం బంతయు భవదశీరం"నని నీత పట్టుపట్టెను. అందుచలన శ్రీరాముఁడు నీతను గూడ వెంటబెట్టుకొని పోవుటకే నిశ్చయించుకొనెను. వారు మువ్వరుం గలసి కౌసల్యవలనం దీవనలు గాంచిన యనంతరంబు, శ్రీరాముఁడు దరిదురిలకును, బ్రాహ్మణులకును యథోచితంబుగ వివిధ దానంబు లొనరించి భృత్యులను దా మరలి వచ్చు నంతవఱకుఁ దన భవనంబుననే యుండ నియ మించి వారికి వలయునంత ధనం బొనింగెను. త్రిజటి యను వృద్ధ బ్రాహ్మణుఁ డొకండు దాన పరిగ్రహణార్థ మేతేర శ్రీరాముఁ డతనిం బొచి "అయ్యా! విప్రీ తమా! నీచేత నున్న యీకట్టి నెంత దూరము వినరెదవో యంతదూరము లోపలఁ గల మా యావుల నన్నింటిని నీకు దానముసేయు దు"నని వాగ్దాన మొనర్చె. వృద్ధుం డయ్య విప్రుఁ డత్యా శచేఁ దన కదివఱకు లేని సత్త్వంబును దెచ్చుకొని చేతిలోని కట్టను బలము కొలంది వినరెవై చెను. ఆ కట్ట సరయునదిం

దాటి పడెను. ఆ యావరణములో లక్ష యాపులు మేయు చుండెను. శ్రీరామచంద్రుడు పరమ సంతృప్తాంతరంగుడై యా యాపుల నన్నింటిని మఱికొంత ధనముతోఁ గూడ నా బ్రాహ్మణున కొసంగెను.

శ్రీరాముఁ డీనిధంబుగ ననేక విధదానంబులొసరించిన యంతరం, దివకులేశ్వరుని కడకు వారు మువ్వకుం జని భక్తితో నతని పాదారవిందంబులకు మ్రొక్కిరి. వా రా దినంబుననే వనవాసంబునకుఁ బోవలసినందున దశరథుండు సుమంత్రుం బిలిచి ధనరత్న రాసులతో నింపఁబడిన రథంబు నాయ త్తపఱపు మని యాజ్ఞాపించెను. క్రూరాత్మురా లగు కైక “ధనం బంతయు రాముని కొసంగిన భరతుని కేమి యుండు!”నని ప్రశ్నించెను. శ్రీరామచంద్రుం “డివి యన్నియు నా కేటిక? కొన్ని జీర్ణవస్త్రంబు లొసంగినం జాలు” ననియె.

అది విని కైక మువ్వరికిం బ్రాత గుడ్డలం దెచ్చి గుచ్చెను. శ్రీరాముడును, సౌమిత్రీయును నా వస్త్రంబులం గట్టుకొనిరి. సీతాదేవి మాత్ర మవి యెట్లు కట్టుకొనవల యునో తెలియక నిశ్చేష్టురాలై నిలువఁబడియె. అపుడు కైకేయి యామి కొసంగఁబడిన జీర్ణచేలంబుపై నింకొక నారచీరం జట్టి యొసంగి కట్టుకొమ్మనెను. సీతాదేవి దుర్భర స్థితిం జూచి యందఱుఁ గన్నీరు ని ప నారంభించిరి. అంతట వసిష్ఠమహాముని “దశరథుండు సీతా గూడ నార చీరలు కట్టించుటకు వర మీయలేదు గదా!” యని కైకను నిందించి

“సీతాదేవికిఁ బదునాల్గు సంవత్సరంబులకుఁ జాలిన ధనరత్న భూషణాదుల నొసంగుం” డని యాజ్ఞాపించెను.

అంతట వారు మువ్వను నందరికి యాశీర్వాదము నంది ప్రయాణంబయిరి. సీతాదేవిని బాగుగ నలంకరించి రథామాధురాలిం గావించి రామలక్ష్మణులు తామును శస్త్రాస్త్రపాణులై యరదంబు లెక్కిరి. రథము కడల నారంభించి గనే మహారాజు, కన్య, సుమిత్ర, పౌరులు మన్నగువారు దానిని వెంబడించి వెనువిడుచు “ఓ సుమంత్రా! రథము నెమ్మదిగా నడుపుము. మేము మిమ్ముఁ గలిసికొననేరకున్నార” మని కేకలు వేయఁ బొచ్చిరి. వారి రోదనంబు వినఁబాలక శ్రీరాముఁడు సుమంత్రునతో “రథంబులు వేగముగఁ బోని” మ్మనెను. అంత నతఁడు రథంబును సత్వరంబుగఁ ద్రోలెను. రథవేగంబున కొటువడి చాలమంది వెనుకకుం దగ్గిరి. రథంబు దృష్టిపథంబున నన్నంత తడవును గూతమంది యచ్చటనే యుండి తదేకదృష్టిం జూచుచు రథంబు దృగ్గోచరంబు కా వేగమే ఖిన్నులై తమతమ గృహంబులకు మరలిరి. దశరథుండు దుఃఖాతిశయంబున నేలం బడఁ గొనల్య యతనిం బట్టుకొని లేచనెత్తి రాజమందిరంబునకుం గొనిపోయెను. కైకేయు యు నానమయంబున దశరథు నోదార్చు నచ్చో గాని యతఁడామెను ముట్టకొన వలదని కౌసల్య తివ్రంబున కిరిగి విచారించుచుఁ బడుండెను. అదియే యతఁడు కౌసల్యమందిరంబున శయనించుటకుం దడి దినంబు. కౌసల్యదశఁ ఘం లానాడతఁడు రోదనములతోనే గడపిరి.

దశరథుండు మరలి వచ్చిన తరువాతం గూడఁ బౌరులు చాలమంది రథము పెటం బరువిడ నారంభించిరి. వారిలోఁ జాలమంది వృద్ధులును, బ్రాహ్మణులు నుండుటం జూచి శ్రీరాముఁడు జూరేనొంది సుమంత్రునితో “రథంబు నిలుపు”మని చెప్పి నీతా లక్ష్మణ సమేతంబుగా రథంబు దిగి పౌర జనంబులతో నడువ నారంభించెను. వారలు పాదచారులై తమసానదీ శీరంబునకు వచ్చి చేరి.; సాయంకాల మగుటం జేసి యా రాత్రి యచటనే నిలిచి కర్తవ్యంబు నాలోచించుచు నిద్రించిరి. వేకువజాముననే శ్రీరాముఁడు మేల్కొంచి సుమంత్రుని నెమ్మదిగ మేలుకొల్పి “ఓయీ! పురజనులందఱు నిద్రించుచున్న యీ సమయముననే మనము ప్రమాణంబు సాగ నిచ్చుట మంచి”మని హెచ్చరించెను. అతండు తే రాయ తంబు సేయ వా రెప్పటియట్లు జైలుదేరి వెడలిరి.

కొంత ద వ్యేగిన యనంతరంబు, పరిత్యజింపఁ బడిన బ్రాహ్మణాది పౌరజనంబులు చక్రమ్ముల చాలుం బట్టి తమ్ము వెంబడింపకుండుటకై “రథంబు నాలుగు వైపులకుం ద్రిప్పుదుఁ”మని రామచంద్రుండు సుమంత్రున కాజ్ఞాపించెను. ఈ తెజంగునఁ బౌరజనంబులం దస్పించుకొని నీతారామలక్ష్మణులు వన మధ్యమునం బడి పోవుచుండిరి.

తమసానదీశీరంబున విశ్రమించిన పౌరజనంబులు శ్రీ రాముఁడు తమ్ము విడిచి వెడలినందులకు మిక్కిలి యాక్రం దించుచు గాఢముగ నిద్రించినందులకుఁ దమ్ముఁ దామే

నిందించుకొనుచు రథమార్గంబు గుర్తి వసేరక యయోధ్య మరలిపోయిరి.

దిన మంతయు రథంబు నడువ, సీతారామలక్ష్మణులు గంగానది యొడ్డున నున్న గుహుని రాజ్యంబు చేరిరి. గుహుండు శ్రీరామ నిమిత్తము. శ్రీరాముడు వచ్చె నను వార వినినతోడనే గుహుం డానందపరమశుద్ధై యనేకంబు లగు ఖాద్యద్రవ్యంబులతో నతని కడకుం జని పాదంబులకు నమస్కరించెను. తమ కొఱకై సకల వార్తాములం బెచ్చె నని నిమిత్తమగు వందనంబు లాచరించి రాముడు వాని నేమియుం గైకొనక నాటికి జలపానంబు మాత్ర మొనర్చె. సీతారాములు నిద్రించుచుండ లక్ష్మణుండు జాగ్రూకుడై వారిం గాపాడుచుండెను. గుహుండు సోమిత్రిం జూచి “హేమపుత్ర్యంకమున హాయిగ నిద్రించు శ్రీరాముఁ డిప్పుడు తరుణీమణితో ధరణి బరుది యన్నాడు. ఇంతకొంత నాత్మరాలగు కైకయేకదా కారణ” మని విలపింప జొచ్చె. “ఇలాతలంబున సంభవించు దుఃఖము లొరులవలన సంభ వించునవి కావు. అవి యన్నియుఁ జూర్వకృతకర్మఫలంబులు. వెన్నెలయుం జీతటియుం బోలె కొన్ని దినంబులు సుఖంబును, గొన్ని దినంబులు దుఃఖంబును మానవు లనుభవింపవలసి యున్నది. ఇతరులు దుఃఖకారణు లని యెంచఁ గూడ” దని లక్ష్మణుడు సమాధానముచెప్పి యతని నోదార్చెను. అంతలో బ్రమిత్తుండు పూర్వ దిక్కునం బొడసూపె. రాఘవుండు సుదామరలు విప్పి చూచి తెల్లవారె నని గ్రహించి

యమ్మహానదిం దాటు తలంపున సుమంత్రుని “రథంబుదోలు
కొని యమోధ్యకుం బా”మ్మని యానతిచ్చె. “రామచంద్రా!
నన్నును వనవాసంబున నీతో నుండని” మ్మని సుమంత్రుడు
రాముని వేడుకొనియె. అప్పుడు రామచంద్రుండు వృద్ధుఁ
డగు సుమంత్రుం జూచి “నీ విక్కడ మాతో నున్నచోఁ
గై కేయూదేవి నేనరణ్యంబునకుం బోలేదని తలంచి జనకుని
మిగులఁ గష్టపెట్టును. కనుక నీవు త్వరితంబు యేగు ” మని
యతనిం బంపివైచె.

అత్యంత దుఃఖముతోఁ గన్నీరు విడచుచు సుమంత్రుం
డమోధ్యకుం బోయె. గుహుండు సీతారామ లక్ష్మణులను
మహానదిం దరింపఁజేసె. జానకీరమణుడు ప్రియ వాక్యము
లతో గుహుని బుజ్జగించి యతనిని “శీఘ్రముగ రాజ్యమునకుం
బా”మ్మని పంపె. అనంతరము వారు మువ్వగు వనమధ్యము
నంబడి పోయిపోయి భరద్వాజాశ్రమము సమీపించి యమ్ముని
శిష్యుం గాంచి భరద్వాజునకుం దమ రాక నెఱిగింపుమని
కోరిరి. అతండు సంతోషమునం జని భరద్వాజ మహామునిం
దోడ్కొని వచ్చెను. రామలక్ష్మణులు భరద్వాజునకుం
బ్రణమిల్లి యతని యాశీర్వాదము లందిరి. భరద్వాజుండు
వారల నానావిధోపచారంబుల సన్నానించి తన యాశ్రమం
బున నుండుండని ప్రార్థించె. అది తాపసు కుం దగిన ప్రదే
శము కాకపోవుటవలన “స్వర్ణప్రదేశముం జూపుఁ” డని వారు
కోరిరి. “ ఇక్కడకు సమీపంబుననే చిత్రకూటాద్రి గలదు.

అది సకల పుష్ప ఫల వృక్షంబులతో నిండి కడు రమ్యముగ నుండును. మీ కయ్యది యెంతయు వాసయోగ్యం” బని యతండు బదులు చెప్పెను. వారు భరద్వాజాశ్రమమున నొక దినంబుండి చిత్రకూటాద్రికిం బయనమై మునివర్యునకు భక్తితో నమస్కరించి నెలవు గైకొనిరి. అప్పుడు వాల్మీకి వారికిం దన వృత్తాంత విట్లు తెలుప-దొడంగె. “పుట్టుకచే నేను బ్రాహ్మణుడ నయ్యఁ జండాల కన్యక నేలి పుత్రులం గని వారి పోషణము కొఱకుఁ బాపకర్ముడనై సంచరించితిని. వ్రతదినము వనమార్గమునం బోవు పథికుల తలలు పగులం గొట్టి వారి విత్త మపహరించు చుండెడివాడ. ఇట్లు కాల తేపంబు సేయుచుండ నొకనాఁడు సప్తరులు నా దారిం బోవుచు నేను దమ్ముంబట్టి చంపుటకు సంసిద్ధుడనై యుండ, “నీవిట్లు జనులను వేటాడి చంపుచుంటివేల?” యని నన్నడి గిరి. నేను “దార సుతోదర పోషణార్థమై ధనమార్జించుటకే యిట్లు చేయుచుంటి” నంటిని. అంతట “నీ వందఱిని జంపి సంపాదించుచున్న పాపమునఁ దాము కూడ భాగస్థు లగుదు రేమో నీ భార్యాపుత్రుల నడిగి ర”మ్మని వారు నన్నంపిరి. నేను వేగంబ పోయి వారి నడిగితి. “నీ వెట్లు ధన మార్జించి మమ్ము రక్షించుచున్నవాడవో మాకుఁ దెలియదు. ఆలు బిడ్డలఁ గాపాడుట నీ విధి. నీ పాపంబున మేము భాగస్థులము కానేర”మని వారు ప్రత్యుత్తరమిచ్చిరి. అంతట నేను గడగడ వడంకుచు మరలివచ్చి “పాప విముక్తుండ నగుట కుపాయం బెఱింగింపు”డని ఋషులం బ్రార్థించితి. “అన్యచింతలు మాని

యనవరతము రామనామము జపించుచుందు వేని నీపాపము లన్నియుం బాము" నని చెప్పి వారు తమ మార్గమున నేగిరి. నేనప్పటినుండియుఁ దపస్సుచేయ నారంభించితిని. నా దేహమంతయుఁ బుట్టలతో నిండె ఇట్లు బహుసహస్ర శతాబ్దములు గడచిన పిదప మరల సప్తర్షులు నాకడకు వచ్చి తమ రాకం దెలియఁబఱచిరి. అప్పుడు నేను వల్మీకంబు నుండి వెడలివచ్చి వారికి మ్రొక్కితిని. వారు "రామనామజప ప్రభావము వలన బ్రహ్మర్షివైతి" వని న న్నాశీర్వాదించి దివి కేగిరి. భవన్నామ జప ప్రభావము వలననే నే నింతటివాడ నయితి" నని వాల్మీకి శ్రీరామునికి నమస్కరించెను.

వాల్మీకి మహాముని దగ్గఱ సెలవుఁ దీసికొని వారు చిత్రకూటపర్వతంబునకుం బోయిరి. అక్కడ లక్ష్మణుండు లతాపత్రంబులతో నొక దివ్యకుటీరంబు నిర్మించె. చిత్రకూట పర్వత పార్శ్వముననే మందాకినీ నది ప్రవహించు చుండును. నదీతీరమునందే తమ పర్ణశాల యుండుటవలన వారు ప్రకృతి శోభలం జూచుచు సంతోషమునఁ బ్రోద్దుపుచ్చుచుండిరి. కనక సౌధాంతరంబులందు నివసించువారి కిప్పుడు పర్ణకుటీరంబు నివాసయోగ్యం బయ్యె.

సుమంత్రుం డయోధ్యానగరంబునకుం గడుంగడు జింతాశ్రాంతుఁడై మరలివచ్చి వెంటనే దశరథ భూకాంతుని చరణంబులకుఁ బ్రణమిల్లెను. సుమంత్రునిం జూడఁగనే దశరథునకు దుఃఖంబు మితిమీరి నిశ్చేష్టితత్వముం గలిగించె.

అతండు మూర్ఛనంది కొంత తడవునకుం దెలిసి సుమంత్రుం
నిలిచి “నీవు మరలి వచ్చినప్పుడు శ్రీరాముండును, సీతయు,
లక్ష్మణుండును నేమయ్యె జెప్పిరా?” యని యడిగెను.
అతట సుమంత్రుండు “రాజా! శ్రీరాముండు మీ కందఱికిం
బేరు పేరు వరుస చందనంబు లని చెప్పె. మఱియు “నెల్లప్పుడు
జనకుని సేవం జేయుచుండు” మని జననికిం జెప్ప మనియె.
“రాజువై పితృదేవుని సగౌరవంబు సేయవల” దని భరతు
నితోఁ జెప్పమనియె. లక్ష్మణుం డాగ్రహపరవశుడై “జనకుఁ
డెప్పుడు నా ప్రేమ సోదరు నడవికిం బంపెనో అతని యెడ
నా కుండెడి భక్తి యప్పుడే పోయిన” దనెను. సీతాదేవి
యేమియుం జెప్పలేదు. ఆమె నేత్రములనుండి దుఃఖ బాష్ప
ములు జారజొచ్చె” నని యచటి యుదంత మాతయు విశ
దీకరించె.

దశరథ నృపాలుండు శోకవార్ధి మునిగి “హా! తనయా!
హా! తనయా!” యని విలపింపసాగెను. ఋషిశాపంబు జ్ఞప్తికి
రాఁ దన కంత్యదశ సమీపించిన దని నిశ్చయించుకొనెను.
ఆతఁడాతుగుండై నిట్టూర్పులు నిగుచ్చుచు శాపవృత్తాంతముం
గౌసల్య కిటు తెలుప దొడంగె: “ఓ సతీమాణీ! ఒకనాఁ డడ
విలో గాఢ నిశ్శీఢనియందు నేను వేట తరుకంబున నుండు,
దగ్గఱ నున్న యొక కొలనునుండి బుడబుడ ధ్వని విసంబడియె.
అది గజ స్థీంకార మనుకొని యొక శరంబు దానిపైపు విడి
చితి. ఆ శరపాతంబు వెంటనే “ హా! హా! ” యను నార్త
నినాదంబు వీనులం బడె. అది యేమో యని త్వరితంబుగ

శిశుడకు : బోయి చూడ, సచ్చరిత్రుం డగు నొక ముని
 పుత్తుండు బాణనిహతుడై కాన్పించె. “నన్ను మన్నించి
 కగుణింపు” మని యతనిని మిక్కిలి భయంబున వేడుకొంటి.
 “ఓ రాజా ! చింతింపకుము. అంఘు లయిన నా వృద్ధ జననీజన
 కలకీయునకం బిచ్చి ని న్నెఱిగించుకొనుము. వారు సచ్చ
 రిత్తులు. నిన్న తమింతురు; నీవు శీఘ్రమేహ”మ్మని యమ్ముని
 పుత్తుండు దుస్సహ బాధానశంబునం బలుక లేక పనికి తన
 పాణంబు లచ్చటనె విడిచె. ఉపాయాంతరంబుం గానక వేగ
 ముగ జరిముం దీసికొని పోయి ఋషి దంపతుల దాహంబు
 దీర్చితి. పిదప జరిగిన వృత్తాంతం బంతయు వారి కెఱింగిం
 చితి. ఆ వృద్ధులు మిక్కిలి దుఃఖించి “నీవును నాత్మజ దుఃఖ
 ముననే మరణింతు ” వని నన్ను శపించి శోకాతిరేకంబున
 శరీరంబులు విసర్జించిరి.”

ఇట్లా వృత్తాంతంబంతయుం దెలిపి దశరథమహారాజు
 “హా ! రామా ! హా ! కాసల్యా ! హా ! సుమిత్రా ! ఓ
 పాపిష్టురాల వగు కైకేయీ !” యని హా హా కారంబులు
 సేయుచు శ్రీరాము నడవికిం బంపిన యాటవనాటి రాత్రి
 రెండు జాముల వేళ బాణములు విడిచెను.

పౌరు లందఱు శ్రీరాముని యరణ్యవాసమునకే వి
 పించి, విలపించి శుష్కించియుండ. మహారాజు మరణవా
 వారిని మఱిత దుఃఖాకాంతులం జేసి పీడింపజొచ్చె.

పితృకర్మంబులు చేయుట కొక్కపుత్తురిందు నింట లేనందున, వసిష్ఠుండు మృతకళేబరంబును తైలపక్ష్యంబు గావించి భద్రపఱచి భరత శత్రుఘ్నులకొఱ కుత్తను భటులం బంపె. భటులు వాయువేగంబున గిరివ్రజమనకుం జని “భరత శత్రుఘ్ను కుమారులారా! మా వెంట శీఘ్రంబుగ రండు. త్వరితంబుగ మిమ్ముఁ దోడ్కొని రండని వసిష్ఠుండు మా కాజ్ఞాపించె”నని విన్నవించిరి. మేనమామ యనుమతిం బడసి భరత శత్రుఘ్నులు భటులతో నేడవనాటి కయోధ్యం జేరిరి.

పాడువడిన భవనంబులును, వాడఁబాటిన భట వదనంబులును, నిర్జన రాజమార్గంబులును హఠా భరతుండు భయకంపితుండై త్వతముగఁ దల్లి యల్లు సేరి యామెం గాంచఁగనే, “నా ముద్దు బిడ్డా! నా తండ్రి కశలియే? నీవు తేమమ్మన నంటివా? మార్గమధ్యంబునఁ గష్టంబు లెవ్వీయుం బ్రాప్తింప లేదుకదా?” యని కైకేయి కుశల ప్రశ్నంబు గావించె.

అంతట భరతుండు “అమ్మా! నన్నింత తొందరగ బిలిచికొని వచ్చుటకుం గారణంబేమి? తల్లీ! పార్థివుండేడి?” యని యడిగెను. అప్పుడామె “జనపతి దివంబున కేగె. శ్రీరాముఁడు సీతా లక్ష్మణులతో నరణ్యమునకుం బోయె. నిన్ను రాజ్యాభిషిక్తునిం జేయుటకే యివి యన్నియుం జమత్కారంబుగఁ బన్నితిని. కనుక నీవు సుఖముగ రాజ్యంబేలు” మని సుతుని బుజ్జగించెను. భరతుండు కైకేయి చేసిన తంత్రంబంతయు దెలిసికొని ఘనంబగు శోకంబున మునిగి తల్లిం

బరివరి విధంబుల నిరిదింప మొదలుపెట్టెను. భరతునియందు దుఃఖక్రోధంబులు తీవ్రమై యుండె. తై కేయి తల్లియే కాని యెడల నిశ్చయముగ నతఁ డామెం జంపి యుండును. “నీవు రాజు కులమందుం బుట్టి, యిట్టి కార్య మెట్టు లొనర్చితివి ? నిన్ను సోదరుం డెంత భక్తితోఁ జూచెడివాఁడు! అతఁడు సిన్నంత గౌరవముతోఁ జూడనియెడల నిన్నిప్పుడే గృహంబు నుండి వెడలఁగొట్టెడివాఁడ. నీవు తలపెట్టిన కార్య మెప్పటికిని సిద్ధింపనీయదు. నీ వగ్నిం బడి చావరాదా?” యని భరతుండు తై కేయిం దిరస్కరించి విశేషంబుగ దూషించె. అతండు తల్లి నిట్లు తిట్టి యనుజ సమేతంబుగఁ గౌసల్యయోద్ధకుం జని బాష్పాకుల నేత్తుండై యామెకు మ్రొక్కి నిలువంబడె. అపు డామె “నీకిది దుఃఖ సమయంబు కాదు. ఘనం బగు రాజ్యలక్ష్మిని నీతై నీ తల్లి సమకూర్చినది. నీవు సుఖంబుగ నుండుము. నన్నా రాముని కడకుం బంపివేయు” మని కర్ణ కఠోరంబుగ నిష్ఠురోక్తులాడెను. కౌసల్య పరుకులు ములుకులవలె నతని మనస్సున నాటి యతనిం గలఁతపఱచెను. అంత భరతుండు దుఃఖం బొడఁజాలక రోదనంబు సేయుచు నామె పాదములకడ మూర్చిల్లె. అది చూచి కౌసల్య యతనిం గ్రుచ్చి యెత్తి యక్కనం జేర్చుకొని తానును రోదనంబు సేయఁ దొడంగె. వసిష్ఠుండు భరతు నోదార్చి “నీ విట్లు దుఃఖింపవలసిన పనియేమి? అటువదివేల సంవత్సరంబు లవ్యాహతంబుగ రాజ్యపాలనం బొనరించి సత్కీర్తి గాంచి జనకుండు దినంబున కరిగె. కనుక సత్వరంబుగఁ బ్రీతిమై రాజు

నకుం బ్రేతసంస్కారం బొసరింపు" మని హెచ్చరించె. అగ్ని కార్యంబు లన్నియు వసిష్ఠానుమతంబున నెఱవేఱె. చరమ క్రియ లన్నియు గ్రామంబుగ విధ్యుక్త ప్రకారంబు జరిగిన యనంతర మొకనాఁడు భరతశత్రుఘ్నులు కర్తవ్యముంగూర్చి ప్రస్తావించుకొనుచుండ, మంథర నానావిధ భూషణాలంకృతయై సభిబృందముతో భరతునికడ కేతెంచెను; తాను జేసిన ఘన కార్యంబునకు భరతుండు తన్ను గౌరవించునని యెన్నుకొనెను. భరతుండు మంథరం గాంచి సర్వానిష్ఠములకు నిదియే కారకురాలని దానిని వధింపు మని శత్రుఘ్నున కాజ్ఞాపించెను. అతండు దానిం గ్రిందఁ బడవైచి ప్రక్కలు విఱుగ శిక్షించెను. అందుల కది సహింపనోపక కేకలువేరు సాగెను. అప్పుడు భరతుండు "తమ్ముడా! ఇఁకఁ బాలు. స్త్రీలంగొట్టిన శ్రీరామున కాగ్రహంబు వచ్చు" నని శత్రుఘ్నుని నివారించెను.

దశరథుండు మరణించి యిప్పటికిఁ బదమూఁడు దినంబు లయ్యె. కాని, యిప్పటి కెవ్వండును రాజు లే డయ్యె.

భరతుండు తా నేవిధముననైన శ్రీరామునిం గొని తెచ్చెదనని గురు మాతృ భట భ్రాతృ సమేతుండై ప్రియాణ మయ్యెను. అయోధ్యాపుర జనులందఱు శ్రీరామునిం గొని తెచ్చుటకు భరతునితో బైలుదేటిరి. వీరందఱు గంగానది యొడ్డు చేరఁగనే భరతుండు శ్రీరాముని కేదైన సపకారంబు సేయ నేతెంచు నేమోయని సంశయించి గుహుండతని నడ్డ

గించుటకుఁ బోయెను. భరతుండు శ్రీరామునిఁ దీసికొనిపోవు
తలంపుననే నచ్చినవాఁడని చతురంబుగఁ దెలిసికొని గుహుం
డతని జాక్షునీనది నుత్తరింపఁజేసెను. భరతుం డంతటఁ దన
యనుచరులతో భరద్వాజాశ్రమంబునకుం బోయె. అతండు
శ్రీరాముని దోడ్కొని యేతెంచుటకే యేగుచున్నాఁడని
యోగదృష్టిం దెలిసికొని భరద్వాజుండు మితి మీతిన యా
నందంబున మునింగి తన యాశ్రమంబున వారి కెల్లరకు విందు
యొసంగఁ దలంచె. పౌరు లందఱు “ఇతండు మనకు విందు
లెట్లు సమకూర్చు?” నని యాశ్చర్యపడిరి. అతని తపః ప్రభా
వముచేతనే వివిధాహారంబులు సంసిద్ధము లయ్యె.

.అనంతరము భరద్వాజుండు వారికిఁ జిత్రకూటాశ్రమ
మార్గముం జూపె. భరతుం డమ్మునికడ సెలవుఁ గైకొని
శ్రీరాముఁ డున్న చిత్రకూట పర్వతమునకుం బోవం బయన
మయ్యె. భరతుండు వచ్చుచున్నాఁ డని రామ లక్ష్మణులు
దూరమునుండియే ప్రజల కలకలంబులవలనం దెలిసికొనిరి.
లక్ష్మణుం డొక వృక్షం బెక్కి పరికించి చూచి భరతుండు
తమ్ముం జంపుటకే సేనాసమేతుండై వచ్చుచున్నాఁ డని
భావించి తన సోదరుని ధనుర్భాణధారిం గమ్మని హెచ్చ
రించెను. మఱియు నీ దినంబున వారి నందఱిం జంపి
తీరవలయు ననియుం బంతము పట్టెను. “లక్ష్మణా! తమ్ముఁడు
భరతుండు మన కెన్నఁడైన నవకారం బొనరించినాడా!
నీవు శీఘ్రముగఁ జెల్లు దిగు” మని శ్రీరాముఁడు మందఱిఁ

చేను. సీతారామలక్ష్మణులు మువ్వరు ముచ్చట లాడుచుండ,
భరత శత్రుఘ్నులు వచ్చి సోదరుల నాలింగనము చేసికొని
యాక్రందింప నారంభించిరి. దశరథుని మరణవార్త విని
దుఃఖించి సీతారామ లక్ష్మణు లతనికిం దర్పణంబు విడిచిరి.
భరతుఁడు శ్రీరాము నయోధ్యకు మరలి రమ్మని బ్రతి
మాలు కొనెను. “ఎన్నవిధంబుల నెవ రెంత చెప్పినను
పితృవాక్యోల్లంఘనమున కియ్యకొన” నని శ్రీరాముఁడు నొక్కి
వక్కాణించె. “సోదరా ! నిన్ను రాజ్యము చేయు వనియు,
నన్ను బదునాలు గబ్దంబులు వనవాసిగ నండు మనియు
జనకుఁ డాజ్ఞాపించెం గాని మన మిద్దఱమరేని యాజ్ఞం బరిపా
లింత” మని శ్రీరాముఁడు భరతనకు నచ్చ బలికెను.
భరతుండు తాను రాజ్యంబు సేయ ననియు, దన యన్న
పేరనే చేసెద ననియు శ్రీరామచంద్రుని పాదుకలం దీసికొని
పట్టపు టేనుంగుపైఁ బెట్టి సపరివారంబుగ నయోధ్యకు మరలి
చనియె. భరతుం డచ్చట రాణుల దిగవిడిచి మంత్ర పుంగ
వులతో సమీపమున నున్న నందిగ్రామమునకుం బోయె.
తన యన్న పాదుకలను సింహాసనంబునఁ బెట్టి యే కార్యము
నయినఁ జేయవలసి వచ్చినపు డా పాదుకలకు విన్నవించు
చుండువాఁడు. మహారాజునకుం జేయవలసిన సమస్తోపచారం
బులు వానికే చేయుచుండెను.

తా మచ్చట నుండిన భరతుండు మరల మరల వచ్చు
నను భయంబున, శ్రీరాముఁడా యాశ్రమంబు విడిచి భార్య

భాత్య సమేతంబుగ నశ్రిమహాముని యాశ్రమంబునకుం బోయె. అత్రమునిం బోలియు, నతని భార్య యనసూయా దేవిం బోలియు ధర్మశీలంబును, మహానుభావత్వమును గలవారండట మిక్కిలి యగుదు. సీత స్వభావంబునకు మెచ్చి యనసూయాదేవి యామెకు వస్త్రాంకారంబుల నిచ్చె. ఋషి దంపతుల య శీస్సులం ఒడసి వారు మఱియొక వనంబునకుఁ బోయిరి.

— — —
శ్రీ రస్తు.

సీతారామము.

మూడవ ప్రకరణము.

శ్రీరామాదులు ప్రవేశించిన క్రొత్తవనము భల్లూక శార్దూల మాలింగ ప్రముఖ ఘోర మృగా కులంబున, బహుళ పన్నగవృత మహీరూహ నిబిడంబును, అంధకార బంధురంబును, బహువిధ సక్ష్మికులః కులంబును, వివిధ లతా పరి వేష్టితంబును, విశేష కంటక శాపాణ సమన్విత ప్రదేశంబును, క్రూరరాక్షస సమాకీర్ణంబునై యతిభయానకం బయ్యె, అక్కడక్కడం గల దమూర్ద్రిహృదయులును, ధర్మశీలురు నగు మునులచే చిత్తాకర కంబుగ నుండె.

ఋష్యాశ్రమంబు లన్నియు సందర్శించి వారి గభీరా రణముం బ్రవేశించినతోడనే యొక ఘోరాకారుం డగు

రాక్షసుండు వారికిం బొడగట్టెను. వాని పేరు విరాధుండు. వాడు యముని బోలు నాకృతియుం, బర్వత సమం బగు వికృత దేహంబును గలిగి రక్త మాంస మిళిత మయిన యొక వ్యాసుచిర్మంబు ధరించి భయంకరంబుగఁ దోఁచె. అపుడు నిశాచరుండు నాహారంబుగ మూడు సింహంబులను, నాలుగు వ్యాసుంబులను, ఒక గజంబును, పది హరిణంబులను దగ్గఱం బెట్టుకొని తినుచుండెను. అవి యతని యుదరంబు నింపం జాలు నని తలఁపరాదు. నీతారామలక్ష్మణు లా దారిం బోవుచుండ విరాధుండు సీత నెత్తుకొని పోయెను. అంత శ్రీరాముఁ డాహారవంబులు వెలువడ రోడనంబు సేయం దొడంగె. అపుడు లక్ష్మణుండు “అన్నా ! నీవు చాల సాహసంబు గలవాడవే. ఇప్పు డిట్లాదుల కేప్పు చున్నాడవు? నే నిప్పుడే కైత్యుం దునుమాడెదం జూడు” మనియె.

సామిత్రి వచనంబులు విని విరాధుండు “మీరెవ్వ!” రని యడిగె. శ్రీరాముండు “మేము క్షత్రియుల” మని బదులు చెప్పి “నీ వెవ్వండ?” నని ప్రశ్నించెను. “నేను విరాధుండను. న నెవ్వరు జంపఁజాల” రని వాడు ప్రతిత్వ త్తర మిచ్చెను. శ్రీరాముండు బాణ సప్తశంబు వానిపైఁ జఱపె, అంతట నాకృత్యాధుండు నీతారామి గిగి డఁ బడ నైచి రామలక్ష్మణులతో ఘోర యుద్ధంబు సేయ సన్నద్ధుఁ డయ్యె. రామలక్ష్మణు లెన్ని శరంబు లురవడిమై విడిచినను, అవి పరమేష్ఠి శరంబు వలన వాని కెంతమాత్రముం దగుల

కుండెను. రామలక్ష్మణులు బాణాబులు వ్యర్థ మగుటఁ గాంచి శిష్టహస్తులై యుద్ధము సేయ నుంకింప, వాఁడు వారి నిరువుర నిరుగేల నిజికించుచు, భుజములపై నెక్కించుకొనెను. సీత భయూరన్నై “ఓ పుణ్యజనుడా! నా నాధుని, ముఱుదిని విడిచి నన్నుం జట్టుకొని భక్షించి పుణ్యంబు గట్టుకొను” నని విలపింపఁజొచ్చెను. ఇరువురు వాని భుజద్వయంబు ఁంకించిరి. వెంటనే విరాధుండు భూతలంబు చలింప బావును నని యజచి నేలంబడి మూర్ఛిలై. “అహ! వీరదేవిధంబుచేతను జచ్చుటలేదు. మన శస్త్రాస్త్రాబులు నిష్ఫలమౌజనంబులయ్యె. వీనిం గోతం బాతవలయు.” నని రామలక్ష్మణులు నిశ్చయించుకొనుచుండ, దైత్యుండు వారింజూచి “అయ్యా! ఇప్పుడు మీరు రామలక్ష్మణుని తెలిసికొంటిని. నేను పూర్వజన్మంబున గంధర్వుడను; కుబేరశాసంబున దేవ విరోధినై జన్మించితిని. మీనలన నాకు శాప విముక్తియగు నని కుబేరుడు చెప్పె” నని తన వృత్తాంతముం దెలిపె. తోడనే వారు వానిని నేలం బాతిరి. తరువాత సీతా రామలక్ష్మణులు శరభంగమాని యాశ్రమంబునకుం బోయిరి. ఇందుగ్గిండు శరభంగ మహాముని తపంబునకు మెచ్చి సంతుష్టాంతరంగుండై యతనిని స్వర్గమునకుం దీసికొని పోవ వచ్చినను, అతఁడు శ్రీరామునిం జూడవలయు నను నభిలాషంబున నాకంబున కరుగ నిష్టపడండయ్యె. అతఁడు శ్రీరాముని సందర్శించి తన కింక నీగోకంబునం దుండుట యనావశ్యకంబని యగ్నిహోత్రముం బ్రదర్శింపఁజేసి దానం బ్రవేశించె.

ప్రవేశించి నేతన నృద్ధశరీరంబు నశించి శరభంగుండు సుందర విగ్రహంబు గల బాలుం డయ్యె. అంతట నతండు రామ లక్ష్మణులను సుతీష్ణ మున్యాశ్రమంబునకుం బొండ్లి తాను బ్రహ్మలోకంబున కరిగె. శరభంగముని దివి కరుగఁగనే నలు వురు మునులు శ్రీరామం జూచుట కేతెంచిరి. అప్పుడు రామలక్ష్మణు ల మునీంద్రులు రాక్షసులచే ననయుచుండుటను విని దుర్గాదులం బొరిగొందు మని వారి కభయం బొసంగిరి.

శ్రీరాముఁ డన జనితోడను, సత్త్వితోడను సుతీష్ణ మున్యాశ్రమమునకుం బోయె. అమ్మని శ్రీరాము నెల్లప్పుడుం దనయొద్దనే యుండుమని ప్రార్థించెం గాని స్థలౌతరమందలి మునులం జూడఁగోరి యనియొద్ద సవినయంబుగ నెలవుం గైకొని శ్రీరాముఁడు దండకారణ్యమునకుం బయనమయ్యె. సీతారామలక్ష్మణులు దండక నవమందలి మున్యాశ్రమంబు లన్నియు దర్శించుచు బది సంవత్సరము లచ్చటఁ గాల త్క్షేపంబు సేసి మరల సుతీష్ణశ్రమముం కేరి. వారు సకల మునీంద్రులను సందర్శించిరి కాని, యగస్త్యముని దర్శనంబు మాత్రము వారికి లభింపఁబోయెను. వారు మరల సుతీష్ణుని యనుజ్ఞం గైకొని యగస్త్య మహాముని యాశ్రమంబునకుం బోయిరి. అగస్త్యముని ఋషులలో మిగుల గొప్పవాఁడు. అతం డనే కాద్భుతకార్యంబు లొనరించినవాఁడు. సముద్రం బంతయు నొక్క గురిక్కగాఁ గ్రోలెను; ఇల్వల వాతావు లను రాక్షస ద్వయంబును మిగుల జమత్కారంబునఁ

జంపెను. కల్వలుండును, వాతాపియు నన్నదమ్ములు. వ్రాసి
దినంబును బ్రాహ్మణులం జంపి తీనుటయే వారి పని. ఇల్వ
లుండు బ్రాహ్మణకేషంబు ధరించి సంస్కృతభాషణంబు
లాడుచు దారింబోవు విప్రుల మోసపుచ్చి తన గృహంబు
నకుం దీసికొనిపోయి వారికి మేక మాంస మాహారంబుగ
నిచ్చువాడు. అతని పోదగుం డగు వాతాపియే యా మేష
స్వరూపముం దాల్చెడివాడు. బ్రాహ్మణ భోజనానంతరం
బిల్వంబు 'వాతాపీ' యని తమ్ముని బిలువగనే యతండు
బ్రాహ్మణుని యదరంబు చక్కలుచేసికొని వెళ్ళిపోవాడు.
వా రుభయులు తా ములు చంపెడి పిప్పుల మోస్తుచుండు
వారు. ఈ కూర్రాత్ములం జంప నెంచి యగస్త్యుండు భోజ
నార్హమే వారి గృహంబున కేగెను. యథాప్రకార మిల్వలుం
డగస్త్యునకు భోజనంబు పెట్టి 'వాతాపీ' యని పిలిచెను.
అగస్త్యుని "వాతాపి యెక్కడనుంచి వచ్చును? వానిని
నేను గర్భంబున జీర్ణము చేసికొంటి" నని ఒదులు చెప్పెను.
ఆ వాక్యంబులు విని మిల్వలుం డగస్త్యుం జంపబోయెను.
కాని, కుంభసంభవుం డిల్వలుని నంకఁ దీక్షుదృష్టిం జూచి వాని
భస్మీభూతుసం గావించె.

అట్టి మహిమతోఁ గూడిన యగస్త్యుండు విశ్వకర్మ
నిర్మితంబులగు కార్మకము, ఖడ్గము మొదలగు కొన్ని యస్త్ర
ములు శ్రీరామునికిం బారితోషికంబులుగ నొసంగె. శ్రీరాముఁ
డగస్త్యునకుం బ్రణమిల్లి "యందమయిన యొక నిర్మితస్థలంబు

చూపు” డని ప్రార్థించె. అతండు “పంచవటీ వనంబు నమం
చితం” బని వచించె.

అంతట సీతారామలక్ష్మణులు నానావిధ ఫల పుష్ప లతా
వితానంబులచే నలంకరింపఁబడి చల్లని తావుల వేనఁజల్లు
తరుసంతానంబులతోడను, సరోవర నికరంబులతోడను జెలు
వొందుచు వాసయోగ్యంబుగ నున్న పంచవటీ పాంతమునకుం
బ్రయాణమైరి. మార్గమధ్యంబున వారికి జటాయు వను నొక
వక్షివరుండు కాన్పించెను. ఆ వక్షిరాజుం జూచి శ్రీరాముఁడు
“నీ పృథ్వాంతం బెఱింగింపు” మన “నేను జటాయువును; నీ
జనకుని మిత్రుండను. నా సోదరుని పేరు సంపాతి; గరుడండు
మా పెద్దతండ్రి; మీరు నాయొద్దనే యుండుఁడు. మీరు కంద
మూల ఫలాదులకై వనంబునం గ్రుమ్మరు సమయంబున నేను
సీతాదేవిం గాచుచుండెద” నని ప్రత్యుత్తర మిచ్చెను.

రామలక్ష్మణులు జటాయువునకు నమస్కరించి యతని
సాదర వాక్యంబులకు సంతృప్తాంతరింగులైరి. ఆ స్థలం బత్యంత
రమణీయంబుగ నుండెను. దగ్గఱనే గోదావరి ప్రవహించు
చుండెను. హంస సారస మయూర క్రౌంచాది నానా విధ
పక్షిజాతంబు గౌతమీ ప్రవాహంబున విహరించుచుండెను.
ఇరుప్రక్కల దివ్యమైన పర్వతంబులు ఫల పుష్ప లతావృతంబు
లగు వృక్షంబులు విరాజిల్లుచుండె. హరిణంబులు నిర్భయోద
కంబుఁద్రావుచు స్వేచ్ఛానృత్తిం జరించుచుండె. మయూరం
బులు వృక్షాగ్రంబుల నధిరోహించి పక్షమన్వరంబున వనలక్ష్మి

కానందంబు సంగించుచుండె. కోకిలలు తమ మధురకంఠస్వరంబులతో నవ్విగుటకు శ్రీరాజానందముగ స్వాగతంబొసంగుచున్నట్లుండె. ఇట్టి యాహ్లాదకరంబగు స్థలంబున నివసించుట కెవ్వరి కిచ్చ జనింపదు? అచ్చో లక్ష్మణుం డొక యాకుటింఱిని నిశ్చింప వా రందు నివసించిరి.

ఇట్లు వా రానందాంబుధిని మునింగియుండ, విధిపేర నింబున దుష్టకారకుగా లగు శూర్పణఖ యయ్యెడ కేతెంచె. రాజు సోదరియగు శూర్పణఖ శ్రీరామునిం జూచి మోహించి “నన్న వివాహంబు చేశికొ” మ్మని యతనిం గోరెను. అందులకతండు “సుందరీమణి! నాకుం బట్ని యున్నది. నీవు పోయి గూఢపంతుం డగు నా తమ్ముని వరింపు”మని మందహాస పురస్కరంబుగ వదించె.

ఆ మాటలు నిజ మనుకొని శూర్పణఖ లక్ష్మణుని యొద్ద కేగి తన మనోభిలాషంబు వ్యక్తీకరించె. అంత నతం “శీతీ! నేను శ్రీరాముని దాసుండను. నన్ను జేపట్టిక నీవు నతని దాసి నగుదువు. దాన నీకు లాభంబు లేదు. కనుక నీవు శ్రీరాముని వివాహము చేసికొనిన, నేను నీకుఁ గూడఁ బరిచర్య నల్పును” నని పలికి దాని బంపివైచె.

లక్ష్మణుని వాక్యంబు లాలించి శూర్పణఖ మరల శ్రీరామునియొద్ద కరుగ, అతండు నమ్మతింపక పోయెను. అపుడది యాగ్రహపరవశురాలై “ఈ నీత చెంత నున్నంత వఱకు రాముఁడు నన్ను జేసుకొనం”దని యెంచి నీతాదేవి

జాప నుంకించె. లక్ష్మణుండు రామానుజుడు దానికి శర్లనాసికంబులం గోసినై చె. అంతట రక్కసి మిక్కిటంబుగ రోదనంబు సేయుచు సమీపజనస్థానమం దున్న సోదరుండగు ఖరుంకడకుం బోయె. అతండు శూర్పణఖ యవస్థగఱచి క్రుదుండు “ఇది యేమి? ఎవ్వగు ని నిట్లు వికృతరూపిణి గావించిరి? త్వరిత బ చెప్పుము వారిని నేను శిక్షించి తగిన శిక్ష గావించెద” ననియె.

శూర్పణఖ రోదనంబు సేయుచుఁ దన పరాభవ ప్రకారంబు సర్వంబుఁ దెలియఁ బఱచి రామలక్ష్మణుల రక్తముం దనకుఁ ద్రావఁ దెచ్చి యిమ్మని సోదరుం బ్రార్థించె. అపుడు ఖరుండు సదునల్పుర రాక్షసులను “శ్రీరాముం జరిపి రం”డని యాజ్ఞాపించెను. వా రట్లే శూర్పణఖతో నచ్చటికిం బోయిరి. ఘోర రాక్షస సంహారంబుఁ గావించిన శ్రీరామున కీ రాక్షసు లెంతటివారు? కాదాకారంబుల నేలెంచిన ఖరప్రేరితులగు రాక్షసులతో యుద్ధంబు చేసి రామలక్ష్మణులు వారిం బరిమార్చిరి. రాక్షసులు యమ పురంబుఁ జేరినతోడనే శూర్పణఖ త్వరితంబుగఁ దన సోదరుని కడకు మరలఁ బోయెను. దానిం జూచి ఖరుండు “ఏమి జరిగినది ? రాముని రాక్షసులు చంపిరా?” యనుచు, “అన్నా! నీచే నియుక్తులైన రాక్షసులు నిహతులైరి. కావున నీవే వారిం దునుమాడ ర”మ్మని యది బలవంత పఱచె. అతండు చతుర్దశ సహస్ర సేనాపరివృతుండు శ్రీరాము మార్కొనంబోయె.

శ్రీరాముడు వారి రాకం గాంచి సీతాదేవిని లక్ష్యము
నితో నొక ఋత గుహకుం బంపి తానే యుద్ధము సేయుటకు
సంసిద్ధుఁ డయ్యెను. దైత్యు లందఱు శ్రీరామచంద్రునిపై
శరపంపరలు గురియింప దొరంకొనిరి. కాని, యతం డందఱు
నాశ్చర్యపడునట్లు యుద్ధమున నందఱు దెగటార్చెను.
యుద్ధము పరిసమాప్తికా వేగమే సామిక్రి సీతం దోడ్కొని
వచ్చి రాముని నన్ని ధానముంజేర్చె. సోత్కంఠంబుగ నాథుని
గాఁగిలించుకొని సీత గుప్తీత యయ్యెను. అంతట శూర్ప
ణఖ రయంబున లంకకుం బని తన యన్న యగు రావణుని
సన్నిధి కేగ, దశకంఠు డా యువిదం గాంచి “నిన్నిట్లు
చేసినవాఁ డెవండు? శక్రుఁడా? చక్రధరుఁడా? నన్నుం గానక
నిట్లు వరాభవించినవాఁ డెవండో మనువుము. నేను
వానిని యమాలయంబునకుం బంపెద”నని ముద్దు చెల్లెలి
నోదార్చె. అపుడా రక్కసి “నా వికృత రూపమునకుం
గారకుండు రాముడను రాజకుమారుండు. అతండే జనస్థా
నంబు నందలి పర్వ రాక్షస గణంబును ఖర త్రిశిర వమేతంబుగాఁ
బారిగొనియె” నని దీనాలాపంబులం బలికె. రావణుం డత్యు
గ్రింపై “ఆ రాముఁ డెవండో? అసురుల నెందులకుం
జంపెనో? తెలిసికొందు” నని పండ్లు పటపటం గొట్టికె.

మఱియు, శూర్పణఖ భు న మాహినియగు సీతాదేవి
సౌందర్యంబును బొగడుచు “అన్నా! యామెను నీకు భార్యగాఁ
జేయనెంచి, తదర్థమై పోవుటంజేసియే నాకును, దక్కిన రాక్ష

సులకు నీవివత్తు ప్రాప్తిం చె'నని యతని శత్రుసహారదీక్ష నిను మడించె. నీత నెట్లయినం దనకఁ గూర్చుమని వరివరి విధంబుల రావణుండు చెల్లెలింగోరి, ఆమె ననహరిండు పన్నాగంబున మారీచుని కడకుం బోయె. మారీచుం డెన్ని విధంబుల శ్రీరామ మాహాత్మ్యంబును బోధించి. నీతాపహరణ ప్రయత్నంబు నలడనినను, రావణుండు విచకబోయెను. మఱియు, శ్రీరాముండు బాహ్యవస్త్రావేశ రాక్షసుల వధించి తన్నొక బాణంబున నిశ్చేషితు నొనరించి యల్లినో, ఒడవై చెననియు నప్పటినుండి కౌటల్యాసుతుం డనిఁ గడుభయంబున వీక్షించు చుండుననియు మారీచుండు చెప్పెను గాని, రావణుం డితని హితవాక్యంబు లించకయు నాలింపఁడయ్యె. రోగి కాష ధిమంబోలె మారీచుని హితవాక్యంబులు రావణునకు నుచింప వయ్యె. ఎంత చెప్పినను కనక "మారీచా! నీ నీపని తప్పక నెఱవేర్చుకలయు. నీవు బంగరు లేడి వేసంబున రాముని యాశ్రమంబుకడం జరించు చుండవు. నిన్నం జూడఁగనే నీతాడేని నీకొఱకు రామలక్ష్మణులం బంపును. నిన్నా రాముండు వెంటాడునపుడు 'హా! లక్ష్మణా! హా! నీతా!' యని యఱపుము. ఆ వెంటనే నేనామె నెతుకొని వచ్చెద. నీ నటు' చేయని యెక నిన్నిప్పుడే చ పివై చెద" నని రావణుండని డిడరొకెను. " ఈ చెత్తుని చేతం జచ్చుట కన్న శ్రీరామని చేతనే చచ్చుట మేలు. మోక్షము లభింపఁ గల" నని యెంచి మారీచుండు హరిణ రూపంబున రామా శ్రమంబునకుం బోయెను. నీతాడేని పుష్పావచయం బొనర్చు

కటి నా మాయలేడి యామె సమ్మొఖమ్మన నాటలాడఁ
కొచ్చె. సీతాదేవి దానింగాంచి విస్మయం బంది “హరిణంబు
నెట్టులైన బట్టితె”మ్మని శ్రీరాముం గోరెను. అంతట లక్ష్మ
ణుండు రాముని ప్రయత్నంబు గ్రహించి “అగ్గివా! స్వర్ణ
హరిణం బెచ్చుట నైన నుండునా? ఇది తాటకా పుత్తుండగు
మారీచుని పనియై యుండును. ఈ దుష్టుం డప్పుకప్పుడీ వేషం
బుననే నచ్చి ముచులు జుపుచుండునని చెప్పికొందు” రని
యతనిని హరిఃపఁ బూనెను.

శ్రీరాముఁడు జానకి వాంఛం దీర్చునమకటి “లక్ష్మణా!
మీ నది నెం గాచాడు చుండుము. ఈ సారంగముం బట్టి
తెచ్చుచి” నని ధనుర్బాణాచాణీయే దాని వెంబడించె. అతఁడు
నడచినఁ బరువిడిన నది యెడ యగుచు, గొంత తడవు చేతి
కింనునట్లు, ముక్తిగొంత తడవు కను దూరం బేగునట్లును
గాన్పించుచుండె. నడుచు నడుచు నన్పశ్యిం బగుచుండె. ఇట్లుది
శ్రీరాముని నటనలు వాల్సేయ “నరందీక మారకుండిన ఘంటంబు
లే”దని యెంచి తిన్పించు నొక నారాచంబును సారంగంబు
పైఁ బ్రయోగించె. ఆ శరంబు తిరంబుగ మేన నాటినందునం
నురంగంబు తన తొంటి మారీచ మాపముం గైకొని “హా!
లక్ష్మణా! హా! సీతా!” యని పెద్ద యెల్లుంగువ నలుచి
క్రందంబడి వెంటనే ప్రియంబులు విడిచె. అంత శ్రీరాముఁడు
ఆహా! యీ ధ్వని విని సీత యాతురతతో నొకడగు నా
తమ్ముని బొమ్మచును. సీత యెంటిపాటున నేమి కీడు

మూఁడునో? వేగంబ పోవలయు' నని సత్వరంబుగా తిరిగి వచ్చుచుండె. అంతలో, నీత రాక్షస మాయారావంబును విని "నా భర్తయే యిట్లు పిలిచియుండ నోపు. అతని కేమి యిక్కట్లు సంభవించెనో? ' యని యెంచి విచారించి ముద్దు మఱిందింజూచి, సోమిల్లీ! నీ యన్న యెన్నండును లేని దీనత్వంబున నిన్నును, నన్నును జీరె. అతని కేమి యాపద సంభవించెనో? నీవు వేగంబ చనవలయు " నని మందలించె. ఆ యటప్పుడు రాక్షస మాయగా లక్ష్మణుం డూహించి, " అది మా యన్న కంఠస్వరంబు కాదు. అతని కేమి యుం జిక్కు తటస్థించి యుండదు. నీ వింతుకయుఁ గించ నొందకు " మని యూహ డింపఁజూచెను. తా నెన్ని విధంబుల ద్వరపెట్టిన నతంకు విన కుండుటం గాంచి "నీయన్న ప్రాణంబులు విడిచిన నీవు సుఖంబుగ నుండవచ్చు నని తలంచితివా? నీకింతేనియు విచారంబు లేదా? పాపాత్ముడా! నీ వంటి యనుజం డుండిన నెక్కేరి పాలగుట వింతయూ? నీ మనంబునఁ గల కోరిక నాకిప్పుడు తెలిసినది. ఛీ! నీ మొగముం జూడరా" డని నీత యతని నిం దించెను లక్ష్మణుం డందులకుఁ దన మనంబునఁ గటకటంబడి యెల్లీ! శ్రీరాముని ప్రభావంబు నే నెఱుంగనిది కాదు. అతని నెచ్చెరుం జంపఁ జాలదు. నిన్ను గాచుచుండు మని మా యన్న నన్న నియమించిన కారణమున నేను నిన్ను వదలి పోవుట యధర్మంబు. నీవు భయంపడకుము. శ్రీరామఁ డిప్పుడే యేతెంచు" నని సమాధానంబు చెప్పి, ఆమె మఱింత పరువఁబుగ నతని నిందించె. లక్ష్మణుండు కృద్ధుం

దై “అమ్మా ! నేను నిన్ను నా తల్లిని బోలె పేరమించుచున్నాఁడ.” నాయెడ నీ కిప్పు డెప్పు డుండెడు భావము లేదు. నేఁ డేమో విపరీత వాక్యంబులు నీ నోట వెల్పుచున్నవి. శివశివా ! నీ వచనంబులు వినఁజాల. ఇప్పుడే శ్రీరామాన్వేషణార్థం బరిగెడ” నని బయలుదేరి “అహ ! సీతాదేవి నొంటిగ విడిచి యగ్రజుని వాక్యంబులకు విరుద్ధంబుగ నే నేగుచున్నాఁడ. ఎట్టి యిక్కట్లు సంభవించ నున్నదో ?” యని విచారించుచుం బోయెను. సమయంబు వేచియున్న లంకేశ్వరుండు సన్న్యాసి వేషంబు దాల్చి వర్ణ కుటీర ద్వారమునకుం జని సీతతోఁ గపట సంభాషణంబు నలువం దొడంగె. ఆమె యతండు నిజంబుగ బ్రాహ్మణ సన్న్యాసియే యనుకొనఁగాని మాయావియనియుం దన్ను వంచింప నేతెంచె ననియుం దలంప దయ్యె. యోగికి వందఁబంబు లర్పించి, శ్రీరామ లక్ష్మణులు వచ్చునంతవఱ కచ్చటనే యుండుం డని కూర్చుండుట కొక కుశాసనం బొనంగి తినుండని కొన్ని ఫలంబు లొనంగి సీత వానికిం దగిన సత్కారంబు లొనరించెను.

అంతట, రావణుడు సీతాదేవిం గాంచి “రాజ్య భర్తృష్టుఁ డగు రామునితో నీ యరణ్యంబున నెందుల కిక్కట్ల పాలయ్యెదవు? లంకాపురాధీశ్వరుండనగు నన్నుంగూడి యానం దింపుము. నాతో ర”మ్మని నిజాభిలాషం బెఱిగించెను. అంత జానకి భయాతిరేకంబున నిశ్చేష్టయై కొంతవడికిం దెప్పటిల్లి “ఓరీ ! పాపీ ! నే నొంటిగ నున్నప్పు డేల యిట్లు ప్రేరేదవు? టగు మాఁగుము ! శ్రీరాముఁ డనుచ నమేతుండై వచ్చి

నిన్నుం దునుమాడు " ననియె. వెంటనే దైత్య వల్లభుండు పది శిరంబులు నిరుపది కరంబులుఁ గల తన భీకరాకారముం జూప నీత భయం బంది మూర్ఛిలెను. అతఁడామె నెత్తుకొని రథంబునం బెట్టుకొని లంకకుం బయన మయ్యె. భూజాత కొంత సేపటికే దైత్యుల బంది మిక్కుటంబుగ దుఃఖించుచు నా క్రూరాత్ముని హస్తములనుండి తప్పించుకొనఁ జూచెం గాని యయ్యది సాధ్యము కాకపోయెను. తుదకు నీత గత్యంతరంబు గానక " ఓ సురలారా! మునులారా! ధరణి దేవులారా! ధన్యాత్ములారా! నన్నీ రావణుండు బలవంత ముగఁ గొనిపోవుచున్న యుదంతము శ్రీరామున కెఱింగించి నన్ను రక్షింపుఁ " డని యాశ్రందింపఁ దొడంగె. ఆ యార్ నాదంబు విని నిద్రించుచున్న జలాయువు లేచి రావణుండు నీత నెత్తుకొని పోవుచుండుటం దెలిసికొని వానితో యుద్ధంబు సేయఁ గడంగె. ఆ ఘోరం బగు యుద్ధంబున జలాయువు రావణుని రథంబును, సారథిని, ఛత్రంబు మొదలగువానిని ధ్వంసముచేసె. రావణునితో నెంత తడవు యుద్ధంబు చేసినఁ బ్రయోజనంబు లేకపోయె. ఒక చేత యుద్ధంబు నొక చేత సీతాదేవి నెత్తుకొని రావణుండు పాతిపోవఁజొచ్చె. జలాయువు మరల యుద్ధంబునకు సన్నద్ధుం డయ్యెం గాని గెలువఁజాలం డయ్యె. ఎన్నిసారులు తలలు నఱికినను మరల నవి మొలక లెత్తుచుండుటవలన నతని శ్రమంబు ఫలించకపోయె. నీత హతాశ యయ్యె. అట్టియెడ నామె దుఃఖించిన దుఃఖమునకు మేరయ్యుండునా? ఎవ్వరికీఁ జెప్పకొనును? అయ్యది నిర్జన

ప్రదేశంబు. అట్లాకనంబుమీఁదగ రావణుడు తన్నుం గొని పోవుచుండ, నొక పర్వతంబున నయిదు వానరంబు లుండుటం జూచి తన వయంట కొసం జించి దానిలోఁ దన యాభరణంబులం గట్టి యా మూటను వాని సమీపంబునం బడవైచె.

శ్రీరాముఁడు మారీచుం జంపి వచ్చుచు లక్ష్మణునిం జూచి ఏమి లక్షణా! సీతను వదలి యిట్లు వచ్చుచున్నావు? ఆమె కేమయిన నావద సంభవించు నెమో!" యనుచు భయభ్రాంతుండై త్వరితంబుగఁ బర్ణశాలకు వచ్చిచూడ సీత కాన్పించదయ్యె. "అహ! సీత యెందుఁబోయె? ఎక్కడ నైన డాగెనా? స్నానార్థంబు పుష్కరంబునకుం బోయెనా?" యని శంకించుచుఁ బర్వతంబులందును, నదీతీరములందును, వృక్షగుల్మలతాదు లందును రామలక్ష్మణు లామెను వెదక నారంభించిరి. ఆమె యెచ్చటం గాన్పించదయ్యె. అంత, రాముఁడు మిగుల దగ్ధతుండై "తరులారా! హరులారా! కరులారా! నా తరలాక్షిం గంటిచే? పూర్ణచంద్రవదనా! కోమలాంగీ! నాపైఁగోపమా? కలుక వేటి?" కని యున్మాదం బతిశయిల్లఁ బెక్కుభంగుల విలపింప సాగెను.

అట్లు విలపించుచు రాముఁడు సీతాన్వేషణంబు సేయుచుండ జటాయు వగవడెను. రామలక్ష్మణులు గుర్తింపలేక "యీ పక్షియే సీతను జంపి యుండు" నని దానిం జంప నుంకించిరి. "నేను జటాయువను; దశవదనుండు జనకజం గొన్ని పోవుచుండ వాని రథంబు భగ్నంబు సేసితి. రావణుండు

నన్ను ప్రముఖుని గొట్టుటచే తెక్కలు ముక్కలు లయివి.
రామా! ఇక నాకు నీవే శరణంబు' వని యా పక్షిని
ద్రుండు ప్రాణంబులు విడిచె. అంతట, శ్రీరామచంద్రుని
కావ్యంబులచే జీతం బేర్చి యా పురుషుని కతిశ్రద్ధతో
దహన కర్మం బొనరించె. రామున కపుడు దశరథుని మరణ
వార్త వినినప్పటి దుఃఖంబు సంపూర్ణమయ్యె. దహన క్రియా
సంతరంబు వా రరణ్య మధ్యంబునఁ బోవుచుండ వికృతా
కారు డగు నొక దైత్యుడు వారికిఁ గాన్పించె. వానిఁ
దలయుం, గన్నులును నక్షో భాగంబున నుండె. వాని బొహు
వులు శతయోజన దీర్ఘంబులు. వాని చేరు కబళిమీడు వాఁ
డా కరంబులతో రామలక్ష్మణులం బట్టుకొని తన యడర
మధ్యమున నున్న దంతంబులతో నమని తినబోవ రామ
లక్ష్మణులు వాని హస్తంబులను శిండ్లించిరి.

అపు డా రాక్షసుడు వారిని రామలక్ష్మణులుగా
గ్రహించి తన్ను దహింపుఁ డని యభ్యర్థించి వారిచే
దహింపఁబడి దివ్యసుందర రూపము దాల్చి రామునితో
నిట్లనియె. “అయ్యా! నేను గంధర్వుండను. ఒకానొక దినం
బున రాక్షస రూపంబు దాల్చి స్థూల శిర మునిని భయపెట్టు
బోవ న ‘న్నట్లే యుండు’ మని యతండు శపించెను. నేతనిని
బరివరి విధంబుల ‘నా తస్మా మన్నింపు’ మని వేడితి.
‘శ్రీరాముడు వచ్చి యివ్వనంబున నిన్నెన్నండు దహనంబు
సేయునో నాడ నీకుఁ దొల్లింటి గంధర్వ రూపంబు రాగల’

దని యనుగ్రహించె. రాక్షసత్వంబున నే నింద్రునితోఁ
బోరాడితి. అతండు ప్రయోగించిన బాణంబువలన నా తల
యుదరంబులొనికం దూరిపోయెను. అప్పుడు నేను మహేం
ద్రుం బ్రార్థింప నతండు దీర్ఘబాహువుల నిచ్చె. నేనప్పుడే
నుండియు నిట్లే యున్నవాడ. నేటికి మీ యనుగ్రహంబు
వలన శాపవిముక్తిఁ గాంచి ధన్యుండ నైతిని. మీరు బలశాలి
యగు సుగ్రీవుని వగ్గఱ కేగిన నతండు మీకు సహాయుం
డగు" నని చెప్పి యా గంధర్వుడు స్వర్గంబునకుం బోయెను.
రామలక్ష్మణులు నట్లే సుగ్రీవుని కడకుం బోవుచుండ వారికి
వృద్ధ తపశ్శ్రీ యగు శబరి కాన్పించె. ఆమె శ్రీరామ
చంద్రుని ముత్త మెరుగుమామచుండె. అతనికొఱకు సేకరించి
యుండిన వివిధ ఫలంబుల నతని కొనంగి యతని నాదరించి
యతనివలన సమపదేశంబుం బడసి కాష్ఠంబులం జిల్లె బేర్చు
కొని శబరి దివంబున కరిగె.



శ్రీ రస్తు.

సీతారామము

నాల్గవ ప్రకరణము.



ష్టంపానదిం దాటి ఋశ్యమూకముం జేరి, యాపర్వత ప్రాంతంబున వానర రాజగు సుగ్రీవుండు తన యనుచరులం గూడి సరససల్లాపంబు లాడుచుండ రామలక్ష్మణులు వారిం జూచిరి. సుగ్రీవుండు రామలక్ష్మణులం గాంచి, రాజ్యభ్రష్టునిఁ జేసియుం దనియక వాలి తన్నుఁ జూపం బ్రయత్నించుచున్నాఁడేమో యని యనుమానించి భయంపడెను. వారిలో హనుమంతుం డను వీర పురుషుండు గలండు. “సుగ్రీవా! వారు ఋశ్యమూకంబునకై వచ్చిఁవారు కాదు. అట్టి లక్షణంబు లేవ్వియు వారి యరువురియందుం గాన్పింప” నని యతండు ధైర్యంబు చెప్పె. అంతట సుగ్రీవుండు “హనుమంతా! వారిరువురును వాలి సంబంధులవలెనే యున్నారు. వా రెవ్వరో విచారించి రి”మ్మని యతని నంపె. హనుమంతుండు పేద బ్రహ్మచారి వేషంబు వైచికొని శ్రీరాముని చెంతకుఁ జని మఘన వాక్యంబులతో “నుహశయలారా! మీరెచ్చఁగినుండి యెచ్చటి కేగును నిచ్చటికి విచ్చేసితిరి? మీరు సామాన్యులవలెం గాన్పింపరు. శందర్ప సుందరాకారులను, గమలాస్త్ర తేజులు నైన మీ రేతెంచిన కారణంబేమో యెఱిగింపుడు. సుగ్రీవుండు తన యన్న యగు వాడేచే

రాజ్యభ్రష్టుడై యీ ఋశ్యమూక పర్వతంబున నివసించు చున్నాడు. సుగ్రీవుడు చాల ధర్మాత్ముండును, సాహస వంతుండును. అతండు మీ మైత్రికై కుకూహల పను చున్నవాడు. అందులకే నన్ను మీ కడ కతం డంపి. నే నతని మంత్రిని; హనుమంతుఁ డనువాడ" నని విన్నవించె. అతని వాక్యంబు లాలించి, శ్రీరాముడు తమ్మునిం గనుం గొని "మనము సుగ్రీవుని కొఱకే వెదకు చున్నారము. ఇంతలో నతని మంత్రియే నచ్చెను. ఇతండు చూడఁ గడుం గడు బుద్ధివంతుఁడుగను, విద్యావంతుఁడుగను గాన్పించు చున్నాడు. లక్ష్మణా! నీ వితనితో నత్యంత నిపుణంబుగా మాటలాడి సమాచారం బంతయుం గనుంగొను" మని యానతిచ్చె లక్ష్మణుడు హనుమంతుని వంకతుం దిరిగి "హనుమంతా! మేము దశరథ తనయులము; రామ లక్ష్మణు లనువారము. అమ్మహారాజు ప్రియభార్య కైకవలన మేము రాజ్యభ్రష్టులమై యడవులం జొచ్చితిమి. అనేక రాక్షసులం జూపితిమి. సీతాదేవిని మాయాకురంగంబై వంచించిన మారీ చుని పీఠ మణచితిమి. ఇపుడు సీతం గోల్పోయి యామె నివ్వనంబున వెదక నతెంచితిమి, ఆమె యెచ్చట నున్నదో యెఱుంగదువేని దయచేసి చెప్పుము. శ్రీరాముడు సుగ్రీవునితోడి మైత్రి నభిలషించుచున్నాఁ" డని యతనిం బ్రోత్సహపటచెను. "మీ రాయనతో స్నేహంబు చేసిన సీతను వెదకు సందర్భమున మీ కతండు సహకారి కాఁ గలండు. అతండు రుద్రుల కెఱయు సగుర్తుండు; ఇపుడు

వాలి భయమ్మవలన నివురు గవిసిన నిప్పునలె నున్నవాఁడు.
 మీవలన నతనికిం గూడ నుపకృతి కలుగవచ్చు” నని ప్రత్యు-
 త్తరం బిచ్చి, యాంజనేయుండు రామలక్ష్మణులం దన భుజం-
 బుల నిడుకొని వాయువేగంబున సుగ్రీవుని కడకుం జనియె.
 సుగ్రీవుండు శ్రీరామునకుం గృతఃపరిచయుండై “మహాను-
 భావా ! నీవీ జగంబుం దండతికన్న శ్రేష్ఠుండవు. నేను సామాన్య
 వానరుఁడను. నీవు నాతో స్నేహం బొనరింప నిచ్చగించు-
 చున్నందులకు నా కవలమితానందంబు పొడముచున్నది. నే-
 నెంతటి యదృష్టవంతుండ!”నని తన మనోగతంబు వ్యక్తీకరించె.
 అంతట వాయునందనుం డగ్నిం బ్రజ్వలింపజేయ, సుగ్రీవుం-
 డగ్నిసాక్షికంబుగ రామనిం గని “నీవు నా ప్రాణమిత్తుండ
 వెళివి నీ సుఖమే నా సుఖము; నీ దుఃఖమే నా దుఃఖము;
 నీ యిష్టమే నా యిష్ట”మని ప్రమాణంబుసేసి “మింటిదారిం-
 ద న్నెవఁడో కొనిపోవుచుండ, నొక రమణీయణి యేడ్పుచు
 నొక భూపణ బుల మూట నిటం బడ మీట. ఇదియే యా-
 మూట. దీనిం జూడు”మని దాని . తని కందిచ్చె. శ్రీరాముఁ-
 డా య భరణంబుల గాంచి “హా! ప్రియా!” యని యేడ్వం-
 దొడంగెను. “జగ మంతయుం గలించి జానకిం దెత్తును, నీవు
 వగవకును; సీతాదేవి యెచ్చట నున్నం దెచ్చి నీ కిచ్చెడి
 భారంబు నాయది” యని సుగ్రీవుండు రామున ఉత్సాహంబు
 కలిగించె. అంతట శ్రీరాముఁడు “వాలిని వధించి నీచే గపి
 రాజ్యం బేలింతు” నని శపథంబు చేసి సుగ్రీవు నోదార్చె.
 అనంతరము సుగ్రీవుండు శ్రీరాముని పాదంబులకు మొక్కి

తన యుదంతం బిట్లు నచింపజొచ్చె; “అయ్యా! మాయావి
యను నొక ఘోర రాక్షసు డొకప్పుడు వాలిలో యుద్ధంబు
చేసెను; వాడు దుందుభికి సోదర పుత్రుండు. తుదకు వాడు
వాలిలోఁ బోరాడలేక యొక పర్వత గుహం జొచ్చెను; వానిని
వెంబడించిన వాలియు నా బిలాబుం బ్రవేశించి నన్నా
గుహముఖంబున నుండ నియమించెను అచ్చట నే నొక
సంవత్సరంబు వలకు వేదియుంటిని. వాలి గుహముఖంబు
నకు మరలి రాకుండుట చేతను, గుహనుండి యష్టగ్రక్తంబు
బహిర్గతం బగుటవలనను, రాక్షసుల భీషణారావంబులు వివం
బడుటవలనను వాలి మృతి నొందె నని నిశ్చయించుకొని బిల
ముఖంబున నొక శిల నడ్లువెచి సోదరుం గూర్చి దుఃఖం
చుచుఁ గిష్కింధకుం బోయితి. పురవాసు లందఱు వాలి
మరణవార్త నాలించి నన్నుం బట్టభద్రు నొనర్చిరి. కొంత
కాలంబునకు వాలి మరలినచ్చి “నే నీ సుగ్రీవుని గుహము
ఖంబున నుంచి రాత్రించర సంహారంబునకై గుహం జొచ్చితి.
మరల వచ్చునంతలో నీ దుష్టుండు గుహద్వారంబును శిలచేఁ
గప్పి నా రాధ్యం బాక్రమించుకొని యేలుచున్నాఁడని
పౌరులకుం జెప్పి నన్నుఁ బలుబాములం బెట్టి వెడలఁ గొట్టెను.
నే నెన్ని విధంబుల సత్యముం జెప్పినను నా వాక్యంబు లతఁ
డాలింపఁడాయె. అప్పటినుండియు నేను వాలి భయంబున
నీ ఋశ్యమూక పర్వతంబున వసించుచున్నాఁడ. మతంగ
మహాముని శిష్యంబున వాలి ఋశ్యమూక పర్వతంబునకు
రాజులఁడు. కావున, నే నిక్కడ నిర్భయంబుగా నుండఁ

గల్గితి” నని సుగ్రీవుండు తన కష్టకారణముం జెప్పి శ్రీరాముడు వానిని సంహరించెద నని నందులకుఁ జాల సంతోషించెను. గాని “దుందుభి సంహారం డగు వానిని శ్రీరాముడు చంపఁగలఁడో లేఁడో?” యని సందేహింపఁ జొచ్చెను.

దుందుభి భీకర మహిషాకారుడు. ఆ రాక్షసుండు సముద్రానితొ యుద్ధము సేయఁ బోయె. సముద్రాండు భీతిల్లి నమస్కారపూర్వకంబుగం దన యశక్తత నొప్పుకొని హిమవంతుని కడకుం బొమ్మనియె. హిమవంతుండును యుద్ధంబునకు నమ్మజింపక కిష్కింధా పురాధీశ్వరం డగు వాలీయొద్దకుం బొమ్మనియె. అత దుందుభి వాలీయొద్దకు వచ్చి “నాతో యుద్ధంబు సేయు” మని కోరె. వాలి వానిం జంపి దిర్దిరం ద్రిప్పి నాలుగు క్రోశముల దూరంబునం బడవై చె; దుందుభి రక్తంబు మతంగ మున్యాశ్రమంబునం బడుటం జేసి యమ్ముని యాగ్రహించి “వాని యిచ్చటికి వచ్చిన శిరస్సు బ్రద్దలయి చచ్చుఁగాక!” యని శపించెను. వాలి ఒలంబున కద్భుతపడి భయంపడుచుండెడి సుగ్రీవుం డచ్చటనే పడియున్న దుందుభి యెముకలు శ్రీరామునకుం జూపె. అతని సందేహము న్నివారింపఁ దలంచి “ఓసుగ్రీవా! శ్రీరాముఁ డేమి జేసిన నతండు వాలిం జంపఁగలఁ డని దృఢమ్ముగ విశ్వసించెద”! నని లక్ష్మణుండు ప్రిశ్నించె. “దుందుభి శల్యపంజరంబును ద్విశతధనుర్దూరం బెగురవై చినను సప్తతాళంబుల ధనుస్సుని భేదించినను నాకు నమ్మకంబు జనించు” నని యతఁడు ప్రత్యుత్తరఁబిచ్చె. శ్రీరాముఁడతండు

కోరిన రీతి నతనికి విశ్వాసంబు కలిగించె. అంతః సుగ్రీవుండు “వాలిని శ్రీరాముఁ డొక్క బాణంబుననే చంపఁగలం” డని గ్రహించి వాలి మందిరంబుకడ కేగి యాకసంబు బ్రదలగ నట్లు “అన్నా! ఎందున్నాడవు? రా రమ్మ; కొంచెము యుద్ధంబు సేయుద” మని యఱచెను. వాలి యా కంఠధ్వని వినినతోడనే రోషపరవశుండు సుగ్రీవుని పయంబడి ఘోరంబుగఁ బోరానరెను. తుడకు సుగ్రీవుఁ డోటుఁడి పర్వతంబునకుం బరువిడి వచ్చి “హః మిత్రీనుం! ఇదియేనా నీ వొనర్చెడి సహాయంబు? నేను మృతప్రాయుంకనై యంప నీవు పినోదంబు చూచుచుంటివా?” యని రామునిం దెప్పెను. శ్రీరాముఁడు సుగ్రీవుం గాంచి “నచ్చెలీ! ఆగ్రహింపకుము. నేనెందుచే బాణంబు విడువలేదో వినుము; మీ యిరువురి యాకృతులు నొక్క తెఱంగుననె యుండుటంబట్టి యెవండు వాలియో కనుంగొననేరనైతి. వాలిం జంపఁబోయి నిన్నుం జంపిన లోకులు నన్ను నిందింపరా? నీ వేదేని యొక చిహ్నంబు ధరించి యుద్ధమునకుం బొమ్ము. అప్పుడు వాలి నొక్క కోలం దూలెంతు” నని నచ్చఁదెప్పి లక్ష్మణునిం గాంచి “లక్ష్మణా! ఏదే నొక పుష్పలతను సుగ్రీవుని కంఠ ముందుంచు” మని యాజ్ఞాపించెను. లక్ష్మణుం డనువర్తిం చెను. అప్పుడు సుగ్రీవుం డెక్కుడు ధైర్య సాహసములతో మరల నరిగి వాలిని యుద్ధమునకు రమ్మని భయంకరనినాదంబుఁ గావించె. సుగ్రీవుని యుత్సాహంబు చూచి వాలి సత్వరంబుగ యుద్ధసన్నద్ధుం డయ్యె. ఇరువురును సమాన ధైర్య

శౌర్యంబులతోఁ బోరాడిరి. కాని వారి కెక్కుడు బలముండట వలన సుగ్రీవుండు వెనుకంజ వేయవలసి వచ్చెను. ఈ సమయంబున శ్రీరాముఁడు వారి వక్షస్థలంబు వ్రేయ్యఁజేయు లొక బాణము వైచెను. బాణ ఫూలము వెంటనే వారి నేలం గూలె? రామలక్ష్మణులు వానిం జూడఁ బోయిరి. “నీ పెట్టి శూరుండవు! దొంగతనంబుగ నామీఁద బాణంబు వైచితివి; నా యెదుట నిలిచి పోరాడినం గదా! నీ పౌరుషంబు బయల్పడెడిది? నన్నుఁ జూపుటచే నీ కేమి లాభంబు గలిగినది?” యని వారి శ్రీరాముని నిందించెను. “నీవు దుష్టుండవు. కావున శిక్షార్హుండ” వని శ్రీరాముఁడు బ్రత్యుత్తరం బిచ్చె.

శత్రుసంహారము సంతోషకారణమున యైనను వారి భార్య తారయు, గుమారుం డంగదుండు నాకొందించునపుడు, రామలక్ష్మణుల మాట యటుండనిండు. సుగ్రీవుడు పై త మశ్రుధార లాపంజాలకపోయె. మృత్యువు ప్రాప్తింపక మున్న వారి మంచి బుద్ధి తెచ్చుకొని సుగ్రీవుని బిలిచి “సోదరా! దుర్బుద్ధిచే నేను నీయెడ నన్యాయం బొనరించితీ; నన్ను క్షమింపుము; అంగదుని నీకే యొప్పగించుచున్నాఁడ. నీ పుత్రుం బోలె వానిం జూచుకొ”మ్మని తన కంఠహారముం దీసి సుగ్రీవున కొనంగెను. వారి మృతి నొందిన వెంటనే సుగ్రీవుని రాజగను, అంగదకుమారుని యువరాజుగను శ్రీరాముఁడు నిర్ణయించె. పిమ్మట సుగ్రీవుండు సుఖంబుగఁ గాలము గడుపుచు నీతాన్వేషణ విషయమే విస్మరించెను. సుగ్రీవుండు సంసార సౌఖ్యంబులలో మునింగి తమ్ము మఱచియుండుట నెఱింగి

శ్రీరాముఁ డతనిం గొని రమ్మని లక్ష్మణుం బంపె. ఇనజుండు
 లక్ష్మణుని సకల విధంబుల సత్కరించి యనుచర సమేతంబుగా
 శ్రీరామునికడ కేతెంచె. పృథ్వీయానినట్లు వివిధ ప్రదేశముల
 నుండి వానరులు కిష్కింధా పురంబునకు వచ్చిరి. గణనాతీతం
 బగు వానర బలంబుఁకుం దాపు చాలదయ్యె. విశాలం బగు
 కిష్కింధా పర్వణంబు చిన్నదిగం గాన్పించె. సుగ్రీవుం డా
 వానరు లన్నిదిక్కులకు భూసుతా న్వేషణార్థం బంపెను.
 వాఁడతఁడొ వాయుసుతుం డగు నాంజనేయుండు కడుంగడు
 బలవంతుండు. సుగ్రీవుం డతనిం బిలిచి “హనుమంతా! జల
 స్థల గగన స్వర్గంబులందు నీవు దక్క మతియెవ్వగుం దిరుగఁ
 జాలరు. కావున నీతాన్వేషణంబు మిక్కిలి జగదాకర్తతో
 నీవ కావిఁపవలయు. నీ వంటి వీర పురుషుండు గానరాఁడు.
 తప్పుక నీ వీ కార్యము సాధింప జూనుకొ” మ్మని హెచ్చ
 రించెను. అంజనేయుండు జనకజం చక్కఁగ వెనకి తేగలండుని
 గ్రహించి శ్రీరాముఁ డతనికి దన యుంగరం బిచ్చి యది
 నీత కాసవాలుగఁ జూపు మని యానతిచ్చె. నీత నెటులైనం
 దోడ్కొని వచ్చుట కత్యుత్సాహంబుతో బైలుదేరి నా నా
 దేశంబులుం దిరిగి యెంత శ్రమపడి వెలకినను ధరణిజ
 యన్వేషకుల కెరికిం గాన్పింపదయ్యె. ఇట్లు వారు మాస
 పర్యంతముం బర్యటనంబు సేసి మగిడి కిష్కింధా పురంబు
 చేరిరి. హనుమంతుండు, అంగదుఁడు, జాంబవంతుఁడు మున్నగు
 వానరులు దక్షిణ దిక్కునకుం బోయిరి. వారుమాత్ర మింకను
 మరలిరాలేదు. వారుం దిరిగిదిరిగి వేసరిరి. కాని, శ్రీరాముని.

యెడ నాంజనేయుని కెక్కడు భక్తి యుండుటవలన నతండు వారిం బోత్సాహపఱచి మరల సీతాన్వేషణంబునకుం బురికొల్పెను.

కపిసేన సంచారము చేసిన ప్రదేశం బంతయు భస్మీ భూతం బయ్యెను. వృక్షములు జన్మించుటకేని వీలు లేకుండెను. సరోవరంబు లన్నియు నెండిపోయెను. ఘోరారణ్యము నిశ్శబ్ద మయ్యెను. వా రప్పుడు సంచరించుచున్న స్థలము మిక్కిలి భయంకరము. పూర్వ మయ్యెడఁ గండునామంబు గల యొక ముని యుండెడివాఁడు. తన పుత్రుండఁ ప్రదేశ మున మృతి నొందుటచే నమ్మని దుఃఖంబున మునింగి యా వనంబును దగ్ధంబుగా శిషించె. అచ్చటం గూడ సీత కాన్నివకపోయె. వారంతట మఱియొక వనంబు ప్రవేశించిరి. అచ్చట వికృతాకారుం డగు నొక రాక్షసుండు వారిం జంపుటకుఁ దఱుముకొని వచ్చెం గాని యంగదుండు వానిని నేలం గూలఁజేసె. హనుమదాదులు భూతనయ నన్వేషించుచుం దిరిగి తిరిగి యొక గుహముఖంబున కేతెంచిరి. గుహనుండి హంససారసాది పక్షిగణంబు జలకణాలంకృతంబై వచ్చుచుండుటం బట్టి తదంతరంబున జలాశయం బుండు నని తలంది యం దందఱుం బ్రవేశించిరి.

వా రటు పోవం బోవఁ గొంత దూరం బంధకార బంధురంబుగ నుండె. ఆ చీకటిం దాఱిన వెన్క దివ్యజ్యోతి కాన్నిచె. అక్కడి వృక్షంబులు, సరస్సులు, మత్స్యంబులు

నర్వంబు స్వర్ణమయంబై యుండె. అయ్యెడ నొక తవస్విని నిజప్రభావంబులన దేహమునుండి యగ్నిజ్వాలలు ప్రజ్వలించుచున్నట్లు ప్రకాశించుచుండె. ఆమె విశ్వకర్మ పుత్రిక యగు హేమ. కపివీరు లంకలు నామె కతిభక్తితో నమస్కరించి “అమ్మా ! మే మన్నచానంబులు లేక కృశించియున్న వారము. ఈయద్భుతం బెవ్వరిదో, ఈ వస్తువులన్నియు నెట్లు హేమనుయంబు లయ్యెనో కరుణించి యెఱిగింపు” మని ప్రార్థించిరి.

తవస్విని వారింజూచి “వత్సలారా ! ఇది మయరాక్షస వినిర్మితంబు. మీరీ భయంకర స్థలంబున కెందుల కేతెంచితి?” రని వారికి నానావిధ ఫలంబుల శీతలోదకంబుల నొసంగె. వానరవీరులు వాని నానందంబునం బరిగ్రహించి యామె కనేక వందనంబు లర్పించి యా బిలంబునం దొక మాసంబు గడపిరి. తరువాత వారు బయల్పడ మార్గంబు గానక మహా విపత్తునం బడియుండ “వత్సలారా ! ఈ గుహయం దొకసారి ప్రవేశించినవారు మఱల వెడలుటకు వీలు లేదు. ఐనను మీరు భయపడకుడు. క్షణమాత్ర నేత్రంబులు ముకుళించు కొందురేని మిమ్ము బయటికిం దీసికొనిపోయెన” నని హేమ వారి సంకటముం దీర్చె. వారు నేత్రంబులు మూసికొని తెఱచునంతనే వింధ్యపర్వత ప్రాంతంబున నుండిరి. సమీపం బున సముద్రుండు తరంగ ముఖంబున గర్జించుచుండె. బయటి వచ్చిరే కాని వారి కించుకయు నానందంబు లేదు. సీతం

గనుంగొని పోకున్న సుగ్రీవుండు తక్కుఁ జంపు నని వారు భయంపడఁజొచ్చిరి.

వారు రిక్తహస్తంబుఁతో న్వదేశంబునకు మరలుట కన్న నన్నపానంబులు విసర్జించి యచ్చటం జచ్చుటయే మంచిదని నిశ్చయించికొని విచారగ్రస్తులై శ్రీరామ చంద్రుని, సీతాదేవిని, దశరథుని, జలాయువును బేర్కొనుచు నేమేమో క్రస్తావించుకొనుచుండిరి. వింధ్యపర్వత శిఖరంబునం గూర్చున్న ఖగేంద్రుని దొకండు వనచరులం జూచి “చాల దినంబులకు నాకు మంచి యాహారంబు లభించినది. ఏమి నా భాగ్యంబు ! ఒక్కొక్కదానిం జంపి తినెద” ననుకొని యున్విఘ్నంబుఁజొచ్చెను. ఆ మాటలు విని యంగదుండు హనుమంతునిం జూచి “యముండు మనలం దీసికొనిపోవుటకుఁ బక్షిరూపంబున వచ్చె. మన ప్రాణంబులు పోయినను మనము సీతను గనుంగొనకుండఁ బోరాదు. జలాయువు సీతాదేవికొఱకు యుద్ధముం జేసి ప్రాణ మర్పింపలేదా!” యని హెచ్చరించెను. జలాయువు వేరు విని నంతనే యా ఖగేంద్రుని దాతురతం జెడి “మీర లెవరు? నాసహోదరుం డగు జలాయువు మృత్యువు వాతం బడినట్లు నుడువుచున్నారు. వాఁ డెట్లు చనిపోయినాఁడు? నేను సంపాతిని. నా రెక్కలు కాలిపోయినవి. నేనెగురంజాలకు. నన్ను మీకడకుం దీసి కొనిపో” డని వారిం బ్రార్థించె. వానరులు సంపాతిని దింపుటకు భయంపడిరి కాని, తాములైనం జచ్చుటకే నిశ్చ

యించుకొని యున్నవా రగుటచే నంగదుడు సాహసించి సంపాతిని దిండి తీసుకొనిపోయి శ్రీరాముని వనవాసము, రావణుండు సీత నెత్తుకొనిపోవుట, జటాయువు యుద్ధంబు సేసి మడియుట, శ్రీరాముండు వాలిం జంపుట మున్నగు విషయంబుల నన్నింటిని దెలియఁబఱచె. సంపాతి యశ్రీకణంబులు రాల్చుచు “నాదు నహోదరుం డగు జటాయువుం జంపిన రావణునకుఁ బ్రతికృతి ఘటింపఁజాల. బాల్యంబున నేనును, నా నహోదరుండును ముహేందుగ్రిని జయించుటకై బోతిమి. యుద్ధమునుండి తిరిగివచ్చు సమయంబున జటాయువు సూర్య తాపంబున కాఁగలేక సామ్యునీలై. అంత నతని సంరక్షింప నా టెక్కలం బొదివి వట్టుటచే నా పక్షంబులు కాలి నే నీ తావునం గూలితి. అప్పటినుండి యిచ్చటనే యున్నాఁడ. ఒక దినంబున రావణుం డొక యబల నెత్తుకొని పోవుచుండ నేనుం జూచితి. ఆమె “హా రామా ! హా లక్ష్మణా!” యని రోదనం బోనర్చుచుండె శత యోధనంబుల వెడల్పుగల యీసముద్రముం దాఁటిన లంక కాన్నించుచు. అదియే దశ కంతుని నివాసస్థలంబు. మీ రాలస్యంబు సేయక శీఘ్రంబు లంక కేగుఁడు. నీతాదేవిని రావణుం డెత్తుకొనిపోవు నను సమాచారంబును నిశాకర ముని నా కిదివఱకే తెలిపి యున్నాఁడు. ఎనిమిది వేల యేండ్లక్రిందట నతం డిచ్చో నుండెడివాఁడు. నేను బ్రతిదినంబు నతనికిం బ్రణామంబు సేయు టకుఁ బోవుచుండెడివాఁడ. అతండు నాయం దత్యంత ప్రేమం బును జూపువాఁడు. నా టెక్కలు సూర్య కిరణంబుల వేడిమి

వలన భస్మం బయినవడు “శ్రీరాముని దేవి యగు జానకిని రావణుని డెత్తుకొనిపోయినట్లు నీకుం దెలిసినప్పుడు మరల నీకుం జక్కని రెక్కలు వచ్చు” నని యతండు నాకు షరం బొసంగియున్నాఁ డని చెప్పుచుండఁగనే సంపాతికి సొంపుగాఁ బడఁబు లుత్పన్నమయ్యె.

అంతట “నీ గంధీరం బగు సముద్రంబుం దాఁటి సీతా దేవి వృత్తాంతముం దెలిసికొని రాఁ గలవా రెవ్వ?” రను విషయంబు ప్రస్తావనకు రా, వానరు లందఱు “నేన చేయ నోపుదు. నేన చేయ నోపుదు” నని పంతంబు లాడసాగిరి; తుదకు హనుమంతుండే యీ ఘనకార్యంబు సాధింపఁగలవాఁ డని నిశ్చయించిరి.

హనుమంతుండు పవన పుత్రుఁడ; ఇందుండి హనుమంతునిపై వజ్రముఁ బ్రయోగింపఁ బ్రభంజనం డాగ్రహ పరపశుండ్లై సోల వాయువ్రలను బంధించె. అందువలన జను లందఱు నుచ్చాఢ్యస నిశ్వాసంబు లాడక మృతప్రాయులైరి. దేవత లందఱు సతనిం బతిమాలి “హనుమంతుండు తన కీష్టంబు లేకుండ మృతుండు కానేరఁ డనియు, నే బాణంబు వలనం జావం” డనియు షరం బొసంగిరి.

అసంతరము హనుమదాదులు మహేంద్ర కర్వితంబు నకుం బోయిరి. అక్కుడ నున్న మృగంబు లన్నియు వారి రాకకు భయం బంది గుహలం బ్రవేశించె. పక్షిగణంబు లెగుర నారంభించెను.

శ్రీ రస్తు.

సీతారామము

అయిదవ ప్రకరణము.



మహేంద్ర పర్వతముపై నొక సమస్థలంబున నిలువంబడి హనుమంతుండు దేవతారాధనంబొనరించి కరదవ్యయంబు మాది కెత్తి యెరులకు సంసిద్ధుడై యుండెను. అపు కమ్మారుతి శరీరంబు భీషణాకృతిం దాల్చినందున మహేంద్ర పర్వతంబు దాని భరింపజాల దయ్యె. ఆపర్వతంబునుండి జలంబు బహిర్గతం బయ్యె. అక్కడి మృగ కులంబు వ్రళయంబొనన్న మయ్యె ననికొనియె. మును లండలు పర్వతంబు విడిచి దూరముగం జని చిత్రముం గనఁ జొచ్చిరి.

పవనసుతుండాపర్వతమునుండి యెగురఁగనే వృక్షంబు లన్నియు తని వెనువెంటనే యెగురం దొడంగె. సముద్ర జలంబొకాశంబు నంటె. దేవత లండలు నాశ్చర్య పడం దొడంగిరి. అతని వాయుగమనం బొకాశమధ్యమునుండి పర్వతంబు పరుగెత్తుచున్నదో యనునట్లుండెను.

మైనాకపర్వతంబు జలంబులనుండి పెక్కి దృలమాపి హనుమంతున కాహ్లాదదాయకంబుగఁ బ్రవర్తిల్లె. తనకించు కయు నెనల లేకుండుటవలనను, వ్యవధి చాలనందునను మైనాక పర్వతంబు తనపై విశ్రాంతిం జెందుమని యభ్యర్థించి యు, అతండచ్చట నాఁగకయే సర్వరంబుగ నేగవలసివచ్చెను.

అంతట మైనాకుం “ఓ యాంజనేయా! సత్యయుగంబునఁ బర్వతంబుల కన్నింటికి తెక్కలుండెడివి. అవి తమ కిచ్చు వచ్చిన స్థలంబుల నెల్లం దిరుగు చుండెడివి. వాని భారంబు వలన ననేక మృగంబులు మృతి నొందుచుండెడివి. అందు వలనం గుపితుండై యింద్రుండు వజ్రాయుధమునం బర్వత వక్షంబులం దెగ నలుక మొదలుపెట్టె. ఆ సమయంబున నీ తండ్రి వాయుదేవుని దయవలన నీ సముద్రంబునం ఒడి బ్రదికితి. నీతండ్రి నాకంత సహాయంబు చేసినందునకు, నీవు నా శిఖరంబునం గూర్చుండి కొంచె మలసటం దీర్చికొని రుచ్యంబులగు ఫలంబుల భుజింతువేని, నేనుం బ్రత్యుపకారం బించుక చేసినవాడ నగుదు” నని విన్నవించె.

అపు డాంజనేయుండు “పర్వతోత్తమా! సాదరంబు లగు నీ పలుకులవలన మితి మీరిన యానందముం బొందితిని. నాకుం జాల పని యున్నది. నన్న షమింపు” మని మైనాకుని స్పృశించి “నేను విశ్రమించితి ననియే యెంచుకొ” మ్మని వెడలిపోయెను. హనుమంతుని సామర్థ్యదీక్షలం గనుంగొనవలె నని కుతూహలంబున దేవతలు నాగమూత యగు సురసం బిల్చి యతనికిం ఒథమధ్యంబున విఘ్నంబులు ఘటింపు మని చెప్పిరి. వారి యాజ్ఞా ప్రకారము సురస భీషణాకారంబు దాల్చి హనుమంతుని యెదుట నిలుపంబడ, నతం డా రక్కసిం జూచి తన దేహముం బెంప నారంభించెను. అంతకన్న నెక్కుడుగ నా రక్కసియుం దన

యొడలు పొడిగింపం దొడంగెను. ఉపాయాంతరంబు గానక
యాంజనేయుం డంగుష్ఠ మాత్రుండై రాక్షస వక్త్రంబుం
జొచ్చి బహిర్గతుండయ్యె. అట్లతండు సురసను మోసపుచ్చి
పోవుచుండ నింకొక రక్కసి యతని నెదుర్కొనియె. దాని
పేరు సింహిక. హనుమంతుండు దానిం గూడ భంగపఱచి
దాని యుదరంబునం బ్రవేశించి ప్రేవు లెల్ల భేదించి వెడలి
పోయెను.

లంకాపట్టణంబు సమీపించుట వలన హనుమంతున
కదంతయు దృష్టిపథంబునం గట్టిన ట్లుండెను. ఆ పురంబు
విజయ పతాకలతోడను, స్వర్ణ సౌధంబులతోడను, శృంగార
వనంబులతోడను, గనక ప్రాకారంబులతోడను దేదీప్యమానం
బుగఁ బ్రకాశించుచుండె. లంబ పర్వతంబులపై విశ్వకర్మ
స్వయంబుగా నా పురంబును బంగారంబుతోఁ గట్టె. అది
స్వర్గంబునలె శోభిల్లుచుండె. శస్త్రాస్త్రసాణు లగు భటులు
దాని గాచుచుండిరి. హనుమంతుండు ధైర్యసాహసంబులతో
నుత్తర ద్వారంబు చేరెం గాని పట్టవగంట నగరు సొచ్చిన
రాక్షసులు కనిపెట్టెద రని యెంచి యణుమాత్ర దేహుండై
నిశాసమయంబునం బురంబు క్రవేశించె. అప్పుడు భీషణా
కారంబు గల యొక రాక్షసి యతని నెదిరించి “నీ వెవండవు?
ఎక్కడనుండి వచ్చితివి? సత్యముం బలుకుము. పలుక వేన
నిన్నుం జంపెద” నని బెదిరించె. “ముందు నీ వెవ్వలెవో
ఎదుల కిట్లు కోపంబు చేయుచున్న దానవో చెప్పు” మ;

హనుమంతుండు మరల ప్రశ్నించెను. “నే నీ లంక కథి దేవ
తను; లంకిని యనుదాన. రాక్షసులు నన్నుం జూజింతురు.
నేను లంక గాపాడుచుందు. నీ వీ దినంబు నా చేతం జత్తు”
వని యా రక్కసి ప్రత్యుత్తరం బిచ్చె. అంత నాంజనేయుండు
“వట్టణముం జూడవచ్చితి” నని నిర్భయంబుగఁ జెప్పెను. అది
“నన్నోడింపకున్నం బురంబుఁ బ్రవేశింపంజాల” వన, “ నేను
నిరాటంకంబుగఁ బ్రవేశింతు జూడు” మని హనుమంతుండు
దాని నదలించె. అంతట రక్కసి యాగ్రహించి యాంజ
నేయునిం దన యటచేతం బటచెను. పననందనుండు క్రద్ధుడై
దానిం గ్రిందఁ బడనట్లు పిడికిటం బొడిచె. అటు
పోడువగనే యది మూర్ఛిల్లి కొంత తడవునకుం దేలి
తెచ్చుకొని “తండ్రి రక్షింపుము; వానిరునిచే నే నెప్పు డప
యంబుగాంతునో యప్పుడే లంకకు జేటు వాటిల్లు నని
శాపంబు కలదు. ఆ సమయం బిప్పు దానన్నం బయ్యె;
పు పురంబుం బ్రవేశించి నీయిచ్చవచ్చినట్లు సేయు”
మనియెను. వాయుసూరి నగరంబుం బ్రవేశించి కొంచె
మైన శంక లేక వారణవాజి శాలలు దేవలయంబులు
మున్నగు నెల్ల ప్రదేశంబుల సీతాదేవి నన్వేషించె. కాని,
త మొదలుం గాన్పింపదయ్యె. విశ్వకర్మ బ్రహ్మకొలకు
యొందిన నవరత్నస్థగితం బగు పుష్పకం బరని దృష్టిపథం
బుం బడియె. ఆరథంబును బ్రహ్మ కుబేరున కిచ్చె.
రావణుండు దానిం గుబేరునినుండి కలాత్కారంబునం గైకొ
యె. హనుమంతుం డారథం బెక్కి రావణుని స్వర్ణసాధం

బంతయుఁ బరిశోధించెను. రావణుని గృహంబునం దండఱు
 శయనించి యుండిరి. దైత్యనాథుని సౌభంబు స్వర్ణనయ
 వాతాయనంబులును, మణిమయ సోపానంబులును దంతనిర్మిత
 పాంచాలికలును న్నట్టిక స్తంభంబులును గలిగి మిగులఁ బ్రకా
 శించుచుండె.. దశకంఠుని పాన్పు న్నట్టిక వేదికపై విలక్షణంబుగ
 వెలయుచుండె. మణిమయప్రతిమలు, వింజామరంబులు వీచు
 విధంబునం గనుపట్టె. హనుమంతుండు రాణి యగు మండో
 దరిం గాంచి నీతాడేవి యని మొదట భ్రమించెగాని, నీత
 యంతనిశ్చింతంబుగ నెన్నడునుండ దని తలచి యాస్థలం
 బును విడిచి కొండక తావునకుఁ బనియె. రావణుని భోజనా
 గారంబున నాహారంబు భుజించుచుఁ గొండఱు నిద్రాపరవశు
 లై యుండిరి. పసిడికంచంబులు నానావిధమృష్టాన్నంబుల
 తోడ నిండియుండె. అయ్యెడ దేవకన్యలు, నాగకన్యలు మొద
 లగు సుందరు లుండిరి. వికట స్వరూపు లగు రాక్షసస్త్రీలుం
 గలరు. అం దెందును నీత మాత్రము గోచరింపదయ్యె.
 భూజాల నెందుం గానక “యూమె పోణంబులు విడిచెనో!
 లేక రావణుం డామెను మ్రింగెనో”? యని పరిపరివిధంబులం
 బరితపించి హనుమంతుడు తాను గూడ మృతినొందుటకే
 నిశ్చయించుకొనెం గాని యింకను నెల్లతావులుం బరిశీలంప
 వలయు నను దృఢసంకల్పంబుతో నశోక వనంబుం బ్రవేశించె.
 అన్యన బునం దప్పుక నీత కాన్పించు నని తన యంతఃకర్మకు
 స్ఫురింప, నతం డయ్యెడం గలయ పెదకుచు నొక వృక్షంబు
 క్రింద నొక యబల కూర్చుండి యుండటం గాంచె. ఆమె

నిరుపమాన సౌందర్యవతియైనను గడు విచారంబున మలిన
 వస్త్రధారణీయై శుష్కించి యుండెను. పలువురు రాక్షసస్త్రీ
 లామెం బరివేష్టించి నానావిధ కఠినోక్తులం బలుకుచుండిరి.
 అనవరతం బొ యింతి బాష్పవారిం గురియుచుండె. మాను
 మంతుం డామెం గాంచి సీతగా నిశ్చయించి రాక్షసు లామె
 యొద్ద నుండుటవలనం బ్రభాతంబునకై నిరీక్షించుచుండె;
 అచటి రాక్షస స్త్రీలలోఁ గొండలు దీర్ఘకాయంబులు గల
 వారుగను, గొండలు గూని వీ.పులు గలవారుగను, మఱి
 కొండలు క్రుడ్డివారుగను నుండిరి. కొండటి కర్ణంబులు గజ
 కర్ణంబులవలెను, గొండటి శ్రోత్రంబు లశ్వశ్రోత్రంబులవలెను
 నుండె. కొండటి కాయంబులు కంబళంబులవలె నుండెను.
 కొండటి ముఖంబులు వ్యాఘ్ర ముఖంబులవలెను, కొండటి
 యాస్యంబులు శునకాస్యంబులవలెను, మఱికొండటి వదనం
 బులు వరాహ వదనంబులవలెను నానావిధంబులుగ నుండె.
 కొండటికి గజదంతంబులం బోలు దంతంబులు గలవు. ఇట్టి
 వీరందఱు నాముఢహస్తలై నలువై పుల నిలువంబడి సీతా
 దేవికిం గావలి గాచుచుండిరి. నడురేయి రావణుం డరుదెంచి
 మధుర వాక్యంబులతో సీతను సంతుష్టురాలిం జేయఁ బ్రయ
 త్నించెం గాని వాని ప్రయత్నంబు విఫలం బయ్యె. వాని
 పలుకు లామె యాలింపక “ఓరీ! దుష్టాత్మా! రావణా!
 ఎల్లప్పు డన్యాయం బొనరించుటయే నీ పనియా? శ్రీరామ
 లక్ష్మణులు వచ్చి నీకుం దగిన శాస్త్ర యుగర్తురు. నీవు నీ
 మంచి కోరెడవేని నన్న విడఁపుచ్చి శ్రీరాముని శరణు

జొచ్చి యతని సంతోష పఱపుము. అటు చేయవేసి
 నీవే కా' నీ ప్రజలందఱు నశింతు" రని నొక్క వక్కా
 ణించెను. ఆ మాటలు విని రావణుండు మండిపడి కట
 తటంబు లదుర, "సీతా! ఇక నీకు మానద్యయంబు
 వ్యవధి యిచ్చుచున్నాఁడు; అప్పటికైన నీవు నా చెప్పిన
 చొప్పున నొప్పుకొనివేని నిన్నుం జూపి తినెద" నని బెదరించె.
 సీతాదేవి "నేనే పూనుకొన్నచో నిన్నెన్నఁడో భస్మీపటలంబు
 నేసియుందుఁ గాని శ్రీరాముని యనుమతి లేనందున మిన్న
 కుంటి" నని ప్రత్యుత్తరం బిచ్చెను. ఆ మాటలు లాలించి మక్తి
 కంతుండు ప్రయోజనంబు లేదని తెలిసికొని యసుర స్త్రీలను
 "బోధించుచుండుఁ" డని యాజ్ఞాపించి వెడలిపోయెను. రావ
 ణుండు చనిన యనంతరంబు రాక్షసస్త్రీ లందఱు సీతాదేవిని
 దమ యిచ్చవచ్చినట్లు మనుపటింట హెచ్చుగం దుచ్చవా
 క్యంబుల దూషింపఁజొచ్చిరి. అంతట విభీషణకూతురు త్రిజట
 యను రక్కసి యేతెంచి "మీరు సీతాదేవిం గట్టపెట్టకుఁడు;
 నేను దుస్స్వప్నముం గంటి; రావణుండు చచ్చునో, లంకయే
 నాశం బగునో? మీరు సీతం దిట్టుచున్నందుల కామె యడు
 గులం బడి క్షమాపణ వేడుకొను" డని మందలించె. అంత
 రాక్షసస్త్రీలు "మా యపరాధంబు మన్నింపు" మని సీతం
 బ్రార్థించిరి. "త్రిజట చెప్పినట్ల యగునేని మిమ్ముం గాపాడెద"
 నని సీత వారి నూరార్చి మరల నేడ్గొందొడంగె. అశోక
 వృక్షంబు కడకుం జని యామె తన శిరోజంబులతో గంతం
 బున కురి వైచుకొని పాణింబులు విడుచుటకుం బ్రయ

త్నింపజొచ్చె. ఆ సమయంబున నామె గావలి, గాచుచున్న
 రాక్షసస్త్రీ లందఱు నిద్రించుచుండిరి బలాత్కారంబునం
 బ్రాణంబులు విడువనున్న సీతం జూచి మరున్నందనుఁ డామె
 యురి వెట్టుకొనుచున్న శామీదుగ నామెను సమీపించి
 “దశరథమహారాజు తనయుండగు శ్రీరాముం డనుజం డగు
 లక్ష్మణునితోడను ధర్మపక్షి యగు సీతతోడను బినతల్లి
 యాదేశంబున వనంబునకు వచ్చె. కూరాత్ముం డగు రావ
 ణుండు శ్రీరాముని మోసపుచ్చి సీతాదేవి నెత్తుకొని వచ్చెను.
 వారామెను వెదకుచు వచ్చి సుగ్రీవునితో మైత్రి నెఱపిరి.
 “సీతాదేవిని వెదకుం” డని యినజాండు మమ్ముం బంపె; దేశ
 దేశంబులు వెదకితిమి, తుదకు సంకాతి చెప్పిన చొప్పున
 నే నిచ్చటికి వచ్చి లంక యంతయుం బరికించి తల్లి ! నేటి
 కిచ్చొ నిన్నుం గాంచితి” నని విన్నవించి మిన్నకుండె. హను
 మంతుని మాటలు విని విస్మయంబున దిక్కులు చూచు
 చుండ, నొక వానరుండు తనకు నమస్కారంబు సేయుచు
 సీతకుం గాన్పించె. వాని శరీరం ఒశోకపుష్పముం బోలె.
 రక్షవర్ణంబుగను నేత్రంబులు స్వర్ణవర్ణంబుగ నుండెను;
 మఱియు నెఱండు ధరించిన వస్త్రంబులు ధగధగయమానంబు
 లై స్ఫటికవర్ణంబున నలరారుచుండె. హనుమంతునిం జూచి
 సీత ప్రభమంబున భయంఁడెను గాని పిమ్మట దేవతలం
 దలంచుకొని “యో దేవతలారా ! మీకు నమస్కారంబు.
 ఈ చిన్న వానరంబు నెప్పు విషయంబులు సత్యంబులే?”
 యని ప్రశ్నించె. అంతట హనుమంతుండు వృక్షంబు నుండి

దిగి వచ్చి సీతాదేవికిం బ్రణమిల్లి “అమ్మా! నీపే రేమి? నీ వెందుల కిచ్చో దుఃఖించుచున్నావు? తల్లీ! నీవే శ్రీరాముని యిల్లాలయిన సీత వైనచో నాకుం బ్రత్యుత్తరం బనుగ్రహింపు” మని ప్రార్థించె. అతని వాక్యంబు లాటించి సీతాదేవి “నేను దశరథపుత్రుండగు శ్రీరామచంద్రుని ధర్మ పత్నిని; నా జనకుండు జనకరాజేంద్రుండు. కైక యాజ్ఞ చొప్పున శ్రీరాముఁ డడవికిం బైలువెడల, నేనును నామ టాది లక్షణుండును నతనితో వనంబునకు వచ్చితిమి. ఈ దుష్టరావణుండు నన్నుం బర్ణశాలయం దొంటిపాటున నున్న తటి లంక కెత్తుకొని వచ్చె; మాసద్వయంబు గడచిన నన్నుం జంపఁ దలంచియున్నాఁ” డని పలికి, మరల సంశ యించి రావణుండే యీ వేషంబున వచ్చి యిట్లు పల్కు చున్నాఁ డేమో యని యెంచి మనస్ఫూర్తిగ మాటలాడ భీతిల్లజొచ్చె. హనుమంతుం డామె భీతిని గ్రహించి “తల్లీ! భీతిల్లకుము. నేను మాయావిని గాను; దశరథ తనయుని బంటును; సుగ్రీవుని సచివుండను; వాయుసూనుండ ; నాంజ నేయుం డనువాఁడ” నని యామెకు నచ్చఁజెప్పెను. అంత, సీత “యో కపివరా! నరులకు వానరులతోడ స్నేహం బెట్లు వాటిలై?” నని ప్రశ్నించె. “శ్రీరాముండు నిన్నుం గోల్పోయి వెదకుచు వచ్చి సుగ్రీవుని పరిచయంబు చేసికొని యతనిం గిష్కింధాపురాధీశ్వరుం జేసె. సుగ్రీవుండు భవవస్పేషణార్థ మై నన్నుం బంపు తటి శ్రీరాముండు తన వ్రేలి యుంగరం బును నీ కానవాలుగ నిమ్మున” నని వచించి యా యుంగరం

బును సీతాదేవి కొసంగెను. సీతాదేవి యా ముద్రికఁ
 జూచి హనుమంతుం జేరఁ బిలిచి “రఘుకలాంబోధ చంద్రుఁ
 డగు శ్రీరామచంద్రునకుం గుశలంబే కదా! సౌమిత్రి క్షేమం
 బున నున్నవాడే! నన్నీ క్రూరదానవులు హింసించి భక్షింపక
 మున్న యినకులతిలకుం డేతెంచి రానఱుం బరిమార్చి నన్ను
 రక్షింపఁడ? సౌమిత్రికి నాయందు దయతప్పరావేమి? “నేన
 తని నాడిన క్రూరవాక్యంబులు మనంబున నుంచుకొనవల”
 దని బోధించి “మీనది నెం గాచాడు” మని చెప్పెము. నేను
 జీవంబుతో నుండుట యింక రెండు మాసంబులు మాత్రమే.
 ఈ గడవు లోపలనే వారు తమ పౌరుషంబు వెల్లడించి యనద
 నగు నన్ను రక్షింపఁగల్గుట. “పిమ్మట మీరు శ్రమపడవలసిన
 పనియే యుండ”దని యనేక ప్రకారంబుల శ్రీరామలక్ష్మణు
 లకు నామాటలుగ విన్నవింపు” మని ప్రార్థించి, మఱియుం
 గొన్ని ప్రశ్నంబు లడిగి హనుమంతునిచలనం బ్రత్యుత్తరం
 బులం బడసె. పిమ్మట నాంజనేయుండు “తల్లీ! నీవు సమ్మ
 తించెదవేని యిప్పుడ నిన్న నా భుజంబుల నిడుకొని శ్రీరామ
 చంద్రుని సన్నిధానంబునకుం గొనిపోవఁజాలుదు” నని విన్న
 వించె. సీత యందుల కొప్పుకొనకపోవుటచే నతం డామె
 యొద్ద సెలవు గైకొనంబూని “రామచంద్రునకుం జూప
 నానవా లేదేని యొసంగు” మని యామె సభ్యర్థించెను.
 అతట నామె తన వేణీధరంబునం బడిలపఱచి యుంచుకొన్న
 మాసింబు నానవాలుగ నొసంగెను. అనంతరము వాయు
 కంఠముండు ధరణీనందనయొద్ద సెలవు దీసికొని ప్రణతుండై

బయలు వెడలు “క్రోణీసుతం గనుఁగొంటి. ఇఁక రాక్షస బలంబుల బలం బరయుదుం గాక ! దీని కేమి యుపాయంబు ? ఈ యశోక వనంబు బాడుచేసినయెడ నాతో యుద్ధంబు సేయ రాక్షసు లేతెంతును. అప్పుక వారి పౌరుషంబు బయల్బడు” నని దలంచి యశోకవనం బంతయు ధ్వంసంబు సేయందొడంగె. హనుమంతుండు మనోహరం బగు నవ్వనంబునం గల ఘనవృక్షంబుల నన్నిటిం బెకలించి తోరణస్తంభం బెక్కి కూర్చుండె నన వినాశన సమాచారంబు దైత్య భటులు తెలిసికొని రాక్షస నాథునికడ కరిగి, “వాడెవండో, రాముండు పంపినవాఁడు కానోపు. సీతతో మాటలాడి యామె యున్న వృక్షంబు మాత్రము విడిచి తక్కిన యారామం బంతయు నొక్కండ చాడునేసె” నని చెప్పిరి. దశకం కూడు వారి మాటలు విని రోషావేశ పరవశుండై పవనాత్మజునితో యుద్ధంబు సేయ ననేక రాక్షస వీరులం బంపె. ఏడుగురు సైన్యాధిపతులును, ఏడుగురు మంత్రిపుంగవులును హనుమంతునిచే యమపురంబునకుం బంపఁబడిరి. దశకంకుం డక్షకుమారునిం బంపె; వాఁడును వాతాత్మజునిచే నేలంగూలె. కుమారు మరణముంగూర్చి విని కన్నుల నీ రొలుక దుఃఖించి యతండు మేఘనాథునిం బంపె. “నే నా కోఁతిం బట్టి తెచ్చెద” నని యింద్రజిత్తు శిష్యులు పలికి రథామాధుండై యుద్ధంబునకుం జని వాయు సూనునిపై నిశితాస్త్రంబులు వహింపె. వాయుతనయుండు వాని రథరథ్యంబులం గూల్చె. మఱి యుపాయంబు గానక యింద్రజిత్తు బ్రహ్మాస్త్రంబుం

బ్రయోగించె. పవనపుత్రుం డా బ్రహ్మస్త్రబునకుం గటు
వడినంతనే రాక్షసు లతనిని రజ్జు బద్ధునిం గావించి యసు
రేంద్రుని కడకుం దోడ్కొనిపోయి చూపిరి. రాక్షసు లందఱు
నిండజిత్తు సామర్థ్యంబునకుం బరమానంద భరితులైరి.
బ్రహ్మస్త్ర బంధనంబు వీడిపోయినను రాక్షసుల కది తెలియ
నీయక మూర్ఛిలినవానివలెం బడియున్న తన్ను వారె.తఱొట్టి
యిడ్చి బాధించినను హనుమంతుండు కలంగక మెల్లగఁ
గనులు విడ్చి రావణుం జూడఁజొచ్చెను. స్వర్ణమయ ముగిల
లంకృతుండును, నవరత్నస్థగిత సింహాసనాసీనుండు సగు దశకం
తుని భీకరాకారముం గాంచిన కొలంది నతని కద్భుతంబును,
గోపంబును జనింపందొడంగె. రాక్షసులు బహువిధంబుల
ననిలాత్మజు బాధించుచున్న సమయంబున దానవమంత్రి
యతనిం జూచి “వానరా! నీ విచ్చట కెందులకు వచ్చితివి?
నిన్నెవ్వరు పంపిరి? అశోకవనం బెందులకు నాశనంబు చేసి
తివి? దైత్యుల నెందులకుఁ జంపితివి? నిజము వక్కా
ణింతు వేని నిన్ను విడిపింతు” నని పలికెను. దానికిం
బ్రత్యుత్తరంబుగా హనుమంతుండు రావణు నుద్దేశించి “ఓ
దానవరాజా! నిజము చెప్పుచున్నాఁడను వినుము. నేను
సామాన్యవానరుండను: నిన్నుం జూడ నిందుల కేతెంచితిని;
నీ దర్శనంబు దుర్లభం బగుటం జేసి నే నశోకవనంబు ధ్వం
సంబు గావించితి. ఆ సమయంబునం బలువురు రాక్షసులు
నన్నొక్కని సుక్రింపఁబోవ, వారిం జక్కాడితి. నేను
శ్రీరాముని దూతను; వాయుకుమారుండను; ఆంజనేయుండను

నాడ. ఇంత ధన, ధాన్య సమృద్ధి తోడను, బుత్త, మిత్త, శత్రాది సంపత్తి తోడను దులదూగు నీ వెందుల కన్యా మంబుగా సంచరించెదవు? నా మాట వినుము. నీ మంచి కొరకే చెప్పుచున్నాను. నీ విపుడేని బుద్ధి తెచ్చుకొని సీతను రామున కప్పింపుము. అర్హింప వేని నీకు మరణ కాలం బాస న్నం బయిన దనుకొనుము. మా రాజేంద్రుండు నా కనుజ్ఞ నుచ్చి యున్నచో నింతకుమున్ను లంకా పట్టణంబును బాతాళంబునం గల్పియుండును” అని గంభీరోక్తులం బలికె. హనుమంతుని వాక్యంబులు విని రావణుండు నేత్రముల నిప్పులు రాల్చుచు “వీనిం జంపు” డని రాక్షసుల కాజ్ఞా పించెను. రాక్షసులు వాయునందనుం జంపం బ్రయత్నించు చుండ, విభీషణుండు “దితికులచంద్రా! దూతి వధ్యుండు గాడు. వీనిం జంపిన రామలక్ష్మణుల కీ సమాచారం బెట్లు తెలియును? తెలియనిచో వారిచ్చటి కెట్లు వచ్చి మన రాక్షస వీరుల శౌర్యముం గాంచగలరు? కావున వీని కేడేని యొక శిక్షం గావించి పంపుట యుచితం ”బని యుప దేశించె. అంతట రావణుండు “దైత్యులారా! ఈ వానరంబు వాలంబున కగ్నిం దరిగొల్పుం” డని యానతిచ్చె. తోడనే దైత్యవీరులు మితిలేని వస్త్రంబులం దెచ్చి తైలంబున ముంచి యాంజనేయుని వాలంబునకుం జుట్టసాగిరి. వారు తన వాలంబు నకుఁ దైల వస్త్రంబులు చుట్టుచున్న కొలంది నతండు తోకం బొడిగింపఁ గడంగె. ఎన్ని వస్త్రంబులు చుట్టినను వాలంబు


నకుం జాలకుండె. ఇట్లు వారు చుట్టి నిడుగం దైలంబు పోసి
దాని కనల జ్వాల లంటించిరి.

వ్రధమంబున నాంజనేయుండు మండుచున్న వాలం
బుతో రాక్షసులం గొట్ట మొదలుపెట్టెను. అతండు కొలు
చున్న కొలంది వారు తోకకుం బుట్టాబులు చుట్టుచుండిరి.
ఈ వార్త సీతాదేవికిం దెలిసి “నేను గుళిలనేని హనుమంతుని
బిడ్డదేవుండు చల్లందన మొసంగుగాక ! ” యని ప్రార్థించు
దొడంగెను. తన వాలం బగ్ని విప్పుభించి ప్రవ్వలిచుచున్నను
గాలక చల్లగా నుండుటం గాంచి ” యది యంతయు సీతా
రామలక్ష్మణుల యనుగ్రహంబే కాని వేఱొండు కా ” దని
భావించి హనుమంతుండు వారి నతిభక్తిమై సంస్మరించి తన
దేహంబును సూక్ష్మంబు గావించుకొని రాక్షస సమూహముం
దప్పించుకొనిపోయి గంతులు వెచుచు నలుప్రక్కల నున్న
యింకెల్ల నిప్పంటించెను. విభీషణుని మందిరంబు దక్క
దక్కిన లంకాపురంబందలి గృహంబు లన్నియు దగంబు
లయ్యె. అంతట హనుమంతుండు వేవేగ సీతకడ కేగి
“దేవీ! యిది నేఁబోయి వచ్చెద నెల వొసంగు” మన,
నామె కనులం బొప్పంబులు రాల్చుచు “నిన్నుం జూచి
నేనింత తడవు బ్రతికిణిని లేనియెడలం బ్రాణంబులు విడిచి
యుందు” నని విలపించుదొడంగె. తల్లీ! యరుజ్జ యిత్తువేని
నిన్ను శ్రీరాము సన్నిధిం జేర్చెన” నని యాంజనేయుండు
నలుక, “నీవు వైళంబ చని “వానరసేనాసమేతంబుగ వచ్చి

రావణుని “వధించి నన్ను దోడ్కొనిపో” మ్మని శ్రీరామునితోఁ జెప్పుము. నేనంతవఱ కెట్లయిన నోర్చుకొని జీవించియుందు” నని నీతి మాటు వలికె. అది విని “మహా ప్రసాదం” బని యాంజనేయుండు నీతాదేవియొద్ద సెలవుం గైకొని లంకా సమీపంబున నున్న యరిష్టి పర్వతంబునకుం బోయె.

హనుమంతుని రాకకై నిరీక్షించుచుం గవు లందఱు మహేంద్రపర్వతంబు కడ నుండిరి. వారందఱుం దదేక దృష్టిం బూచుచుండ హనుమంతుం డాకస్మికంబుగ గరుత్మాంతుండుం బోలె వచ్చి మహేంద్ర గిరిం జేరె. వానర బలం బంతయుం దన షేమం బరయుచుండ “జనకజం గనుంగొంటిని. లంకం గొల్చి వచ్చితిని. ఇక ధర్మకాంతుని చెంతకుం బోదము రం” డని యాంజనేయుం ధూదఱం గూడి పయనంబయ్యె. వారు వాయువేగంబునం గిష్కింధాపురంబు చేరి సమీపంబు నం గల మధువనంబుం బ్రవేశించిరి. అంగదుండందలి మధు వాస్వాదింపఁ దమ కనుజ్ఞ యొసంగ, స్వాదు ఫల భరితం బగు నా మధువనంబును గవు లెల్లరు విభిన్నంబు గావించిరి. వన పాలకు లెంత వలదని వారించినను వినక వారింబట్టి కొట్టిరి. అంత వనపాలకులు కపికులేశ్వరుని కడకుం జని యీ వృత్తాం తంబు విన్నవించు, “జానకీదేవిం గనుంగొని యుండుటవలననే వా రట్లు చేసియుందు రని గ్రహించి సుగ్రీవుండు వారిం దోడ్కొని రా నాజ్ఞాపించెను. హనుమదాదులు వచ్చిన

వెంటనే యందఱు నానందంబునం దేలిరి. హనుమంతుండు
 వృత్తాంతం బంతయు సవిస్తరంబుగ వినిపించి “స్తీతాదేవి
 యొనంగిన చూడామణిం దెచ్చితి నిదె చూచుం” డని శ్రీరా
 మున కొసంగె. శ్రీరాముడు దానిం దిలకొచి పరిపరి విధం
 బుల విలపించి వక్షస్ఫలంబునం జేర్చుకొని హనుమంతుం
 గొనియాడి భూజాత జీవించియున్నందుల కెంతయు సంతో
 షించె.



శ్రీ రస్తు.

సీతారామము

అటవప్రకరణము.

భూనభోంతరంబులు మహారావంబుల నిండి నలు
దిక్కులు ఘూర్జిల్లుచుండె; లంకాపట్టణం బంతయు సముద్రంబు
పాలు కావలసిన దినంబులు వచ్చిన వని కిష్కింధాపురం
బందలి వనచరు లెల్లసంతోష భావనంబులఁ జెలరేగుచుండిరి.
'యద్ధంబునకు నేన ముందుగ సాసిద్ధుండ' నై తినని యొక్కొక
వానరుండును గేకలు పెట్టుచుండె. 'సీత జాడం దెలిసికొని
మన మంత్రీపుంగవుం డగు హనుమంతుండు రామలక్ష్మణ
సుగ్రీవుల కానందంబు గల్గించి కీర్తివంతుం డయ్యె' ననెడి
యభినందన నినాదంబులు విన్న ముట్టె. మంగళ వాద్య
భావనంబులును, జయభేరి భాంకారంబులుం బోరుకొన నెల్లరు
లంకాపట్టణంబుపై దాడి పెడలిరి. నలునకు లంకా పథంబు
స్పష్టంబుగఁ దెలియును. ఎచ్చట మంచి మంచి ఫలవృక్షంబు
లున్నవో ఏవంకం బోయిన బౌట బొగుండునో అది
యంతయు నేటికి యుండుటవలన నతండే సైన్యంబునకు
దారిం జూపఁజొచ్చెను. తక్కిన వారందఱు వాని వెను
వెంటనే పోవఁదొడంగిరి. ఇనకులేశ్వరుం డగు శ్రీరామ
చంద్రుండు మారుతాస్మజుని భుజపీఠంబును, లక్ష్మణకుమారుండు
తారాసుతుని భుజపీఠంబును నలంకరించిరి. వారిం బరి

వేషించి వనచరానీంబులు నడచుచుండె. ఇట్లు వా రరణ్యంబులు, నహార్యంబులు, దరువరంబులు వడివడి దాటుచు గంతులు వైచుచు నిడుద వాలమ్ముల నిగిడించి ఫలంబులు మెక్కుచు మధుపానంబు సేయుచు బుష్ప సౌరభశోభం గాంచి యానందించుచు మహేంద్రప్రస్థత ప్రాంత సముద్ర తీరంబున కరిగిరి.

అక్కడ లంకేశ్వరుండు కడుంగడుఁ జింతాకాంతుండై మంతులం బిలిచి “సచివశేఖరులారా! నిన్న మారుతాత్మ జంషు మహిమంబు మీఱ ఘటించిన కార్యంబుం జూచితిరి గదా! వాడు కొంచె మయినఁ జంకుగొంతులు లేక మన పురంబుం జొచ్చి యవనిజు గాంచి వన వినాశనం బొనరించి వైరులం ద్రుించి లంకం గాల్చి పోయె. ఇక మన మేమి చేయుద?” మని ప్రశ్నించె. “లంకేశ్వరా! తొల్లి సమరంబున నమరులం గెల్చితివి. స్వర్గ మర్త్య పాతాళంబులందు నీ సమానులు లేరు. వానరు లన నెంతవారు? మఱి, నరు లన్న నెంతవారు? ఊరక దీనాలాపంబు లేటి కాడెద” వని మంతుల తనిం బురికొల్పిరి.

లంతం గుంభకర్ణుండు వచ్చి “అన్నా! శ్రీరామ పత్ని యగు సీతాదేవి నెందులకుం దెచ్చితివి? రాముని గెల్వ నేరికిం దరంబు గాదు. సీతాదేవిని శ్రీరామున కిచ్చివేయు” మని హింస దేశంబు గావించె. అతని వచనంబులు విని మేఘ నాథుండు “మనకు నరులం గరులం గోతులం గీతులు

నెంతమాత్రము ? నేను సురపతిం గెల్చిన శూరుండను. నాకిది యొక ఘనకార్యంబుగాదు. నేనిప్పుడ చని వారిం దెగటార్చెదం జూడు.”డని ప్రగల్భంబులు వల్కె. అంత విభీషణుండు “మహారాజా ! రామునకు శక్తి లేనియెడ నతండు నీతో యుద్ధంబొనరింప నీ లంక కేల వచ్చును ? అతని ప్రియపత్ని యగు సీతా దేవిం బ్రయంబున నతని కొనంగి నీవుం బ్రయంబున కమ్ము. రాముండు సామాన్యుండు కాడు. నా మాట మన్నించి మహిజాతను విడువుము. లేనియెడం గులతయంబు సంపాద్యుంబగు” నని నొక్క యర్కాణించెను. అప్పు డసురేంద్రుండు గుండై “ఓరీ ! నా ననుకూర్పు భోగంబు లెల్లం దెకతేర ననుభవించుచు మత్తిలి యిచ్చ వచ్చినట్లు ప్రేలజొచ్చితివా ? ‘దాయలే శత్రువు’ లనెడి లోకోక్తి యదార్థం బయ్యె. ఇప్పుడే దశరథసుతుని తలద్రుంచెడం జూడు” మని పరుషోక్తులాడ మొదలిడెను. అంతట విభీషణుండు భీషణాకారుండై “పితృతుల్యుండ వని ప్రియంబు దెలిపితి; నా తప్పు మన్నింపుము. నీ యిచ్చి వచ్చినట్లు సేసికొ”మ్మని తన కాత్త మిత్రులగు నల్వర రాక్షసుల వెంట నిమకొని జలధిం దాటి శ్రీరామునికడ కేగెను. విభీషణుండు శ్రీరామునకు నమస్కరించి “నీ సఖిని మ్రుచ్చిలేన పాపిష్టుడును, సిర్భాగ్యుండు నగు దశకంఠుని తమ్ముడ; విభీషణుం డనువాడ. నీకు దాసుండ. నా యన్నతో భూజాతను నవినయంబుగ నీ కొనంగు మని చెప్పి, నతండు నన్నిలు వెడలంగొట్టి చంప నుంకించెను. నే నతనికి వెఱచి నీకడ కరుదెంచితి. నేను నిజంబుగ నిన్నుం

జేర వచ్చితి. నీ కిష్టంబేని నన్న నీయొద్ద నుండునిమ్ము. లేనియెడ నన్నుం బంపి పుణ్యపదవి యనుగ్రహింపు” మని యెంతయు వేడుకొనియె. “ఇనకులతిలకా! నీని మాటలు నమ్మకుము. వీడు రావణుని సహోదరుండ. నీ యాజ్ఞ యైనచో వీని నిప్పుడ వధింతు” నని సుగ్రీవు డడ్డువలికె. అంత శ్రీరాముడు నవ్వుచు “శరణు జొచ్చిన వాని రక్షించుటయే నా వ్రతంబు. ఇతండు బలవంతుండను భయంబెందులకు? ఎంతటి దుష్టుం డయినను నన్ను వధించుట దుస్సాధ్యము. ఇతండు వంట యింటి కుండేలయ్యె. కావున మీ రితనికై యంచుకేని భయం పడవల” డని పలికి యప్పుడ విభీషణుని లంకకుం బట్టాభిషి క్తునిఁ గావించె. అనంతరము సుగ్రీవ హనుమదాదులు “విభీ షణా! మహాశయా! ఈ సేనతో జలధిం దాటట కుపాయం బానతీయవే” యని యడిగిరి. “శ్రీరాముడు వారిధిం జూజించిన, దాని దాటవచ్చు” నని విభీషణుండు మాటువలికె. అది విని వానరులు జలధి తీరంబునం గుశాననంబు వైచి పూజాద్రవ్యంబులు సమకూర్చి యుంచిరి. శ్రీరాముడు మహా భక్తితాత్పర్యంబునఁ జూజించి జలధికిం బ్రణామం బర్పించి నాలుగు దినంబులవఱ కధిదేవతా సాక్షాత్కారంబునకై వేచి యుండెను. కాని, సముద్రం దంతఃకం గాన్పింపఁడయ్యె. అంతట శ్రీరాముఁ డాగ్రహపరవశుడై బ్రహ్మాస్త్రంబున నుదధి నింకింప నుంకింప జగం బంతయు నల్లకల్లోలం బయ్యె. దేవతలు భీతిల్లిరి. సముద్రండు ప్రాణభయంబున నీయొద్ద కేతెంచి రత్నాంజలి సమర్పించి యతని సంత

స్వాంతరంగుని జేసి కరంబులు ముకుళించి “అనఘా ! నా కు తరంబున దుర్మతులు గలరు. వారు రేయింబగళ్ళు నన్ను మిగుల బాధించుచున్నవారు. భువనేశా ! నీ వట కేగి నీ యస్త్రంబున వారిం దోరింపు” మని ప్రార్థించె. అంతట శ్రీరాముడు వారిం దత్తణంబు చూపెను. అప్పుడు “విశ్వకర్మ పుత్రుడా డగు నలుండు సేతుబంధనంబు గావించినచో మీరు నన్నుం దాటఁ గల” రని విన్నవించి సముద్రం దద్వశ్యుం డయ్యెను. అంతట వానరు లందఱుం బెద్ద పెద్ద బండలను, మ్రాకులను దే నారంభించిరి. నలుం డద్భుతంబుగ నా శిలా వృక్షంబులతో శతయోజనదూరం బగు సేతువు నిర్మించెను. సేతునిర్మాణంబున కాఱు దినంబులు పట్టె. అనంతరము వన చరు లెల్లరు సముద్రము దాటి లంకాపురంబుం జేరిరి. ‘శ్రీరాముండు లంకం బ్రవేశించె’ నను వార్త తెలిసినతోడనే రావణుండు మంత్రిలగు శుకసారణులం బిలిచి “శ్రీరాముని సైన్యంబును జూచి రం” డని పంపె. వారు వానరరూపం బులం జన, విభీషణుండు వారిం బట్టుకొని శ్రీరాముని కడకుం దోడ్కొని పోయెను. శుకసారణులు ప్రాణంబులకుం దెగిం చియే వచ్చిరి. దొంగ వేసంబులతో వచ్చెడివారిం జంపి వేయుదు రని వారికిం దెలియును. వారు శ్రీరామునకు ప్రమోక్తి “మేము దశకంఠుని యాజ్ఞచే మీ సైన్యంబు లెక్కింప నేతెంచితిమి. మమ్ము రక్షింపు” డని వేడుకొనిరి. అంతట ‘శ్రీరాముడు మందహాసం బొలయ “మీరు భీతిల్ల కుఁడు. మీరు సైన్యంబు లెక్కించినయెడ నిశ్చితంబుగ మీ

ప్రభువు కడకుం బొండు. లేనియెడ లెక్కించుకొనియె పోవచ్చు" నని వారి కభయం బొసంగె. వారు శ్రీరామునిఁ గొండాడుచు రావణునికడ కేగి "మహారాజా! యుద్ధంబు నలన నేమియు లాభంబు కలుగదు. వారు మహాశూరులు. సీతాదేవిని శ్రీరామున కిచ్చి వేయు" మని విన్నవించి. రావణుండు "మీ రెందుఁకు భయంపడు చున్నారు? ఈ లోకంబున నన్నెవరయిన జయింపఁగలరా?" యని భీరంబులు వల్కి వారితోఁ దన మేడ యెక్కి శ్రీరాముని సైన్యంబుం జూడసాగెను. అసంఖ్యాక మైన యరాతి సైన్యంబుం గనుంగొని సుగ్రీవాంగద రామలక్ష్మణ హనుమదాదుల పరాక్రమక్రమంబు విని దశకంఠుండు హృదయంబున భయంబందియు భయఁదహ్నుఁబు లణుమాత్రంబును ముఖంబునం దోఁపనీయక యాగ్రహణోదగుండై "మీరు వట్టి ఖిటికి పందలు. ఈ సేనం జూచియూ యంత భీతిలితి?" రని వారిం దిట్టి యక్కడ నుండి పంపివైచెను. అనంతరము రావణుండు విద్యుజ్జహ్వం డను గాక్షన మాంత్రికుని రావించి "శ్రీరాముని శిరస్సువంటి శిరస్సును, అతని ధనుర్బాణముల వంటి ధనుర్బాణంబులను జేసి తె" మ్మని యాజ్ఞాపించె. వాఁడు వాని నట్లే చేసి యొసంగె. అపు డా కృత్రిమ శిరంబును, ధనుర్బాణంబులను సీతయొద్దకుం గొనిపోయి "ఇదిగో! కడచిన రాత్రి నిద్రించుచుండ నీ నాథునిం జంపితిమి. లక్ష్మణుండు పాటిపోయెను. హనుమదాదులు చచ్చి పడియన్న వారు. విభీషణు బట్టి తెచ్చితిమి. ఇంక రామానికై విచా

రించి యేమి చేయుంగల?" వని రావణుండు నిపుణులుగ నామెను బెదరించె. ఆ కఠినోక్తు లాలించినంతనే యా సాధ్వీ మణి యట్లు మూర్ఛిల్లి కొంతవడికిఁ జెలిసి దురంత సంతాపంబున హృదయంబు వ్రయ్య శోకింప నారంభించెను. అంతలో నొక పరిచారకుడు వచ్చి రావణునిం దోడ్కొనిపోయెను. రావణాజ్ఞాతయై నీతియొద్ద నున్న విభీషణుపత్ని సరమ నీతాదేవిం జాలఁ బ్రేమించునది. రావణుండు వెడలఁగనే, శ్రీరాముండు మృతినొందలే దనియు, యుద్ధంబు కాలే దనియు, రాక్షసులు యుద్ధంబు సేయుటకు భయంపడుచున్నారనియుఁ జెప్పి సరమ యామె నోదార్చెను. ఇట్లు వారిరువురు మాటలాడు చుండఁగనే వాసర సింహనాదంబులు వినిపించెను.

శ్రీరాముని సైన్యంబు విడిసియున్న స్థలంబునకు సమీపంబుననే యొక పర్వతంబు గలదు. అచటనే వారు యుద్ధమునకుం బూర్వరాత్రంబు గడపిరి. అక్కడనుండి లంకాపట్టణం బంతయు వారికిం గాన్పించుచుండె. మఱునాఁడు ప్రాతఃకాలము రావణుం డుత్తర ద్వారంబున నిలువంబడి యుండ, వానిం జూచి సుగ్రీవుండు సహించలేక వాని యొద్ద కేగి వానితో మల్లయుద్ధముం జేసి మరలి వచ్చెను. రావణుండు లజ్జచే మాటాడ కూరకుండెను. శ్రీరామ సైన్యంబు పర్వతంబు దిగి లంకా సింహద్వారంబుకడ కేగి నలు దిక్కులు ముట్టసింపఁ దొడంగె. రామలక్ష్మణు లుత్తరద్వారంబుకడను, నీలాదులు తూర్పుదిక్కునను, హనుమంతుండు పశ్చిమద్వారం

బునన, సుగ్రీవుండు డక్షిణద్వారంబునను రావణుని మా
 ర్కొన వేచియుండిరి. అప్పు డంగదుండు రావణుని సభకు
 రాయబారిగం బోయె. రావణుండు బంధుమిత్ర సభ్యులతో
 బేరోలగంబుండ, నంగదుండు చని రావణునితో “నేను శ్రీరా
 ముని దూత, నంగదుం డనువాడను. వారి పుత్రుండను.
 మా తండ్రి యింకను నీ జ్ఞప్తియం దుండవచ్చును. ‘సత్వ
 రంబుగ వచ్చి యుద్ధంబు సేయు’ మని శ్రీరాముండు నిన్నుం
 గోరుచున్నాడు. నిన్ను వధించి విభీషణుని రాజుం జేయ
 నున్నాఁ” డని తెలియఁ బలికెను.

అంగదుండు రావణునితోఁ దన తండ్రి మాటం
 జెప్పుచు “మా తండ్రి యింకను నీ జ్ఞప్తియం దుండవచ్చు”
 నని యెత్తిపొడుచుటకుం గారణంబు గలదు. ఒక పర్యాయంబు
 వారి రావణు నోడించెను. రావణుండు మూఁడు
 లోకంబులలో జయంబు గాంచుచుండుటచే నెవ్వరు వానితో
 యుద్ధంబు సేయుటకు సాహసించెడి వారుకారు. ఒకానొకదినం
 బున నెవఁగుం దనతో యుద్ధంబు సేయువారు లేమింజేసి వారి
 సంధ్యావరదనంబు సేయుచుండ రావణుండు వెనుక వైపున
 నిలిచి వానిబట్టుకొనంబ్రయత్నించెను. అపుడు వారి రావణుని
 యిరువది చేతుల నిరు కక్షల నిఱికించుకొని నాల్గు సంద్రంబు
 లకుం జని రావణుతోడన కుంకులిడెను. రావణుం డుచ్చావస
 నునొనరింబుల కవకాశంబు లేక చాలఁ గష్టపడయె కాని,
 పైహస్త వరంబుసంజేసి మృతి నొందఁడయ్యె.

అంగదుని యాయెత్తిసాడుపు మాటలు విని రావణుడు
 దాగ్ధిహించి వానిం జంప దైత్యుల కాజ్ఞాపించె. వెంటనే
 దైత్యవీరులు తన్నం బట్టుకొనఁబోన నంగద కుమారుండు
 తానె దైత్యవీరులం బట్టుకొని యొక మేడమీఁదికిం దీసికొని
 పోయి యందఱి నచ్చటినుండి నేలంబడవైచి చంపి యా
 మేడయంతయు ధ్వంసం బొనర్చి శ్రీరాముని కడకు మరలి
 చనియె. అంత, నుభయ పక్షంబుల వారును ఘోరంబుగ
 యుద్ధంబు సేయఁ గడంగిరి. సంఖ్యాతీతంబుగ రాత్రించరు
 లును, వనిచరులును మృతి నందిరి. కళేబరంబులు పర్వతం
 బులవలెం బడియుండె. వాని ప్రక్క ర కంబు కాలువ లగు
 ప్రవహింపదొడంగె. యుద్ధంబున కంతంబు లేకపోయె.

రావణసేనాధిపతు లేవు రసంఖ్యాకం బగు సైన్యం
 బుతో వానరసేనం బ్రతిరోధింప మొదలుపెట్టిరి. రాక్ష
 సులు సింహనాదంబులు సేయుచు నతి భయానకంబుగఁ బోర
 జొచ్చిరిగాని శ్రీరామునితో యుద్ధంబు సేయంజాలక తుదకుఁ
 బాటిపోయిరి. అంగదుఁడును, మేఘనాథుండును ఘోరం
 బుగఁ బోరసాగిరి. అంగదుం డింద్రజిత్తు రథంబుం బడఁ
 దన్నె. భూతల సంగ్రామంబున నతని జయింపంజాల నని యెంచి
 మేఘనాథుండు మేఘమధ్యము నుండి మాయా సంగర మొన
 ర్పసాగెను. అందఱు వానికిం గాన్నింతురు కాని వాఁ డెవ్వ
 రికిం గాన్నింపఁడు. వాఁ డిట్లు మఱుఁగువడి తేజోమయంబు
 లగు బాణంబుల శత్రువీరులపైఁ గురియింప సాగెను. తుదకు

వాఁడు రామలక్ష్మణులపై నాగస్త్రముం బ్రయోగించెను. ఆ బాణంబు మహాభయంకర సర్పరూప బులు దాల్చి వారిం గట్టిగఁ బట్టుకొనెను. ఇంద్రజిత్తు కాన్పింపకుండుటవలన వా రేమియుం జేయఁజాల రైరి. ఇట్లు వాఁడు రామలక్ష్మణుల నాగపాశబద్ధులం జేసి బహు బాణ పరం పరలచే బాధించి మార్చితులం గావించె. అమూర్ఛితులను మృతులుగా బ్రమసి బహుసంభ్రమంబునం బోయి యింద్రజిత్తు రావణు నితో “రామలక్ష్మణులం జంపితి” నని చెప్పెను.

ఇట సుగ్రీవుఁడు, విభీషణుఁడు, అంగదుఁడు, హనుమం తుఁడు, జాంబవంతుఁడు మున్నగువారు నేల నొరగియున్న రామలక్ష్మణులం గనుంగొని యేడువఁ దొడంగిరి. వానరులలో సుషేణుం డను వ్రణవైద్యుండు హనుమంతునిం జూచి “క్షీర” సాగర తీరంబున విశల్యకరణి, సుజీవకరణి యను రెం డోష ధులు గలవు. చంద్రద్రోణపర్వతంబులపై నవి లభించును. వానిం దెచ్చిన, రామలక్ష్మణుల సచేతనులం గాఁకంపకచ్చు” నని యుపదేశించె. అంతలో ఝఝూమారుతంబు వీవం దొడంగె. భూమి కంపింపసాగె. ఖగంబులు నీడంబులం జేరఁ బాటె. జలచరంబు లన్నియు భయంపడి కడలకుండె. ఇట్టి యాకస్మికస్పంద్నోభంబునకుం గారణంబేమని యెల్లరుం జోష్యం బంది చూచుచుండ, గరుడుండు రామలక్ష్మణు లున్న యెడ కొక్క పర్వత విచ్ఛేదె. వెంటనే సర్పంబులు భీతిల్లి రామ లక్ష్మణులను విడిచి తిరిగి చూడక పారిపోయెను. గరుత్మం

తుగడు రామలక్ష్మణుల స్పృశించినంతనే, వారు నిద్ర నుండి మేల్కొంచినట్లు లేచిరి. అంత, శ్రీరాముడు గరుత్మంతునింగాంచి “పక్షిందా! నీ వెవ్వండవు? నుహవిపదంబోధినుండి మమ్ము దిరిఁ జేర్చితి” నని యభినందించె. “రామచందా! నా పేరు వైనతేయుండు. మి మ్మిందఁజిత్తు నాగపాశంబుచే బంధించె నని విని వచ్చితిని. మీయెడ నాకు భక్తి మెండు. ఈ యుద్ధంబున మీరే జయించెదరు. అందులకు సందేహంబు లే” దని గరుత్మంతుండు వెడలిపోయెను. అంతఁ గపివరులు మిశిమిఱిన యానందంబు నొంది కోలాహలంబుతో లంకం గంపింపఁజేయ మొదలు వెట్టిరి. “రామలక్ష్మణులు మృతి నొందియు వానరు లెందఱ కానందించుచున్నారో” యని శంకించి దశకంఠుండు “వారిం జూచి రం” డని తన శరిచార కులం బంపె. వారు “రామలక్ష్మణులు సజీవులై సుఖంబున్నా” రని తెలుప, రావణుండు మరల భయంపడఁ దొడంగెను.

ధూమాత్ముం డను రాక్షసవీరుని రావణుండు వానరు లతో యుద్ధంబు సేయుటకుఁ బంపె. వాని ముఖంబు ఖర సింహవ్యాఘ్ర ముఖంబులు గలసిన ట్లుండెను. రాక్షసులు వానరులతోఁ బోరాడ లేకుండుటం జూచి తానే వారిం దఱిమివైచి ధూమాత్ముండు హనుమంతునితో యుద్ధంబు సేయ నుపక్రమించెను. మరున్నందనుం డందఱిం బారిగొని యొకపర్వతశిఖరంబును విఱిచి పైవైచి ధూమాత్మునిం బంపె.

ఇట్లు మర్కట వీరులచే ననేకు లగు రాక్షసులు మడిసిరి. రాక్షస మరణంబు వానరుల కపరిమితానందదాయకం బయ్యె. ఇట్లానందకందళిత హృదయారవిందంబులతోఁ గపిసేన చెలంగుచుండ, లెక్క లేని రక్కసిమూఁక లుక్కు మిగిలి యొక్క పరి జన్యంబు సేయ నేతెంచెను. దశరథ సుతుండు విభీషణుం గాంచి “ యీ వచ్చిన వారెవ్వ? ” రని యడుగ, నతండా రక్షసేనాధిపతులం గూర్చి పేరు పేరు వరుసం జెప్పెను. ఆ సైన్యంబున దశగ్రీవుండు గూడ నుండుట నెఱింగి సీతా నాథుం డానందపరవశుం డయ్యె. రావణుం జూడఁగ నే సుగ్రీవుండు కుద్ధుండై యొక పర్వత శిఖరంబుతో నతనిం గొట్టెను. రావణుం డా పర్వత శిఖరంబు భేదిల్లునట్లుక సాయకం బేయ నది తగిలి సుగ్రీవుండు మూర్ఛిల్లెను. అంత సుషేణుండు మొదలగు వానరవీరులు కొందఱు ఘోరంబుగఁ బోరాడిరి. కాని, రావణుని బాణపరంపరలకుం దాళఁజాలక పోయిరి.

శ్రీరాముండు యుద్ధసన్నద్ధుం డగుచు, లక్ష్మణుండు తానే రావణునితోఁ బోరాడెద నని పలికెను. వారిరువురం జూలఁ దడ వాయోధనం బొనరించిరి. తుదకు రావణుండు నిస్పృహండ్లై సౌమిత్రిపై నొక శక్తిం బ్రయోగించె. దానం జేసి సౌమిత్రి మూర్ఛాగతుం డయ్యె. రావణుండు నిశ్చేష్టి తుండై పడియున్న లక్ష్మణుం గొనిపోవఁ బ్రయత్నించెం గాని యతఁడు కాయంబును గదల్పలేకపోయెను. అప్పుడు హనుమం

తుండే తెంచి రావణుని వక్షంబు పిడికిటం బొడిచి, యొడలు దెలియక పడియున్న సుమిత్రానిను నెత్తుకొనిపోయెను. నీలుం డతిసూక్ష్మమాపం బూని రథమునుండి కిరీటంబు పైకిని కిరీటంబునుండి ధనుర్బాణంబులమీఁదీని దుముకుచు రావణు నస్థిరునిం జేయ నారంభించెను.

లక్ష్మణుగ్రంథు తానే యుద్ధంబు సేయఁబోవు చున్నాడని హనుమంతుం డతనిం దన వీఁపున నెక్కించుకొని పోయెను. వాతాత్మజునిపై దశకంఠునకుఁ గోపంబు మెండు. రావణుం డనేక నాయక శత్రుంబుల నతనిపై ధారాపాతంబుగఁ బడుపె. కాని, యించుకయు లాభంబు లేకపోయెను. శ్రీరా ముఁడు రావణుని రథంబును, రథ్యంబులను, సారథిని నాగ్గు నూచంబు గావించెను. వాని కిరీటంబు గూడఁ జిందఱవందఱ యై నేలపాలయ్యెను. రావణుండు మిగుల నలసి బాణంబులు పాణిం బట్టజాలకుండెను. రఘుశత్రేష్వరుం డది గాంచి “ నీవు శ్రమఁ జెందిన ట్లున్నాడవు. నేటికి నిన్ను విడిచితిని. ఇంటికిం బోయి విశ్రాంతిం బొందుము. మఱియొక దినంబు నీ బలంబు చూచెద” నని హెచ్చరించె. అసురేశ్వరుం డది విని సిగ్గుచేడల పంచుకొని లంకాపురంబుం బ్రవేశించెను. అతండు నగరునకుం జని నలుదిక్కుల రక్కసులు నిలువంబడియుండ సింహాసనా నీనుండై దీర్ఘంబుగ నాలోచించి వితర్కించి తల పంకించి “ప్రిలోకంబుల జయించి తుదకు సామాన్య నరుని హస్తంబుల న సమింపనున్నాడ. పూర్వము నాతపంబునకు మెచ్చి బ్రహ్మ

శరంబు లిచ్చుచు నేఁ గోరిన కీరున దేవ దానవ యక్షులు
నన్నుం జంపకుండున ట్లనుగ్రహించె. మనుష్యుల మాట నే
నప్పుడు తలంపలేదు. సామాన్య మానవు లిట్లు భయంకరు
లయ్యెద రని కలనైన నె దలుపనైతి. అందువలననే యీ
నికతు సంభవించినది. మీగు చని కుంభకర్ణుని మేల్కొలు
పుడు. వాడయిన రావణక్షృణులం జంపగలం డెమో ”
మని రావణుండు పరివారమునఁబు హెచ్చరించెను.

కుంభకర్ణుండు రావణుని సహోదరుండు. వీరు
మువ్వరన్నదమ్ములు. రావణుండు జేష్ఠుండు, కుంభకర్ణుండు
ద్వితీయుండు, విభీషణుండు కనిష్ఠుండు. ఇంటిగుట్టు “కంఠ
జే” టను నామెత యీ విభీషణునివలననే కలిగెను. ఈ యన్న
దమ్ములకుం దండ్రు విశ్రవసుండు. తల్లి కైకేసి. నీరికిఁ గుబే
రుం డను నింకొక సోదరుండు కలఁడు. విశ్రవసుండు భార్య
యగు కైకేసితో “రావణ కుంభకర్ణులు భయంకరు లగు
గాక్షులు లయ్యెదరు. విభీషణుండు భార్మికుం డగు” నని
పూర్వమే చెప్పియుండె. అట్లే వా రాజన్మాంతము ప్రవర్తించు
చుండిరి.

రావణ కుంభకర్ణులు పెట్టు బాధలం బ్రజలు సహింపఁ
జూకుం డెడివారు. వీరి యిరువురిలోఁ గుంభకర్ణుండు మహా
భయంకరుండు కైకేసి కుబేరునిం జూపి “రావణా ! చూడు
వాఁడెంత యోగ్యుఁడో! నీ విట్లయితి వెందుల ?” కని భేదో
పాయంబునం దనయుని మండలింపఁ, డల్లి ! నేనంతకన్నను
నుంచివాడ నయ్యెదం జూడు” మని యతండు మాటు పలికి

కుంభకర్త విభీషణసమేతంబుగాఁ దపంబు సేయ మొనలు పెట్టెను. పదివేల సావశ్యరంబులు విరించిం గుఱించి తపంబు సేయ న తండు సంతృప్తాంత రంగుజ్ఞై నాత్మాత్మరించి “రావణా ! నీ తపస్సున కానందించితి. వరంబు గోరుకొను మొసంగెద”నని యనుగ్రహించె. “దేవా! నాకుం జాపు లేని వరంబు ప్రసాదింపు” మని రావణుండు వేడికొనియె. అంతటఁ బ్రతాపహుండు “నీకు నే నా వరం బీయంజాలి; మఱియొందు వరంబు వేడుకొ” మ్మానియె. “హిరణ్యగర్భా! అటులేని, సర్ప యక్ష రాక్షస దేవతాగణంబు నన్నం జంపకుండఁ బ్రసాదింపుము. నరులకు నితర జంతువులకు భయం బదువాడఁ గా” నని రావణుండు మరలఁ బ్రార్థించె. “అట్లే యగుంగాక! మఱియు నీవు నీ యిచ్చవచ్చిన వేషంబు ధరింపంజాలియుందు” నని పరమేశ్వరీ నాని ప్రవృత్తిం జేసి, విభీషణు ప్రార్థన ననుసరించి యతని కెల్లప్పుడు ధర్మంబునందు, నీశ్వరునియందు బుద్ధి నిలుచునట్లునా, అమరత్వంబు సిద్ధించునట్లును వరం బొసంగె. సురజ్యేషుండు కుంభకర్ణ నొద్దకుం బోయి వరంబు లిచ్చు తఱి దేవతలందఱుం గూడి “వానికి వరంబు లొసంగ వలదని యతని వేడికొనిరి. ముందే యింద్రుం డప్పరోగణంబును, భృత్యులను బంపి కుంభకర్ణ తపోభంగంబునకుం బ్రయత్నించి విఫలమనోరథుండై దేవహితంబుగ సరస్వతీదేవి నుజ్జేశించి కుంభకర్ణునకు బుద్ధిమోద్యంబు ఘోషం బ్రార్థించె. సరస్వతీయు ననువర్తించెను. బ్రహ్మ “వరంబు వేడు” మని యక్షగ “నాకెప్పుడును నిద్రయ కావలయు”

నని కుంభకర్ణుండు గోరుకొనియె. వాడు 'నిద్రయి' గోరు
 బోయి సకస్యతీ తేంద్రుంబులన నిద్రయి కావలయు ననియె.
 అంతట లోకేశుండు తన కట్టులె నరంబు ప్రసాది ప నప్పటి
 నుండియు వాడు నిద్రాదేవి తల కక్కి తాండవ మాడ
 నొడ లెలుంగక పడియుండెడివాడు. అట్లు గాఢనిద్రా
 పరఃశుండ్లె యన్న కుంభకర్ణుని లేపుటకై రావణాజ్ఞాతు
 లైన క్రవ్యాదులు వెడలిరి. ఒక పర్వత గుహాంతరంబు
 కుంభకర్ణుని నివాసస్థలము. అది యోజనైక విస్తీర్ణము.
 హేమమయ పర్యఃకంబున విద్రీంచుచున్న యతనిని మేలు
 కొలుపుటకై వారు సహస్ర గజంబులచేరిను, సహస్రహయం
 బుల చేరిను ద్రొక్కించిరి. శంఖనాదంబులును, భేరిభాంకాగం
 బులును గావించిరి. శరీరంబునఁ జందనం బలం ది
 ధూపంబున గుహాయంతయు నిండి ఘుమ్మనునట్లు చేసిరి.
 అంతటఁ దన శరీరము నెవ్వరో నెమ్మదిగ నొత్తుచున్నట్లు
 స్ఫురింప వాడు కొంచె మొత్తిగిలి కనులు దెలుచెను. నిద్ర
 లేచునప్పటికి కుంభకర్ణుండు మిక్కిలి యాఁకొనియుండు నని
 గ్రహించి వానియొద్ద ననేక జంతవులును, రక్తకలశేంబులను
 నుంచి వాడు లేచిన వెంటనే వాని కా యాహార పదార్థంబులం
 జూపి రాక్షసులు చూరంబుగఁ దొలంగి నిలిచిరి. వాడెన్నిటిం
 భక్షిరీచి "మీరండలు నిట్లేతెంచి నన్నుం బ్రదోధించుటకుఁ
 గారణంబే?"మని యడిగె. అంత రాక్షసులు "నరవానరలు
 వచ్చి లంకాపురంబు ధ్వంసంబు చేయుచున్నా" రని చెప్పిరి.
 "ఇప్పుడే నేనా నరవానరులం జంపెద"నని కుంభకర్ణుండు

పయనం బయ్యె. “అయ్యా! ముందుగ మీ యన్నను సందర్శించి తరువాత యుద్ధంబునకుం బోం” డని రాక్షసులు విన్నవించిరి. కుంభకర్ణుండు రావణుని దగ్గఱకుం బయలుదేఱె. వానిని వానరవీరు లందఱు జూచి “కహా! ఇది యేదో పర్వతంబు నడచుచున్నట్లు లున్నది. ఆకృతియు వికారంబుగ నున్న” డని భయంపడి నలుదెసలకుం బరువులె తిరి. కొందఱు శ్రీరాముని ముందు చేరిరి. మఱికొందఱెచ్చటికో వాటి సోయిరి. శ్రీరాముండు విభీషణుం జూచి “వీడు రాక్షసుండా లేక రాక్షసియూ?” యని ప్రశ్నించె. అతండు తప యన్న యగు కుంభకర్ణుని చరిత్రం బంతయు శ్రీరామున కెఱింగించెను. అంత శ్రీరాముండు వానరుల నందఱు నత్యంత జాగరూకతతో నుండుడని హెచ్చరించెను. కుంభకర్ణుండు దైత్యవల్లభుని యంతికంబునకుం జని “మహారాజా! నన్నెందులకు లేక్షితి?” రని ప్రశ్నించెను. “తమ్ముడా! నీ కెల్లప్పుడు నిద్రయే కాని మఱేమియుం దెలియదు. లంక పొంకం బణంగినది. రక్షోవీరు లందఱు రామశరానలంబునం బడి నశించిరి. ఇప్పుడు లంకాపు రంబున వీరులే కాన్పింపకున్నారు. అందువలన నిన్ను లేపితిమి. నీవు శత్రువులం జంపిన మన ప్రాణంబులు నిలువఁగల”వని రావణుండు నిట్టూర్పు నిగిడ్చె. “అన్నా! నీవు దూర మాల్లోచింప కింతటి చేటు చేజేతఁ జెచ్చుకొంటివి. ఎంత తొంత యుపదేశించినను చెవిం జెల్లవైతిని. విభీషణుండు నప్పిన రీతిం జేసిన మన కీ యాపద సంభవింపదు గదా!” యని కుంభకర్ణుండు రావణునకు హితం బుపదేశింపఁ జూచె. అంతట రావణుండు

క్రద్ధుండై “నీ కీ యధిక ప్రసంగ మేటికి? అగ్రజ శౌరవంబు గలదేని నా కార్యంబు సిద్ధింపఁ జేయుము. లేదేని, నాకు బుద్ధి చెప్పవారీ భువిలో లేరని నిన్న నిద్దురనుండి లేపితి ననుకొనకుము. పోపొమ్ము. నిద్దురం బొమ్మని సోదరుం దిరస్కరించె. “అన్నా! మంచి దని భావించిన విషయంబు నీ కెఱింగించితి. అదియుం దప్పేని శ్రమింపుము. ఎట్టులైన నీ నిమిత్తంబు నమరం బొనర్తు” నని కుంభకర్ణుండు సోదరప్రీతిని వెల్లడించె. అసురేశ్వరుం డెంతయు సంతసించి తమ్ముని యుద్ధమునకుం బురికొల్పెను. కుంభకర్ణుండు సమరరంగంబునకు రా వేగమే త్సుద్రవానర బలం బలతయు భయంబునం బొఱి పోయెను. వానరవీరులగు హనుమదాదులు ఘోరంబుగఁ బోరిరి. హనుమంతుండు పర్వతశిఖరంబుల నతని మొత్తి మూర్చితునిం గావించెను. శరభుడు, నీలుండు మున్నగు వానరు లెన్ని కఠిన బాధలం బెట్టినను వాని కేమియుం గష్టంబు దోపదయ్యె. వేలకొలంది వానరు లొక్కసారి త న్నెదిరింప వాఁ డెంత మాత్రము లత్యుపేక్ష యొక్కొక్కనిం బట్టి వాతం బెట్టుకొన మొదలు వెట్టెను. పెక్కురు వానరులు కుంభకర్ణుని నోటనుండియు, నాసావుటా బలనుండియు, గర్జరంధ్రంబులనుండియు వెలువడం జొచ్చిరి. అంగదుండు తనతో ఘోరంబుగఁ బ్రథనం బొనరించి తన్ను సామ్రాసీలఁజేసినను వాఁ డది సరకుసేయక యంగదుండు మూర్ఛ మునుంగునట్లొక తన్నుం దన్నెను. అంగదుండు స్మారకము దప్పి పడుటం గాంచి సుగ్రీవుండు పర్వతపాణియై

కుంభకర్ణునితో యుద్ధంబు సేయ నుపక్రమించెను. తన వలన మూర్ఛితుండైన సుగ్రీవునిఁ గుంభకర్ణుండు పుర మధ్యంబు నకుం గొనిపోయెను. లంకాపురంబు ప్రవేశింపఁగనే సుగ్రీవుండు స్ఫుటి నంది కుంభకర్ణు ననమఁనింపఁ దలంచి తన హస్తద్యయంబున వాని కర్ణద్వయంబును, దంతంబుల నాసి కను, బొదంబులఁ జర్మంబును నూడునట్లు మెలిపి నలపి కొటికి బటికివై చెయి. అంతటఁ గుంభకర్ణుండు రోదనధ్వానంబులు మిన్నఁబట్టి సుగ్రీవునిం గ్రిండఁ బడవైచి కొట్టెను. వానిచే వ్రేటునడి సుగ్రీవుండు రామునియొద్దకుం బరువిడి యేతెంచెను. మొదలే కుంభకర్ణుండు విక్రత స్వరూపుఁడు; ఇపుడు కర్ణ నాసికావిహీనుం డగుటంజేసి మఱింత కురూపి యయ్యె. అతఁ డా యంగచ్ఛేదనబాధ కోరువంజాలక కోపంబు రూపునింబు వానరులనే కాక కంటఁబడిన రాక్షసులం గూడ మ్రింగ నారంభించెను. ఇది వానరుల భయంబు నినుమడించెను. లక్ష్మణుండు కుంభకర్ణునితో యుద్ధంబు సేయఁబోవ నతండు “లక్ష్మణా ! నీవు పసివాడవు. నీధైర్యంబునకు మెచ్చితిని. నేను శ్రీరామునితో యుద్ధంబు సేసి వానిం జంప నిశ్చయించుకొంటి” నని రాముని కడకుం బోయె. అతండు కుంభకర్ణుని కరంబు నొక్క శరంబునం దెగఱేసె. కుంభకర్ణుండు ప్రళయవర్జన్యఁడుంబోలె గర్జించుచు నొక తాళవృక్షంబును దెచ్చి యొంటిచేతితోడనే పోరాడంజొచ్చె. శ్రీరాముఁ డా హస్తముం గూడ మఱియొక యస్త్రంబున ఖండించెను. నిరస్త హస్తం డయ్యుం గుంభకర్ణుం డమిత పరాక్రమంబున శ్రీరా

మునిం జంప నుంకించె. అంత నతండు కుంభకర్ణుని పాదంబులం ద్వారితగతిం దెగనటకె. కరిణచరణంబులం గోల్పోయియుం గుంభకర్ణుండు మొఱికుంబోలె నోరు దెఱచుకొని రఘుకుల పుంగవుని మ్రొంగుటకై రింగు రింగున దొర్లుచుంబోయె సంఖ్యాతీతంబులగు నాయుక్కులం బ్రయోగించి శ్రీరాముండు కుంభకర్ణుని వక్రముం గప్పిపుచ్చి యింద్రాస్త్రంబువ వాని శీరంబు భిగ్నం బొనరించె. కుంభకర్ణుం డీలైనని రాక్షసులు భయభ్రాతులై యాక్రిందింపవారిరి. అంత దేవతలు, మునులు, గంధర్వులు మితి మీతిన యానందంబున ముసింగి యాకసంబు నుండి కోలాహలంబు నొనర్చుచుంబుష్పవర్షంబు గురియించిరి. లంకేశ్వరుండు సోదర మరణవార్త నాలించి మూర్ఛలై.

కొంత తడవునకు రావణుండు సస్పృహుండై రోదనీ కుహరంబు లదుర రోదనంబు సేయుచు “అహా! నే నజ్ఞానినై నిద్దుర వోవుచున్న పెద్ద తమ్మాని లేపి వైరివర్షంబుకడ కంకి పెద్ద నిద్దుర జెందించితిని. విభీషణు ననమానవలచితిని. ఇందులకుం దగిన శిక్ష యనుభవించుచున్నాడను. నా సర్వస్వము నశించిన” దని మరల నొడ లెఱుంగని దుఃఖంబున నేలపై బడియె. అతని దుఃఖంబు చూచి సహింహ జాలక యతని పుత్రులగు నతికాయ, త్రిశిర, దేవాంతక, సరాంతక ప్రముఖులు “రామలక్ష్మణులం జంపెద” మని పొలికలసికి బలు వడిం జనిరి. వారు ప్రప్రథమంబునఁ జెన్న చిన్న వానరుల ననేకులం దెగబార్చిరి. కాని యంగద, నీల, హనుమదాదులు

మార్కొనివతోడనే యతికాయుండు తక్కిదక్కిన యందఱు
మృతిం జెందిరి. అతికాయుండు తవ్గు ప్రభావంబునం జేసి
బ్రహ్మచలన ననేకాస్త్రంబుల నొకరచింబును సంపాదించియున్న
వాఁడు. వానింజంపుట వానరుల కసాధ్యంబయ్యె. కాని, లక్ష్మీ
ణుని యస్త్రకౌశలంబె చవి చూచి నిమిషమాత్రంబున నతి
కాయుండును యమపురంబుం బ్రవేశించె. పిదప నిద్రజిత్తు
మరల యుద్దసన్నద్ధుఁ డయ్యె. తొల్లింటి విధంబుననే వాఁ
డగోచరుండై మేఘమధ్యంబునుండి బాణంబు లేయుటవలన
హనుమద్విభీషణులు దక్కఁ దక్కినవానరు లందఱు మూర్ఛిల్లి
నేలం గూలిరి. అనంతరము రామలక్ష్మణులు పెద్దయుం
బ్రొద్దు యుద్ధంబు సలిపి తుదకుఁ దాళఁజాలక తామును మూర్ఛి
ల్లిరి. కొట్ల కొలందిఁ బడియున్న వనచరులలో నెవ్వ రెక్కడ
నున్నదియుం దెలియదయ్యె. హనుమద్విభీషణు లన్వేషించు
చుం బోవుచుండ జాంబవంతుండు ప్రాణంబులతో నున్నట్టు
కాన్పించెను. విభీషణుండంత జాంబవంతునిం జూచి “నీవు
బ్రతికియున్నాఁడవు కదా?” యని హెచ్చరించె. “నేత్రకో
ణంబుల బాణంబులు నాటినవి. ఏమియుం గాన్పించుట లేదు.
స్వరంబుంబట్టి నీవు విభీషణుండవుగాఁ దలంచెద” నని ప్రత్యు
త్తరం బిచ్చి “ఎవనవుతుండు జీవించియున్నాఁడా?” యని
జాంబవంతుం డాతురుండై యడిగె. “నీవు రామలక్ష్మణుల
కుశలంబు నైత మడుగక హనుమంతుని క్షేమంబు మాత్ర
మొందు కడుగుచున్నాఁడా? వని విభీషణుండు ప్రశ్నించెను.
“హనుమంతుండు బ్రతికియున్న మన కేమియు భయం బుండ

దు. లేనినాఁడు మన మేమియుం జేయఁజాల" మని యతఁడు ప్రత్యుత్తరంబొసంగె. అంతభల్లూకవల్లభుఁడు వాతాత్మజుండు పరణమిల్లె. జాంబవంతుఁడు సంతోషించి "వత్సా! నీవు దక్కనింకొక్కండీ మహాకార్యంబు ఘోషంజాలఁడు. హినునత్పర్వతప్రాంతంబున ఋషభ కైలాస పర్వతంబులున్నవి. వాని నడుమ నోషధీపర్వతంబు గలదు. దానిపై విశ్వేశ్వరణి సంధాన కరణి, సావర్ణికరణి, సంచీవకరణి యను నాలుగు విధంబు లగు నోషధులు గలవు. నీవు పోయి వానిని శీఘ్రంబుగఁ దీసికొని ర"మ్మని హెచ్చరించెను. అది వినినంతనే హనుమంతుం డతిత్వరితంబుగ నా యోషధులం దెచ్చుటకై బైలు దేతెను. హనుమంతుని కా పర్వతముకడ కేగుట యెంతపని! అతండు పర్వతము సమీపించునపు డా యోషధులు చిత్రవర్ణాంచిత పత్రంబులం బ్రకాశించుచు నతనికిం గన్నుల పండువుం గూర్చెఁ గని, దరి కరిగినంతనే యయ్యవి కాన్పింపవయ్యె. అంత హనుమంతుం డాగ్రహించి పర్వతంబునే పెకలించి తెచ్చెను. మృతప్రాయులుగాఁ బడియున్న తమ కామోషధీ ద్రవ్యంబులం బ్రయోగింపక మున్న వాని పరిమళంబు నాఘాఘ్రణించుటంజేసి రామ, లక్ష్మణ సమేతము వా రెల్ల రప్పడే సుఖ నిద్రకుంకి లేచినట్లు ప్రవర్తించిరి. యుద్ధరంగంబునం బడిన వానరులే లేచిరి కాని రాక్షసు లెవ్వరును లేవ లేదు. రాక్షసుల కళేబరంబులు సమర రంగంబున నున్నచో వనచరులు వీక్షించుట ఎలన నవమానంబగు నని యెంచి రాక్షసులు తమవారి కళేబరంబుల

నెత్తి సముద్రంబునం బాటవైచిరి. పర్వతమువలని శార్యంబు నెఱవేఱఁగోసే హనుమంతుండు దాని నెత్తికొని పోయి యథా స్థానముం జేర్చి మరలివచ్చెను. మఱునాఁడు సంధ్యాసమయం బున వానరులు కొందఱు లంకాపురంబుం బ్రవేశించి దానిం గాల్చి దొరఁకొనిరి. ఒక వంక నగ్నిహోతుఁడు లంకం వహించుచుండ, ఇంకొక వంక వానరబలంబులు వైరిసేనల బలంబున నెదుర్కొని పౌరాడఁ జొచ్చెను. పెక్కురు రక్కసు లుక్కడఁగి సుక్కుటం గాంచి కుంభ నికుంభులు కుగ్గిద్దులై హనుమత్సుగ్రీవుల మార్కొని ఘోరంబుగఁ బోరాడిరి. కాని, తుదకు వారును మడిసిరి. ఇఁక నింద్రజిత్తు దక్క లంకా పురంబున వీరుం డెవ్వఁడును లేడు. ఇంద్రజిత్తు యుద్ధ మెల్లరు నెఱింగినదియే. మబ్బుల మఱుంగునం జేరి పోరి యింద్రజిత్తు రామలక్ష్మణుల మిగుల బాధించియు జయింపలేక యెట్ట కేలకుం దన రథంబున నొక మాయాసీతం బెట్టుకొని వచ్చి యామె శిరోజంబులు చేతం బట్టుకొని వారియెదుట ఖడ్గంబున దాని కుత్తుక నుత్తరింప, కృత్రిమసీత “హా! రామా!” యని యటచుచు మరణించెను. హనుమంతుం డది సీతాదేవియే యనుకొని సంతాప కోపంబులు మనంబునం బెనంగొన “ఓరీ! నీవు సీతాదేవిం జంపితివి. గాన నిన్నిప్పుడే యనుపురంబున కనిపెద ” నని వానిం దాఁకి భీషణంబుగ యుద్ధంబు సేయం దొడంగె. కాని, కొంత తడవున కతండు రణరంగవిముఖుండై మరలి “సీతాదేవి మృతినొందిన నీక యుద్ధం బెందునిమిత్తం” బని రామునితో నాలోచింప వచ్చెను. రామ లక్ష్మణులును

సీతయే మరణించె నని యెంచి దురంత దుఃఖాక్రాంతులై
 యాక్రందించు చుండిరి. ఇతఁ వారి నోదార్పువా యెవ్వరు ?
 అంత విభీషణుం డేతెంచి “రామచంద్రా ! సీతాదేవిం జంపు
 వారు కలరా ? ఏల దుఃఖించెదవు ? ఇంద్రజిత్తు చంపినది
 మాయా సీత. వాఁ డిప్పుడు సికుంభిళ యజ్ఞంబు చేయు
 చున్నాఁడు. ఆ యజ్ఞంబు చక్కఁగ నెఱవేఱిన వాని నెవ్వరు
 నోడింపంజాలరు. జన్నంబు సమాప్తంబు కానియెడ వాఁడే
 రణనిహతుం డగును. నిరంతరాయ సవన సమాప్తికై వాఁ
 డిట్లు చేసి పోయె. వాని మఘంబు సరిసమాప్తి నొందక
 మున్న మన మేగి దాని భగ్నంబు గావింపవలయు. ఈ ఘన
 కార్యంబును లక్ష్మణుండేకాని మఱి యెవ్వరును సాధింప
 నోరు. చిరకాలము నిద్రాహారంబులు మానిన శూరునిచే
 దపు మఱి యెవ్వనిచే నతండు చావఁడు. ఆరణ్యవాసమునకు
 వచ్చినది మొదలు లక్ష్మణుండు వివర్జిత నిద్రాహారుడై యున్న
 వాఁడు కావున, సామితియే వానిం బరిమార్పఁగలం” డని
 విన్నవించె. వెంటనే లక్ష్మణుండు వానరసేనా పరివృతుండై
 జన్నంబును బన్నం బొనరింప నన్నద్ధుండై గమ్యస్థానముం
 జేరి సరాక్రమంబు మెఱయ దానవ శ్రేణిపై బాణవరం
 పరలు గురియింపఁజొచ్చె. వారుం గపిసేనపై నానావిధాయు
 ధంబులం బఱపిరి. కాని, ప్రయోజనంబు లేకపోయె. నిష్ఠా
 గరిష్ఠుండై యాగంబు సేయుచున్న మేఘనాథుం డీర్ష్యచే
 సవనంబును మాని జవంబున రథం బెక్కి యుద్ధంబునకు
 వచ్చెను. ఇంద్రజిత్తు రథంబునం దుండియు లక్ష్మణుం డాంజ

నేయుని భుజిఁబులపై నుండియు ఘోరంబుగఁ బోరునలిపిరి. శౌర్యమునం దిద్దఱు నుద్దియే. వారద్భుతాస్త్రంబుల నొండొ నులపైఁ బ్రయోగించు కొనుచుండిరి. పరస్పరాస్త్రఘాతంబున నిరువురి శరీరంబుల నుండియు రుధిరంబు ప్రసహింపసాగెను. సామితి మేఘనాథుని రథంబును ధ్వంసంబు సేసినపు డెల్ల నతండు మేఘమన్యంబునుండి కొండొక క్రొత్త రథంబుం దెచ్చుకొన నారంభించెను. లక్ష్మణుం డింద్రాస్త్రంబుతో మేఘనాథుని బాణంబును ఛేదించ సంసిద్ధుఁడు కావేగమే, యింద్రుం డా యస్త్రంబుతోడనే యసురుల నెల్ల దేవాసుర యుద్ధంబునం జరిపిన కతంబున, రాక్షసు లందఱు భీతిల్లఁ జొచ్చిరి.

ఇపుడు లక్ష్మణుం డా యింద్రాస్త్రంబుతోనే యింద్ర జిత్తును యమాలయంబునకుఁ బాఱఁదోలె. అత, దేవత లతిమోదంబున విరుల వానం గురిసిరి. దివ్యదుందుభులు మ్రోగె. కిన్నరగంధర్వ గీర్వాణవరులు లక్ష్మణు నెంతయు నన్నుతించిరి. ఇట్లు విజేతయై లక్ష్మణుండు సీతాపతిం జేరి నంతనె యతండు గడుంగడు సంతసమునఁ దమ్మునిం గౌఁగి లించుకొని మూర్ఛ మాఘాఁగించి “ప్రియసోదరా! అతి దుష్కరం బగు కార్యంబును నీ విపు డొనర్పితి” వని కొనియాడె.

ఇంద్రజిత్తు మృతినొందెనని విని రావణుండు మిక్కిలి పొక్కి నగ రంతయుం బ్రతిధ్వనింప రోదనంబు సేయుచుఁ

గ్రోధంబున మై మఱచి 'సీతను నిజంబుగ ఖండించెన' నని యశోకవనంబున కరిగి యామెను నటక సమకట్టి యట్టహాసంబు సేసె. మంత్రీపుంగవుండు "సీతను జంపుట పాడిగా" దని సామ్యవాక్యంబులు పలికి వాని నుకశమింపఁ జేసెను. అంత రావణుండు రాక్షసుల నెల్లరం బిలిచి "రామునిం జంపి వేయుఁడు. మీవలనం గాదేని నేనే రేవకడ నతనిం బోకా ర్చెద" నని తీవ్రంబుగఁ బలికె. వా రందఱు యద్ధంబునకుం బోయిరి. కోదండరాముని కోపాగ్నికిం జాలమంది శలభంబు లైరి. తక్కుంగల రక్కసుల మిక్కిలి భయంబునం బలాయితులైరి.

ఇక లంకాపురంబునం దెవ్వరును వీరులు లేకుండుటం జేసి లంకేశ్వరుండు సంగ్రామ విషయంబునకై హోమంబు సేయ సమకట్టెను. ఈ హోమంబు పూర్తి యయినచో, రావణు నెవ్వరుం జంపఁజాలరు. అయ్యది విభీషణుం డెఱింగి యజ్ఞభంగం బొనరింప వానర వీరులం బంపెను. నవనస్థంబు విభీషణపత్ని యగు సరసువలనం దెలిసికొని వా రచ్చటికిం జని యెన్ని విధంబులఁ దన్ను మఖవిముఖునిం జేయఁ బ్రయత్నించినను దశముఖుండు నంచలింపక తదేకనిష్ఠ నుండెను. అది గాంచి వారు మండ్లోదరిని బఱబఱ నీళ్ళుకొని వచ్చి రావణు కట్టెడుట బహు విధంబుల హింసించఁజొచ్చిరి. అప్పు డామె యార్తనాదంబుతో రావణుం జేర, నతం డాగ్రహహోదగుండై యజ్ఞదీక్షం బత్వజించి యద్ధంబునకై బైలు వెడలెను.

అంత రామరావణులకు ద్వంద్వయుద్ధంబు పోసఁగె.
రాముండు భీముండై దశకంఠుని కంఠంబు లెన్ని సారులు
ఞ్ఞించినను వెండియు నవి మొలవ నారంభించెను. ఒక్క
రాముండై కాక లక్ష్మణాదు లందఱు రావణుం దలపడిరి.
శ్రీరాముని బాణంబులకుఁ బ్రాణంబులును దొట్టిల్ల రావ
ణుండు నిస్సహం జెంది కొంత తడవున కిసుమత దెప్పి
టిలి మరల నతనితో నమరంబు సేయ సమకట్టెను.

అంత, స్వర్గంబు నుండి మణిగణధగద్ధగితం బగు
రథంబును దేవేంద్రుండు శ్రీరామచంద్రుని కొఱ కంపెను.
దాని రథ్యంబు లెల్ల నీలవర్ణంబునం దేజరిల్లుచుండె. సారథి
శరీరంబున స్వర్గ భూషణంబులు గంఠంబున ముత్తైపునరులుం
బ్రకాశించుచుండె. మాతలి పేరం బరఁగు నతండు క్షితీశ్వరుం
డగు శ్రీరామచంద్రునకు జోహానానరించి “ఇంద్రు డీ రథం
బును శరకవచనంబులను మీకొఱ కంపె” నని విసముండై
విన్నవించె. రాముఁ డా దివ్యరథంబు నధిరోహించి రావణు
నితో హోరాహోరిఁ బోరం గడంగె. శ్రీరాముని యుద్ధ
కౌశలంబులం గాంచి దైత్యనాథుండు తన పాణంబులు పోవు
నని భయవిహ్వలుండై యుండె. అద్వితీయం బగు నీ రామ
రావణయుద్ధంబును దేవత లాకసంబునండి చూడం దొడం
గిరి. రావణుండు ‘దీనితో శ్రీరాముఁడు చచ్చుంగాక’ యని
యొక తీవ్రాస్త్రంబును విడిచెం గాని యది విఫలం బయ్యె.
రాముఁడ రావణుండు మూర్ఖిల్లున ట్లనేకసాయకంబు లేసి
యమోఘాస్త్ర ప్రయోగంబున నాని శరంబు లెన్ని పగ్గా

యంబులు దుగ్గించిన నవి తుగ్గించుటయే తశవుగ మరల మొలవం జొచ్చె. అంతట రాముడు విషణ్ణుడై విభీషణుం జూచి “వీనికిం దల లీట్లు మొలచుటకుం గారణం బే?” మని ప్రశ్నించెను. “అతని నాభియం దమృతకలశం బున్నది. దానివలన నతండు చావఁ” డని విభీషణుడు ప్రత్యుత్తరం బొసంగె. వెంటనే రామచంద్రుండు బ్రహ్మాస్త్రంబు ప్రయోగించి రావణుని వక్షస్థలంబు మొదలు నాభి వఱకు భేదించెను. అంతట భూమి కంపించెను. బ్రహ్మాస్త్ర ప్రభావంబునకు బృందారకులుం గంపితు లైరి. రావణుడు మరణంబు నొందె నని నిలింపులు గుంపులు గూడి యానందంబునం గుసుమవర్షంబు గురియించిరి. వానర సేనా సమూహంబు సముత్సాహంబున జయఘోషణంబులు గావించె. హతశేషులైన రాక్షసులు కాందిశీకులైరి. అనమానింపఁబడిన విభీషణుండును సోదర మరణంబునకు దుఃఖించె. అంతగవుర కాంతా జనరోదనంబు విని పరితపించుచు, రాముడు వారి నూఱడించి రావణునకు యధావిధిగఁ జరమకర్మంబు నడిప విభీషణు నియోగించి తన విజయంబు జానకీదేవికిం దెలుప నశోక వనంబునకు హనుమంతునిం బంపె.

సీత యశోక వనంబున నొక చెట్టుక్రింద మలిన వస్త్రధారణయై శిరోజంబులు ముడువక చింతించుచుండెను. సుఖదుఃఖములలో నేది విశేషించినను మనుషులకు వ్యాకులంబధికం బగు. “సుఖద గుఱంబులతో నాకుం బని యే?” మను తెలుంగున నిశ్చేష్టురై యున్నట్లు సీత కాన్పించెను.

వా యు నూనుండు శ్రీరామఁడు విజయలక్ష్మిం జేకొన్న శుభ
 వార్తంచెల్పెను. తోడనే జానకి మిగుల నానందించి యట్టి
 పరమశుభవార్తం చెల్పిన యాంజనేయున కేదేని బహుమతి
 నీయ నభిలషించెం గాని యచ్చట కేమియుం గాన్పింప
 దయ్యె. అందులకామె విచారించుచుంటుం గాంచి “అమ్మా
 మీరు సంతృప్తి జెందితి ర తియ చాలు. మిమ్ము గష్ట
 పెట్టిన రాక్షసస్త్రీల నందఱు జంపుట కనష్టయిం” డని
 హనునుంతుండు వేడికొనియె. సీతాదేవి యందులకు నమ్మ
 తింపక తాను శ్రీరామచంద్రుని కడకుం జన బయనమయ్యె.
 అంతఁ బురాంగనలు సీత యారీతిగా నేగుట యుచితంబు
 కాదని యామెను బట్టాంబరంబుల, వణిభూషణంబుల నలంక
 రించిరి సాలంకృతయైన సీత సోక్కింతంబుగ శ్రీరాముని కడ
 కేగి తోకానందబాష్పంబు లురల నవీర్యంబుగ నమస్క
 రింప, నతండు నిర్దాక్షిణ్యంజ్ఞై “యో యితీ ! నీ వింత
 కాలంబు పగతు నింట నుంటివి. నీవు పవిత్రచరిత్ర వని
 యెట్లు నమ్మఁగఁను ? రానణునకుం దగిన శిక్ష యొనరించితిం
 గాన నీవిక నీవారిం బా” మని యతినిష్ఠురంబుగ నామెను
 నిరాకరించె. ఈ కర్ణకఠోరవాక్యంబులు వినినింతనె సీతాదేవి
 యనన్త దుస్సహం బయ్యెను. వానోదుగఖంబు పొంగి పొరలి
 కన్నీరై పాట, సీతాదేవి మఱదిం జూచి “నేను బ్రతికే
 యేమి ప్రయోజనంబు ? లక్ష్మణా ! అగ్నిం బ్రద్వలింపఁ జేయు
 ము. నేను దానంబడి ప్రాణంబులు విడిచెద” ననియె. లక్ష్మ
 ణుండు క్రోధదుఃఖములతోఁ జితి నేర్పటచేను. లోకమందలి
 సుఖం భుంతులు సీతాదేవి కర్పించినను అమె సుగుణంబుల

కది తగిన బహుకృతి గానేరదు. కట్టా ! అట్టి సీతాదేవి కిప్పు డెట్టి యిక్కట్టు సంధించినది.

ఏమీ యీమాతృర్యము ! సీతాదేవి యగ్నిం బ్రవేశింప, నామె యవయవంబు లెవ్వియు వైవర్ణ్యంబు నైన నొందకుండె. అంత నగ్ని దేవుం డామె నెత్తుకొని బయల్పడెను. అమె ప్రభాతసమయ సూర్యంబోలి తేజస్సునం బ్రకాశించుచుండెను. అగ్ని దేవుండామెను శ్రీరామున కర్పించి 'సీత నిర్దోషురా' లని ఘుంటావధంబున వక్కాణించె. అప్పుడు శ్రీరాముఁ డామె నానందమున గైకొనెను. సర్గమునుండి దేవతలు శ్రీరామునిం జూచుట కేతెంచిరి. వారితో దశరథుండు నరుదెంచె. దేవతలందఱు దశరథాత్మజుని మహిమముం బరిపరివిధింబులఁ బొగడఁ దొడంగిరి. వారటు పొగడి పొగడి తుదకు "ఎరంబు లనుగ్రహింతుము, కోరుకొ"మ్మనిరి. "ఎంచత్వంబు నొందిన వనచకు లందరు జీవించెదరుగాక!" యని శ్రీరాముఁడు కోరుకొనియె. సురవరు లట్ల యనుగ్రహించిరి. అంతట, శ్రీరాముఁడు సీతాలక్ష్మణవమేతుండై దశరథునకుం బ్రణామం బొచుంచె. అతం డందఱ నాశీర్వాదించి మఱిల స్వర్గమునకుం బోయెను. విభీషణుండు శ్రీరాముని "లంక నింకొక దినంబేని యుండుం"డని బ్రతిమాలుకొనియె. భరతుండు తన రాకకై యెదురుచూచుచుండు నని రాముండు మఱుసటి దినంబుననే పుష్పకవిమానమ్ము నధిరోహించి పరివారసహితుం డగు విభీషణునితోడను హనుమత్సుగ్రీవాది సకల వానరవీరులతోడను నయోధ్యాకుం బ్రయాణ మయ్యెను. సీతాదేవి యభీష్టంబు చొప్పున నతండు కిష్కింధకుం జని

వానర స్త్రీలం గూఢ నయోధ్యకుఁ దోడ్కొనిపోయెను. ఆటవ
శ్రీరాముఁడు సకల పరివారముతోడం జని చని భరద్వాజా
శ్రీమంబుం జేరి భరతునకుఁ దన రాకం దెలుపు మని పవన
పుత్తుఁ బంపెను. హనుమంతుం దరిగి భరతునకు శ్రీరామా
గమంబు నివేదించి వెంటనే యతండు సంతోషపరవశుండై
శుభోదంతం బంతయు హనుమంతుని కలన వివరంబుగ వినుచు
శ్రీరామాదుల కనురేగెను.

ఈ శుభసందేశం బయోధ్యపురం బెల్లెడం బెల్లుగ
వ్యాపించెను. పదునాల్గు సంవత్సరముల నుండి నిద్రాహారం
బులు యథాపూర్వంబు గైకొనక శ్రీరామచంద్రుని కొఱకు
విచారించుచున్న పురజను లందఱు నతని యయోధ్యాభిగమ
నంబును గూర్చి విన్నంతనె యమందానంద మంది చిత్రాం
రాభరణభూషితులై తమతమ గృహంబులం గడుఁ జమ
త్కరంబుగ నలంకరించి పురం బంతయుఁ గలకలలాడుచుం
నట్లొనర్చి పురోపకంతంబునకుం జని శ్రీరాముని కొఱకు
రీక్షించుచుండిరి. రాజమాతలుం బాలకు లెక్కి యెదురు
నిరి. అంత శ్రీరామాదులు రా నందఱుం గలిసి మంగళ
వాద్యంబులు నెలంగ నగరుం బ్రవేశించిరి. అనంతరము సీతా
ములకు మంగళస్నానంబులు చేయించి మహావైభవంబునఁ
బ్రాభిషేకసన్నాహంబు గావించిరి.

ఇన్ని సంవత్సరంబులుం బాదుకలనే మహారాజుగ
వించిన భరతుం డా పాదుకలను నర్పణనంబులు వినుతింఁ
గరాముని పాదపక్షంబులకుఁ దొడిగెను. విధ్వక్ కృకారం

ముగ వసిష్ఠాదిమానివర్గంబు సోలపుణ్యసదీశలంబులు శ్రీరాము
 చంద్రుని నభిషిక్తునిం జేసె. దేవతలనేకాభరణంబులు కాను
 కలుగ నొసంగిరి. వరకిన్నరగరుడగంధ్యాయక్షపన్న లోకం
 బులు సంతోషకలకలంబుల నడుమ స్తోత్రిగానంబు లొనరించి
 శ్రీరాముఁ డయోధ్యాపురాధీశ్వరుండయ్యెనని చెయ్యనఁదను
 తమ లోకంబుల వెల్లడించిరి. శ్రీరామునిబోలు రాజేంద్రుం
 డును సీతాదేవింబోలు సాస్వతులైయు నెచ్చటం గాన్పింపను.
 శ్రీరాముని పరిపాలనంబున జగం బంతయు “రామరాజ్యం”
 బనం బ్రభిభూతిఁ పొందె. గోక్షలు నిరామయులై నకల
 భాగ్యసంపన్నులై ధర్మమార్గతీరులై పరమోనాథులై
 ప్రవర్తిల్లుచుండిరి. కోరినప్పుడ వారిదంబులు జలంబులను
 నమీరంబును మారుతంబులను ప్రభాకరుం డాతపంబును
 ప్రసాదించుచుండ, నయోధ్యాపురజనం బశమృత్యు భయం
 బు లేక విషసంతుసంతాపం బెరుంగక మూఁడు పూవుల
 నాటుకాయలుగ ననుడినప్రవర్ధమానసంపత్సమృద్ధిం బరమ
 సందనాగరంబున నోలలాడుచుండెను. సనకకర్మంబుల బృ
 ధారకులను దుష్టరాక్షస సంహారంబున మానిపుంగవుఁ
 డదరప్రశస్తుల బంధుజాలంబును గోభూహిరణ్యాదానాదికంబు
 నిప్రవర్గంబును దయావిశేషంబున దాసజనంబులను దనుపుచు
 ధర్మపత్నియుం దమ్ములుం డిన్న నిరతింబు నేవించుచుండ
 నవక్రవిక్రమక్రమంబునం జక్రిం రియై యర్కాన్వయంఁ
 దీపింప శ్రీరామభద్రుండు నిర్ణీదప్రభావంబున భూచక్రంబు
 విహారించుచుండె.

14279